ΘΕΟΦΙΛΟΥ  ΠΡΟΣ  ΑΥΤΟΛΥΚΟΝ 


Στωμύλον  μέν  ούν  στόμα  καί  φράσις  εύεπής  τέρψιν  παρέχει  καί 
έπαινον  προς  κενήν  δόξαν  άθλίοις  άνθρώποις  έχουσι  τον  νοϋν  κατε- 
φθαρμένον·  ό  δε  τής  αλήθειας  έραστής  ού  προσέχει  λόγοις  μεμιαμ- 
μένοις,  άλλα  έξετάζει  τό  έργον  τοϋ  λόγου  τί  καί  όποϊόν  έστιν.  έπειδή 
ούν,  ώ  έταϊρε,  κατέπληξάς  με  λόγοις  κενοϊς  καυχησάμενος  έν  τοϊς 
θεοϊς  σου  τοϊς  λιθίνοις  καί  ξυλίνοις,  έλατοϊς  τε  καί  χωνευτοϊς  καί 
πλαστοϊς  καί  γραπτοϊς,  ο'ι  οΰτε  βλέπουσιν  οΰτε  άκούουσιν 
(είσΐ  γάρ  είδωλα  και  έργα  χειρών  ανθρώπων),  έτι  δε  φής  με  καί 
χριστιανόν  ώς  κακόν  τουνομα  φοροϋντα,  έγώ  μέν  ούν  ομολογώ  είναι 
χριστιανός,  καί  φορώ  τό  θεοφιλές  όνομα  τούτο  έλπίζων  εύχρηστος 
είναι  τω  θεω.  ού  γάρ  ώς  σύ  ύπολαμβάνεις,  χαλεπόν  είναι  τουνομα 
τού  θεού,  ούτως  έχει·  ίσως  δέ  έτι  αύτός  σύ  άχρηστος  ών  τω  θεω 
περί  τοϋ  θεού  ούτως  φρονείς. 

Αλλά  καί  έάν  φής-  “Δεΐξόν  μοι  τον  θεόν  σου”,  κάγώ  σοι  είποιμι 
άν·  “Δεΐξόν  μοι  τον  άνθρωπόν  σου  κάγώ  σοι  δείξω  τον  θεόν  μου.” 
έπεί  δεΐξόν  βλέποντας  τούς  οφθαλμούς  τής  ψυχής  σου,  καί  τά  ώτα 
τής  καρδίας  σου  άκούοντα.  ώσπερ  γάρ  οί  βλέποντες  τοϊς  όφθαλμοΐς 
τοϋ  σώματος  κατανοοϋσι  τήν  τού  βίου  καί  έπίγειον  πραγματείαν, 
άμα  δοκιμάζοντες  τά  διαφέροντα,  ήτοι  φως  ή  σκότος,  ή  λευκόν  ή 
μέλαν,  ή  άειδές  ή  εύμορφον,  ή  εύρυθμον  καί  εΰμετρον  ή  άρυθμον  καί 
άμετρον  ή  ύπέρμετρον  ή  κόλουρον,  ομοίως  δέ  καί  τά  ύπ’  άκοήν 
πίπτοντα,  ή  οξύφωνα  ή  βαρύφωνα  ή  ήδύφωνα,  ούτως  έχοι  αν  καί 
περί  τά  ώτα  τής  καρδίας  καί  τούς  οφθαλμούς  τούς  τής  ψυχής 
δύνασθαι  θεόν  θεάσασθαι.  βλέπεται  γάρ  θεός  τοϊς  δυναμένοις  αύτόν 
όράν,  έπαν  έχωσι  τούς  οφθαλμούς  άνεωγμένους  τής  ψυχής,  πάντες 
μέν  γάρ  έχουσι  τούς  οφθαλμούς,  άλλά  ένιοι  ύποκεχυμένους  καί  μή 
βλέποντας  τό  φως  τού  ήλιου,  καί  ού  παρά  τό  μή  βλέπειν  τούς 
τυφλούς  ήδη  καί  ούκ  έστιν  τό  φως  τού  ήλιου  φαϊνον,  άλλά  έαυτούς 
αίτιάσθωσαν  οί  τυφλοί  καί  τούς  έαυτών  οφθαλμούς,  ούτως  καί  σύ, 
ώ  άνθρωπε,  έχεις  ύποκεχυμένους  τούς  οφθαλμούς  τής  ψυχής  σου 
ύπό  των  άμαρτημάτων  καί  των  πράξεών  σου  των  πονηρών. 

Ώσπερ  έσοπτρον  έστιλβωμένον,  ούτως  δει  τον  άνθρωπον  έχειν 
καθαράν  ψυχήν,  έπαν  ούν  ή  ιός  έν  τω  έσόπτρω,  ού  δύναται  όράσθαι 
τό  πρόσωπον  τού  άνθρώπου  έν  τω  έσόπτρω·  ούτως  καί  όταν  ή 
άμαρτία  έν  τω  άνθρώπω,  ού  δύναται  ό  τοιοϋτος  άνθρωπος  θεωρεϊν 
τον  θεόν,  δεΐξόν  ούν  καί  σύ  σεαυτόν,  εί  ούκ  εί  μοιχός,  εί  ούκ  εί 
πόρνος,  εί  ούκ  εί  κλέπτης,  εί  ούκ  εί  άρπαξ,  εί  ούκ  εί  άποστερητής,  εί 
ούκ  εί  άρσενοκοίτης,  εί  ούκ  εί  ύβριστής,  εί  ούκ  εί  λοίδορος,  εί  ούκ 
οργίλος,  εί  ού  φθονερός,  εί  ούκ  άλαζών,  εί  ούχ  ύπερόπτης,  εί  ού 
πλήκτης,  εί  ού  φιλάργυρος,  εί  ού  γονεϋσιν  άπειθής,  εί  ού  τά  τέκνα  σου 
πωλεΐς.  τοϊς  γάρ  ταϋτα  πράσσουσιν  ό  θεός  ούκ  έμφανίζεται,  έάν  μή 
πρώτον  έαυτούς  καθαρίσωσιν  άπό  παντός  μολυσμοϋ. 

Καί  σοι  ούν  άπαντα  έπισκοτεΐ,  καθάπερ  ύλης  έπιφορά  έπάν 
γένηται  τοϊς  όφθαλμοΐς  προς  τό  μή  δύνασθαι  άτενίσαι  τό  φως  τού 
ήλιου-  ούτως  καί  σοί,  ώ  άνθρωπε,  έπισκοτοϋσιν  αί  άσέβειαι  προς  τό 
μή  δύνασθαι  σε  όράν  τον  θεόν. 

Έρεϊς  ούν  μοι·  “Συ  ό  βλέπων  διήγησαί  μοι  τό  είδος  τοϋ  θεοϋ.” 
ακούε,  ώ  άνθρωπε·  τό  μέν  είδος  τοϋ  θεοϋ  άρρητον  καί  άνέκφραστόν 
έστιν,  μή  δυνάμενον  όφθαλμοΐς  σαρκίνοις  όραθήναι.  δόξη  γάρ  έστιν 
αχώρητος,  μεγέθει  ακατάληπτος,  ΰψει  άπερινόητος,  ίσχύϊ  ασύγ¬ 
κριτος,  σοφία  ασυμβίβαστος,  άγαθωσύνη  αμίμητος,  καλοποϊΐα  ανεκ¬ 
διήγητος.  εί  γάρ  φως  αύτόν  εϊπω,  ποίημα  αύτοϋ  λέγω·  εί  λόγον 
εϊπω,  αρχήν  αύτοϋ  λέγω·  νοϋν  έάν  εϊπω,  φρόνησιν  αύτοϋ  λέγω· 
πνεϋμα  έάν  εϊπω,  άναπνοήν  αύτοϋ  λέγω·  σοφίαν  έάν  εϊπω,  γέννημα 
αύτοϋ  λέγω·  ϊσχυν  έάν  εϊπω,  κράτος  αύτοϋ  λέγω·  δύναμιν  έάν  εϊπω, 
ένέργειαν  αύτοϋ  λέγω·  πρόνοιαν  έάν  εϊπω,  άγαθωσύνην  αύτοϋ  λέγω· 
βασιλείαν  έάν  εϊπω,  δόξαν  αύτοϋ  λέγω·  κύριον  έάν  εϊπω,  κριτήν 
αύτόν  λέγω·  κριτήν  έάν  εϊπω,  δίκαιον  αύτόν  λέγω·  πατέρα  έάν  εϊπω, 
τά  πάντα  αύτόν  λέγω·  πυρ  έάν  εϊπω,  τήν  οργήν  αύτοϋ  λέγω. 

Έρεϊς  ούν  μοι·  “Όργίζεται  θεός;”  μάλιστα·  οργίζεται  τοϊς  τά 
φαύλα  πράσσουσιν,  άγαθός  δέ  καί  χρηστός  καί  οίκτίρμων  έστιν  έπί 
τούς  άγαπώντας  καί  φοβουμένους  αύτόν·  παιδευτής  γάρ  έστιν  των 
θεοσεβών  καί  πατήρ  των  δικαίων,  κριτής  δέ  καί  κολαστής  των  άσεβών. 

"Αναρχος  δέ  έστιν,  ότι  άγένητός  έστιν-  άναλλοίωτος  δέ,  καθότι 
άθάνατός  έστιν.  θεός  δέ  λέγεται  διά  τό  τεθεικέναι  τά  πάντα  έπί  τή 
έαυτοϋ  άσφαλεία,  καί  διά  τό  θέειν·  τό  δέ  θέειν  έστιν  τό  τρέχειν  καί 
κινεΐν  καί  ένεργεϊν  καί  τρέφειν  καί  προνοεϊν  καί  κυβερνάν  καί 
ζωοποιεΐν  τά  πάντα,  κύριος  δέ  έστιν  διά  τό  κυριεύειν  αύτόν  των 
όλων,  πατήρ  δέ  διά  τό  είναι  αύτόν  προ  των  όλων,  δημιουργός  δέ  καί 
ποιητής  διά  τό  αύτόν  είναι  κτίστην  καί  ποιητήν  των  όλων,  ΰψιστος 
δέ  διά  τό  είναι  αύτόν  άνώτερον  των  πάντων,  παντοκράτωρ  δέ  ότι 
αύτός  τά  πάντα  κρατεί  καί  έμπεριέχει. 

Τά  γάρ  ύψη  των  ούρανών  καί  τά  βάθη  των  άβύσσων  καί  τά 
πέρατα  τής  οικουμένης  έν  τή  χειρί  αύτοϋ  έστιν,  καί  ούκ  έ'στιν 
τόπος  τής  καταπαύσεως  αύτοϋ.  ούρανοί  μέν  γάρ  έ'ργον  αύτοϋ 
είσιν,  γή  ποίημα  αύτοϋ  έστιν,  θάλασσα  κτίσμα  αύτοϋ  έστιν,  άνθρω¬ 
πος  πλάσμα  καί  είκών  αύτοϋ  έστιν,  ήλιος  καί  σελήνη  καί  άστέρες 
στοιχεία  αύτοϋ  είσιν,  εις  σημεία  καί  εις  καιρούς  καί  εις 
ήμέρας  καί  εις  ένιαυτούς  γεγονότα,  προς  ύπηρεσίαν  καί  δου¬ 
λείαν  άνθρώπων-  καί  τά  πάντα  ό  θεός  έποίησεν  έξ  ούκ 
δντων  εις  τό  είναι,  ϊνα  διά  των  έργων  γινώσκηται  καί  νοηθή  τό 
μέγεθος  αύτοϋ. 

Καθάπερ  γάρ  ψυχή  έν  άνθρώπω  ού  βλέπεται,  άόρατος  ούσα 
άνθρώποις,  διά  δέ  τής  κινήσεως  τοϋ  σώματος  νοείται  ή  ψυχή, 
ούτως  έχοι  αν  καί  τον  θεόν  μή  δύνασθαι  όραθήναι  ύπό  οφθαλμών 
άνθρωπίνων,  διά  δέ  τής  προνοίας  καί  των  έργων  αύτοϋ  βλέπεται 
καί  νοείται,  όν  τρόπον  γάρ  καί  πλοΐον  θεασάμενός  τις  έν  θαλάσση 
κατηρτισμένον  καί  τρέχον  καί  κατερχόμενον  εις  λιμένα  δήλον  ότι 
ήγήσεται  είναι  έν  αύτω  κυβερνήτην  τον  κυβερνώντα  αύτό,  ούτως 
δει  νοεϊν  είναι  τον  θεόν  κυβερνήτην  των  όλων,  εί  καί  ού  θεωρείται 
όφθαλμοΐς  σαρκίνοις  διά  τό  αύτόν  άχώρητον  είναι,  εί  γάρ  τω  ήλίω 
έλαχίστω  δντι  στοιχείω  ού  δύναται  άνθρωπος  άτενίσαι  διά  τήν 
ύπερβάλλουσαν  θέρμην  καί  δύναμιν,  πώς  ούχί  μάλλον  τή  τοϋ  θεοϋ 
δόξη  άνεκφράστω  οΰση  άνθρωπος  θνητός  ού  δύναται  άντωπήσαι; 

δν  τρόπον  γάρ  ·όα,  έχουσα  φλοιόν  τον  περιέχοντα  αυτήν,  ένδον  έχει 
μονάς  και  θήκας  πολλάς  διαχωριζόμενος  διά  υμένων  και  πολλούς 
κόκκους  έχει  τούς  έν  αυτή  κατοικοϋντας,  ούτως  ή  πάσα  κτίσις 
περιέχεται  ύπό  πνεύματος  θεού,  καί  τό  πνεύμα  τό  περιέχον  σύν  τή 
κτίσει  περιέχεται  ύπό  χειρός  θεού-  ώσπερ  ούν  ό  κόκκος  τής  ·όας 
ένδον  κατοίκων  ού  δύναται  όράν  τα  έξω  τού  λέπους,  αύτός  ών  ένδον, 
ούτως  ούδέ  άνθρωπος  έμπεριεχόμενος  μετά  πόσης  τής  κτίσεως  ύπό 
χειρός  θεού  ού  δύναται  θεωρεϊν  τον  θεόν. 

Είτα  βασιλεύς  μέν  έπίγειος  πιστεύεται  είναι,  καίπερ  μή  πάσιν 
βλεπόμενος,  διά  δέ  νόμων  καί  διατάξεων  αύτοϋ  και  έξουσιών  καί 
δυνάμεων  καί  εικόνων  νοείται,  τον  δέ  θεόν  ού  βούλει  σύ  νοεϊσθαι  διά 
έργων  καί  δυνάμεων; 

Κατανόησον,  ώ  άνθρωπε,  τά  έργα  αύτοϋ,  καιρών  μέν  κατά 
χρόνους  άλλαγήν  καί  άέρων  τροπάς,  στοιχείων  τον  εύτακτον  δρόμον, 
ήμερων  τε  καί  νυκτών  καί  μηνών  καί  ένιαυτών  τήν  εύτακτον 
πορείαν,  σπερμάτων  τε  καί  φυτών  καί  καρπών  τήν  διάφορον  καλ¬ 
λονήν,  τήν  τε  πολυποίκιλον  γονήν  κτηνών  τετραπόδων  καί  πετεινών 
καί  έρπετών  καί  νηκτών,  ένυδρων  τε  καί  έναλίων,  ή  τήν  έν  αύτοϊς 
τοϊς  ζώοις  δεδομένην  σύνεσιν  προς  τό  γεννάν  καί  έκτρέφειν,  ούκ  είς 
ίδιαν  χρήσιν,  άλλά  είς  τό  έχειν  τον  άνθρωπον,  τήν  τε  πρόνοιαν  ήν 
ποιείται  ό  θεός  έτοιμάζων  τροφήν  πάση  σαρκί,  ή  τήν  ύποταγήν  ήν 
ώρικεν  ύποτάσσεσθαι  τά  πάντα  τή  άνθρωπότητι,  πηγών  τε  γλυκερών 
καί  ποταμών  άενάων  ·ύσιν,  δρόσων  τε  καί  όμβρων  καί  ύετών  τήν 
κατά  καιρούς  γινομένην  έπιχορηγίαν,  τήν  ούρανίων  παμποίκιλον 
κίνησιν,  Εωσφόρον  άνατέλλοντα  μέν  καί  προσημαίνοντα  έρχεσθαι 
τον  τέλειον  φωστήρα,  σύνδεσμόν  τε  Πλείαδος  καί  Ώρίωνος, 

Άρκτοϋρόν  τε  καί  τήν  λοιπών  άστρων  χορείαν  γινομένην  έν  τω 
κύκλω  τοϋ  ούρανοϋ,  οίς  ή  πολυποίκιλος  σοφία  τού  θεοϋ  πάσιν 
ίδια  ονόματα  κέκληκεν. 

Ούτος  θεός  μόνος  ό  ποιήσας  έκ  σκότους  φως,  ό  έξαγαγών 
φως  έκ  θησαυρών  αύτοϋ,  ταμεία  τε  νότου  καί  θησαυρούς 
άβύσσου  καί  όρια  θαλασσών  χιόνων  τε  καί  χαλαζών  θησαυ¬ 
ρούς,  συνάγων  ΰδατα  έν  θησαυροϊς  άβύσσου  καί  συνάγων  τό  σκότος 
έν  θησαυροϊς  αύτοϋ  καί  έξάγων  τό  φως  τό  γλυκύ  καί  τό  ποθεινόν  καί 
έπιτερπές  έκ  θησαυρών  αύτοϋ,  άνάγων  νεφέλας  έξ  έσχατου 
τής  γής  καί  άστραπάς  πληθύνων  είς  ύετόν,  ό  άποστέλλων  τήν 
βροντήν  είς  φόβον  καί  προκαταγγέλλων  τον  κτύπον  τής  βροντής  διά 
τής  άστραπής,  ϊνα  μή  ψυχή  αίφνιδίως  ταραχθεϊσα  έκψύξη,  άλλά  μήν 
καί  τής  άστραπής  τής  κατερχομένης  έκ  των  ούρανών  τήν  αύτάρκειαν 
έπιμετρών  προς  τό  μή  έκκαϋσαι  τήν  γήν·  εί  γάρ  λάβοι  τήν  κατεξουσίαν  ή 
άστραπή,  έκκαύσει  τήν  γήν,  εί  δέ  καί  ή  βροντή,  καταστρέψει  τά  έν  αύτή. 

Ούτός  μου  θεός  ό  των  όλων  κύριος,  ό  τανύσας  τον  ούρανόν 
μόνος  καί  θείς  τό  εύρος  τής  ύπ'  ούρανόν,  ό  συνταράσσων 
τό  κύτος  τής  θαλάσσης  καί  ήχων  τά  κύματα  αύτής,  ό 
δεσπόζων  τοϋ  κράτους  αύτής  καί  τον  σάλον  των  κυμάτων 
καταπραΰνων,  ό  θεμελιώσας  τήν  γήν  έπί  των  ύδάτων  καί 
δούς  πνεύμα  τό  τρέφον  αύτήν,  ού  ή  πνοή  ζωογονεί  τό  πάν,  δς  έάν 
συσχή  τό  πνεύμα  παρ'  έαυτω  έκλείψει  τό  πάν. 

Τούτον  λαλεΐς,  άνθρωπε,  τούτου  τό  πνεύμα  άναπνεϊς,  τούτον 
αγνοείς,  τούτο  δε  σοι  συμβέβηκεν  διά  την  τύφλωσιν  τής  ψυχής  καί 
πήρωσιν  τής  καρδίας  σου.  άλλα  εί  βούλει,  δύνασαι  θεραπευθήναι- 
έπίδος  σεαυτόν  τω  ίατρω  καί  παρακεντήσει  σου  τούς  οφθαλμούς 
τής  ψυχής  καί  τής  καρδίας.  τις  έστιν  ό  ιατρός;  ό  θεός,  ό  θεραπεύων 
καί  ζωοποιών  διά  τού  λόγου  και  τής  σοφίας,  ό  θεός  διά  τού  λόγου 
αύτοΰ  και  τής  σοφίας  έποίησε  τά  πάντα-  τω  γάρ  λόγω  αύτοΰ 
έστερεώθησαν  οί  ούρανοί  καί  τω  πνεύματι  αύτοΰ  πάσα 
ή  δύναμις  αύτών.  κρατίστη  έστίν  ή  σοφία  αύτοΰ-  ό  θεός  τή 
σοφία  έθεμελίωσε  τήν  γήν,  ήτοίμασε  δέ  ούρανούς  φρονή¬ 
σει,  έν  αίσθήσει  άβυσσοι  έρράγησαν,  νέφη  δέ  έρρύησαν 
δρόσους. 

Εί  ταΰτα  νοείς,  άνθρωπε,  άγνώς  καί  όσίως  καί  δικαίως  ζών, 
δύνασαι  όράν  τον  θεόν,  προ  παντός  δέ  προηγείσθω  σου  έν  τή  καρδία 
πίστις  καί  φόβος  ό  τού  θεού,  καί  τότε  συνήσεις  ταΰτα.  όταν  άπόθη 
τό  θνητόν  καί  ένδύση  τήν  άφθαρσίαν,  τότε  όψη  κατά  άξίαν  τον  θεόν, 
άνεγείρει  γάρ  σου  τήν  σάρκα  άθάνατον  συν  τή  ψυχή  ό  θεός-  καί  τότε 
όψη  γενόμενος  άθάνατος  τον  άθάνατον,  έάν  νΰν  πιστεύσης  αύτώ  καί 
τότε  έπιγνώση  ότι  άδίκως  κατελάλησας  αύτοΰ. 

Αλλά  άπιστεΐς  νεκρούς  έγείρεσθαι.  όταν  έ'σται,  τότε  πιστεύσεις 
θέλων  καί  μη  θέλων-  καί  ή  πίστις  σου  είς  άπιστίαν  λογισθήσεται, 
έάν  μή  νΰν  πιστεύσης.  προς  τί  δέ  καί  άπιστεΐς;  ή  ούκ  οίδας  ότι 
άπάντων  πραγμάτων  ή  πίστις  προηγείται;  τίς  γάρ  δύναται  θερίσαι 
γεωργός,  έάν  μή  πρώτον  πιστεύση  τό  σπέρμα  τή  γή;  ή  τίς  δύναται 
διαπεράσαι  τήν  θάλασσαν,  έάν  μή  πρώτον  έαυτόν  πιστεύση  τω 
πλοίω  καί  τω  κυβερνήτη;  τίς  δέ  κάμνων  δύναται  θεραπευθήναι,  έάν 
μή  πρώτον  έαυτόν  πιστεύση  τω  ίατρω;  ποιαν  δέ  τέχνην  ή  έπιστήμην 
δύναται  τις  μαθεϊν,  έάν  μή  πρώτον  έπιδώ  έαυτόν  καί  πιστεύση  τω 
διδασκάλω;  εί  ούν  γεωργός  πιστεύει  τή  γή  καί  ό  πλέων  τω  πλοίω, 
καί  ό  κάμνων  τω  ίατρω,  σύ  ού  βούλει  έαυτόν  πιστεΰσαι  τω  θεώ, 
τοσούτους  άρραβώνας  έχων  παρ’  αύτοΰ;  πρώτον  μέν  ό'τι  έποίησέν 
σε  έξ  ούκ  δντος  είς  τό  είναι,  εί  γάρ  ό  πατήρ  σου  ούκ  ήν  ούδέ 
ή  μήτηρ,  πολύ  μάλλον  ούδέ  σύ  ής  ποτέ,  καί  έπλασέν  σε  έξ  ύγράς 
ούσίας  μικράς  καί  έλαχίστης  -ανίδος,  ήτις  ούδέ  αύτή  ήν  ποτέ-  καί 
προήγαγέν  σε  ό  θεός  είς  τόνδε  τον  βίον.  ειτα  πιστεύεις  τά  ύπό 
άνθρώπων  γινόμενα  άγάλματα  θεούς  είναι  καί  άρετάς  ποιεΐν.  τω  δέ 
ποιήσαντί  σε  θεώ  άπιστεΐς  δύνασθαί  σε  καί  μεταξύ  ποιήσαι; 

Καί  τά  μέν  ονόματα  ών  φής  σέβεσθαι  θεών  όνόματά  έστιν  νεκρών 
άνθρώπων.  καί  τούτων  τίνων  καί  ποταπών;  ούχί  Κρόνος  μέν 
τεκνοφάγος  εύρίσκεται  καί  τά  έαυτοΰ  τέκνα  άναλίσκων;  εί  δέ  καί 
Δία  τον  παΐδα  αύτοΰ  εΐποις,  κατάμαθε  κάκείνου  τάς  πράξεις 
καί  τήν  άναστροφήν.  πρώτον  μέν  έν  ’Ίδη  ύπό  αίγός  άνετράφη,  καί 
ταύτην  σφάξας  κατά  τούς  μύθους  καί  έκδείρας  έποίησέν  έαυτώ 
ένδυμα,  τάς  δέ  λοιπάς  πράξεις  αύτοΰ,  περί  τε  άδελφοκοιτίας  καί 
μοιχείας  καί  παιδοφθορίας,  άμεινον  Όμηρος  καί  οί  λοιποί  ποιηταί 
περί  αύτοΰ  έξηγοΰνται.  τί  μοι  τό  λοιπόν  καταλέγειν  περί  τών  υιών 
αύτοΰ,  Ήρακλέα  μέν  έαυτόν  καύσαντα,  Διόνυσον  δέ  μεθύοντα  καί 
μαινόμενον,  καί  Απόλλωνα  τον  Άχιλλέα  δεδιότα  καί  φεύγοντα  καί 

τής  Δάφνης  έρώντα  καί  τον  Υακίνθου  μόρον  άγνοοϋντα,  ή  Άφρο- 
δίτην  την  τιτρωσκομένην,  καί  ’Άρεα  τον  βροτολοιγόν,  έτι  δέ  καί 
ίχώρα  -έοντα  τούτων  των  λεγομένων  θεών; 

Καί  ταϋτα  μέν  μέτριον  είπεΐν,  δπου  γε  θεός  εύρίσκεται  μεμελισ- 
μένος  ό  καλούμενος  ’Όσιρις,  ού  καί  κατ'  έτος  γίνονται  τελεταί  ώς 
άπολλυμένου  καί  ευρισκομένου  καί  κατά  μέλος  ζητουμένου·  ούτε 
γάρ  εί  άπόλλυται  νοείται,  ούτε  εί  εύρίσκεται  δείκνυται.  τί  δέ  μοι 
λέγειν  ’Άττιν  άποκοπτόμενον  ή  ’Άδωνιν  έν  ύλη  -εμβόμενον  καί 
κυνηγετοϋντα  καί  τιτρωσκόμενον  ύπό  συός,  ή  Ασκληπιόν  κεραυνού- 
μενον,  καί  Σάραπιν  τον  άπό  Σινώπης  φυγάδα  είς  Αλεξάνδρειαν 
γεγονότα,  ή  την  Σκυθίαν  Άρτεμιν  καί  αύτήν  φυγάδα  γεγονυϊαν  καί 
άνδροφόνον  καί  κυνηγέτιν  καί  τού  Ένδυμίωνος  έρασθεϊσαν; 

Ταϋτα  γάρ  ούχ  ημείς  φαμεν,  άλλα  οί  καθ'  ύμάς  συγγραφείς  καί 
ποιηταί  κηρύσσουσιν. 

Τί  μοι  λοιπόν  καταλέγειν  τό  πλήθος  ών  σέβονται  ζώων  Αιγύπ¬ 
τιοι,  έρπετών  τε  καί  κτηνών  καί  θηρίων  καί  πετεινών  καί  ένύδρων 
νηκτών,  έτι  δέ  καί  ποδόνιπτρα  καί  ήχους  αισχύνης;  εί  δέ  καί 
"Ελληνας  εϊποις  καί  τα  λοιπά  έθνη,  σέβονται  λίθους  καί  ξύλα  καί  την 
λοιπήν  ύλην,  ώς  έφθημεν  είρηκέναι,  άπεικονίσματα  νεκρών  άνθρώ- 
πων.  Φειδίας  μέν  γάρ  εύρίσκεται  έν  Πείση  ποιών  Ήλείοις  τον 
Όλύμπιον  Δία,  καί  Αθηναίοις  έν  άκροπόλει  τήν  Αθήναν. 

Πεύσομαι  δέ  σου  κάγώ,  ώ  άνθρωπε,  πόσοι  Ζήνες  εύρίσκονται- 
Ζεύς  μέν  γάρ  έν  πρώτοις  προσαγορεύεται  Όλύμπιος  καί  Ζεύς 
Λατεάριος  καί  Ζεύς  Κάσσιος  καί  Ζεύς  Κεραύνιος  καί  Ζεύς  Προπά- 
τωρ  καί  Ζεύς  Παννύχιος  καί  Ζεύς  Πολιούχος  καί  Ζεύς  Καπετώλιος. 
καί  ό  μέν  Ζεύς  παϊς  Κρόνου,  βασιλεύς  Κρητών  γενόμενος,  έχει 
τάφον  έν  Κρήτη·  οί  δέ  λοιποί  ίσως  ούδέ  ταφής  κατηξιώθησαν.  εί  δέ 
καί  εϊποις  τήν  μητέρα  τών  λεγομένων  θεών,  μη  μοι  γένοιτο  διά 
στόματος  τάς  πράξεις  αύτής  έξειπεΐν  (άθέμιτον  γάρ  ήμϊν  τά  τοιαϋτα 
καί  όνομάζειν),  ή  τών  θεραπόντων  αύτής  τάς  πράξεις  ύφ'  ών 
θεραπεύεται,  όπόσα  τε  τέλη  καί  εισφοράς  παρέχει  τώ  βασιλεϊ  αύτή 
τε  καί  οί  υιοί  αύτής. 

Ού  γάρ  είσιν  θεοί,  άλλά  είδωλα,  καθώς  προειρήκαμεν,  έργα 
χειρών  άνθρώπων  καί  δαιμόνια  άκάθαρτα.  γένοιντο  δέ 
τοιοϋτοι  οί  ποιοϋντες  αύτά  καί  οί  έλπίζοντες  έπ'  αύτοϊς. 

Τοιγαροϋν  μάλλον  τιμήσω  τον  βασιλέα,  ού  προσκυνών  αύτώ, 
άλλά  εύχόμενος  ύπέρ  αύτοϋ.  θεώ  δέ  τώ  όντως  θεώ  καί  άληθεϊ 
προσκυνώ,  είδώς  ότι  ό  βασιλεύς  ύπ'  αύτοϋ  γέγονεν.  έρεϊς  ούν  μοι· 

“Διά  τί  ού  προσκυνεΐς  τον  βασιλέα;”  ότι  ούκ  είς  τό  προσκυνεϊσθαι 
γέγονεν,  άλλά  είς  τό  τιμάσθαι  τή  νομίμω  τιμή,  θεός  γάρ  ούκ  έστιν, 
άλλά  άνθρωπος,  ύπό  θεού  τεταγμένος,  ούκ  είς  τό  προσκυνεϊσθαι, 
άλλά  είς  τό  δικαίως  κρίνειν.  τρόπω  γάρ  τινι  παρά  θεού  οικονομίαν 
πεπίστευται·  καί  γάρ  αύτός  οΰς  έχει  ύφ'  έαυτόν  τεταγμένους  ού 
βούλεται  βασιλείς  καλεΐσθαι·  τό  γάρ  βασιλεύς  αύτοϋ  έστιν  όνομα, 
καί  ούκ  άλλω  έξόν  έστιν  τούτο  καλεΐσθαι-  ούτως  ούδέ  προσκυνεϊσθαι 
άλλ'  ή  μόνω  θεώ. 

Ώστε  κατά  πάντα  πλανάσαι,  ώ  άνθρωπε,  τον  δέ  βασιλέα  τίμα 
εύνοών  αύτώ,  ύποτασσόμενος  αύτώ,  εύχόμενος  ύπέρ  αύτοϋ.  τούτο 

γάρ  ποιων  ποιείς  τό  θέλημα  του  θεοϋ.  λέγει  γάρ  ό  νόμος  ό  του 
θεοϋ·  “Τίμα  υιέ  θεόν  και  βασιλέα,  καί  μηδένι  αυτών  απειθής  ής· 
έξαίφνης  γάρ  τίσονται  τούς  έχθρούς  αυτών.” 

Περί  δέ  τού  σε  καταγελάν  μου,  καλοϋντά  με  χριστιανόν,  ούκ 
οίδας  ό  λέγεις,  πρώτον  μεν  ότι  τό  χριστόν  ήδύ  καί  εΰχρηστον  καί 
άκαταγέλαστόν  έστιν.  ποιον  γάρ  πλοϊον  δύναται  εΰχρηστον  είναι 
καί  σώζεσθαι,  έάν  μη  πρώτον  χρισθή;  ή  ποιος  πύργος  ή  οικία 
εύμορφος  καί  εύχρηστος  έστιν,  έπάν  ού  κέχρισται;  τίς  δέ  άνθρωπος 
είσελθών  εις  τόνδε  τον  βίον  ή  άθλών  ού  χρίεται  έλαίω;  ποιον  δέ 
έ'ργον  ή  κόσμιον  δύναται  εύμορφίαν  έ'χειν,  έάν  μη  χρισθή  καί  στιλ- 
βωθή;  είτα  άήρ  μέν  καί  πάσα  ή  ύπ'  ούρανόν  τρόπω  τινί  χρίεται 
φωτί  καί  πνεύματι.  σύ  δέ  ού  βούλει  χρισθήναι  έλαιον  θεοϋ; 
τοιγαροϋν  ημείς  τούτου  εϊνεκεν  καλούμεθα  χριστιανοί  ότι  χριόμεθα 
έ'λαιον  θεοϋ. 

Αλλά  καί  τό  άρνεϊσθαί  σε  νεκρούς  έγείρεσθαι·  φής  γάρ·  “Δεΐξόν 
μοι  καν  ένα  έγερθέντα  έκ  νεκρών,  ινα  ίδών  πιστεύσω”  πρώτον  μέν 
τί  μέγα,  εί  θεασάμενος  τό  γεγονός  πιστεύσης;  είτα  πιστεύεις  μέν 
Ήρακλέα  καύσαντα  έαυτόν  ζην  καί  Ασκληπιόν  κεραυνοθέντα  έγη- 
γέρθαι.  τά  δέ  ύπό  τοϋ  θεοϋ  σοι  λεγάμενα  άπιστεΐς;  ίσως  καί 
έπιδείξω  σοι  νεκρόν  έγερθέντα  καί  ζώντα,  καί  τούτο  άπιστήσεις. 

Ό  μέν  ούν  θεός  σοι  πολλά  τεκμήρια  έπιδείκνυσιν  εις  τό  πιστεύειν 
αύτώ.  εί  γάρ  βούλει,  κατανόησον  τήν  τών  καιρών  καί  ήμερών  καί 
νυκτών  τελευτήν,  πώς  καί  αύτά  τελευτά  καί  άνίσταται.  τί  δέ  καί 
ούχί  ή  τών  σπερμάτων  καί  καρπών  γινομένη  έξανάστασις,  καί  τούτο 
εις  τήν  χρήσιν  τών  άνθρώπων;  εί  γάρ  τύχοι  είπεΐν,  κόκκος  σίτου  ή 
τών  λοιπών  σπερμάτων,  έπάν  βληθή  εις  τήν  γην,  πρώτον  άποθνήσκει 
καί  λύεται,  είτα  εγείρεται  καί  γίνεται  στάχυς.  ή  δέ  τών  δένδρων  καί 
άκροδρύων  φύσις,  πώς  ούχί  κατά  πρόσταγμα  θεοϋ  έξ  άφανοϋς  καί 
άοράτου  κατά  καιρούς  προσφέρουσιν  τούς  καρπούς;  έ'τι  μήν  ένίοτε 
καί  στρουθίον  ή  τών  λοιπών  πετεινών,  καταπιόν  σπέρμα  μηλέας  ή 
συκής  ή  τίνος  έτέρου,  ήλθεν  έπί  τινα  λόφον  πετρώδη  ή  τάφον  καί 
άφώδευσεν,  κάκεϊνο  δραξάμενον  άνέφυ  δένδρον,  τό  ποτέ  καταποθέν 
καί  διά  τοσαύτης  θερμασίας  διελθόν.  ταϋτα  δέ  πάντα  ένεργεϊ 
ή  τοϋ  θεοϋ  σοφία,  εις  τό  έπιδεΐξαι  καί  διά  τούτων  ό'τι  δυνατός 
έστιν  ό  θεός  ποιήσαι  τήν  καθολικήν  άνάστασιν  άπάντων  άνθρώπων. 

Εί  δέ  καί  θαυμασιώτερον  θέαμα  θέλεις  θεάσασθαι  γινόμενον  προς 
άπόδειξιν  άναστάσεως,  ού  μόνον  τών  έπιγείων  πραγμάτων  άλλά 
καί  τών  έν  ούρανώ,  κατανόησον  τήν  άνάστασιν  τής  σελήνης  τήν  κατά 
μήνα  γενομένην,  πώς  φθίνει  άποθνήσκει  άνίσταται  πάλιν,  έτι  άκου- 
σον  καί  έν  σοι  αύτώ  έ'ργον  άναστάσεως  γινόμενον,  καν  άγνοεϊς,  ώ 
άνθρωπε,  ίσως  γάρ  ποτέ  νόσω  περιπεσών  άπώλεσάς  σου  τάς  σάρκας 
καί  τήν  ίσχύν  καί  τό  είδος,  έλέους  δέ  τυχών  παρά  θεοϋ  καί  ίάσεως 
πάλιν  άπέλαβές  σου  τό  σώμα  καί  τό  είδος  καί  τήν  ίσχύν-  καί  ώσπερ 
ούκ  έ'γνως  ποϋ  έπορεύθησάν  σου  αί  σάρκες  άφανεϊς  γενόμεναι, 
ούτως  ούκ  έπίστασαι  ούδέ  πόθεν  έγένοντο  ή  πόθεν  ήλθον.  άλλά 
έρεϊς-  “Έκ  τροφών  καί  χυμών  έξαιματουμένων.”  καλώς  άλλά  καί 
τούτο  έ'ργον  θεοϋ  καί  οΰτω  δημιουργήσαντος,  καί  ούκ  άλλου  τινός. 

Μή  ούν  άπίστει,  άλλά  πίστευε,  καί  γάρ  έγώ  ήπίστουν 

τοϋτο  έσεσθαι,  άλλα  νΰν  κατανοήσας  αυτά  πιστεύω,  αμα  καί  έπι- 
τυχών  ίεραΐς  γραφαΐς  των  άγιων  προφητών,  ο'ί  και  προεϊπον  διά 
πνεύματος  θεού  τά  προγεγονότα  φ  τρόπω  γέγονεν  καί  τά  ένεστώτα 
τίνι  τρόπω  γίνεται  καί  τά  έπερχόμενα  ποια  τάξει  άπαρτισθήσεται. 
άπόδειξιν  ούν  λαβών  τών  γινομένων  καί  προαναπεφωνημένων  ούκ 
άπιστώ,  άλλά  πιστεύω  πειθαρχών  θεφ·  φ,  εί  βούλει,  καί  σύ 
ύποτάγηθι  πιστεύων  αύτφ,  μή  νϋν  άπιστήσας  πεισθής  άνιώμενος, 
τότε  έν  αίωνίοις  τιμωρίαις. 

Ών  τιμωριών  προειρημένων  υπό  τών  προφητών  μεταγενέστεροι 
γενόμενοι  οί  ποιηταί  καί  φιλόσοφοι  έκλεψαν  έκ  τών  άγιων  γραφών, 
εις  τό  δόγματα  αύτών  άξιόπιστα  γενηθήναι.  πλήν  καί  αύτοί 
προεϊπον  περί  τών  κολάσεων  τών  μελλουσών  έ'σεσθαι  έπί  τούς 
άσεβεϊς  καί  άπιστους,  όπως  ή  έμμάρτυρα  πάσιν,  προς  τό  μή  είπεϊν 
τινας  ότι  ούκ  ήκούσαμεν  ούδέ  έγνωμεν. 

Εί  δέ  βούλει,  καί  σύ  έντυχε  φιλοτίμως  ταϊς  προφητικαΐς  γραφαΐς· 
καί  αύταί  σε  τρανότερον  όδηγήσουσιν  προς  τό  έκφυγεϊν  τάς  αιωνίους 
κολάσεις  καί  τυχεϊν  τών  αιωνίων  άγαθών  τού  θεού,  ό  γάρ  δούς 
στόμα  είς  τό  λαλεϊν  καί  πλάσας  ούς  είς  τό  άκούειν  καί 
ποιήσας  οφθαλμούς  είς  τό  όράν  έξετάσει  τά  πάντα  καί  κρίνει 
τό  δίκαιον,  άποδιδούς  έκάστω  κατά  άξίαν  τών  μισθών, 
τοΐς  μεν  καθ'  ύπομονήν  διά  έ'ργων  άγαθών  ζητοϋσι  την 
άφθαρσίαν  δωρήσεται  ζωήν  αιώνιον,  χαράν,  ειρήνην,  άνά- 
παυσιν  καί  πλήθη  άγαθών,  ών  ούτε  οφθαλμός  είδεν  ούτε  ούς 
ήκουσεν  ούτε  έπί  καρδίαν  άνθρώπου  άνέβη·  τοΐς  δέ  άπίστοις 
καί  καταφρονηταϊς  καί  άπειθοϋσι  τή  άληθεία,  πειθομένοις  δέ 
τή  άδικία,  έπάν  έμφύρωνται  μοιχείαις  καί  πορνείαις  καί  άρσενο- 
κοιτίαις  καί  πλεονεξίαις  καί  ταϊς  άθεμίτοις  είδωλολατρείαις, 
έσται  όργή  καί  θύμος,  θλίψις  καί  στενοχώρια·  καί  τό  τέλος 
τούς  τοιούτους  καθέξει  πϋρ  αιώνιον. 

Επειδή  προσέθηκας,  ώ  έταΐρε,  “Δεΐξόν  μοι  τον  θεόν  σου”, 

ούτός  μου  θεός,  καί  συμβουλεύω  σοι  φοβεΐσθαι  αύτόν  καί  πιστεύειν 

αύτφ. 

Επειδή  προ  τούτων  τών  ήμερών  έγένετο  λόγος  ήμΐν,  ώ  άγαθώ- 
τατε  Αύτόλυκε,  πυθομένου  σου  τίς  μου  ό  θεός  καί  δι'  ολίγου  παρα- 
σχόντος  σου  τά  ώτα  τη  ομιλία  ήμών,  περί  της  θεοσεβείας  μου 
έξεθέμην  σοι·  έτι  δέ  καί  άποταξάμενοι  έαυτοΐς  μετά  πλείστης 
φιλίας  έπορεύθημεν  έκαστος  είς  τον  έαυτοϋ  οίκον,  καίπερ  σκληρώς 
τά  πρώτά  σου  έχοντος  προς  ήμάς·  οίδας  γάρ  καί  μέμνησαι  ότι 
ύπέλαβες  μωρίαν  είναι  τον  λόγον  ήμών.  σοΰ  ούν  μετά  ταϋτα  προ- 
τρεψαμένου  με,  καν  ιδιώτης  ώ  τφ  λόγω,  πλήν  βούλομαι  σοι  καί 
νΰν  διά  τοϋδε  τοΰ  συγγράμματος  άκριβέστερον  έπιδεΐξαι  τήν  ματαιο- 
πονίαν  καί  ματαίαν  θρησκείαν  έν  ή  κατέχη,  αμα  καί  δι'  ολίγων  τών 
κατά  σε  ιστοριών  ών  άναγινώσκεις,  ίσως  δέ  ούδέπω  γινώσκεις,  τό 
άληθές  φανερόν  σοι  ποιήσαι. 

Καί  γάρ  γέλοιόν  μοι  δοκεΐ  λιθοξόους  μέν  καί  πλάστας  ή  ζω¬ 
γράφους  ή  χωνευτάς  πλάσσειν  τε  καί  γράφειν  καί  γλύφειν  καί  χωνεύειν 
καί  θεούς  κατασκευάζειν,  οΐ,  έπαν  γένωνται  ύπό  τών  τεχνιτών, 

ούδέν  αυτούς  ηγούνται-  δταν  δέ  άγορασθώσιν  ύπό  τινων  καί  άνα- 
τεθώσιν  εις  ναόν  καλούμενον  ή  οίκόν  τινα,  τούτοις  ού  μόνον  θύουσιν 
οί  ώνησάμενοι,  άλλα  καί  οί  ποιήσαντες  καί  πωλήσαντες  έρχονται 
μετά  σπουδής  καί  παρατάξεως  θυσιών  τε  και  σπονδών  εις  τό 
προσκυνεϊν  αύτοϊς  καί  ηγούνται  θεούς  αύτούς,  ούκ  είδότες  ό'τι 
τοιοΰτοί  είσιν  όποιοι  καί  δτε  έγένοντο  ύπ’  αύτών  ήτοι  λίθος  ή 
χαλκός,  ή  ξύλον  ή  χρώμα,  ή  και  έτέρα  τις  ΰλη. 

Τούτο  δη  καί  ύμϊν  συμβέβηκεν  τοϊς  άναγινώσκουσι  τάς  Ιστορίας 
καί  γενεαλογίας  τών  λεγομένων  θεών,  όπόταν  γάρ  έπιτυγχάνετε 
ταϊς  γενέσεσιν  αύτών,  ώς  άνθρώπους  αύτούς  νοείτε-  ύστερον  δέ 
θεούς  προσαγορεύετε  και  θρησκεύετε  αύτοϊς,  ούκ  έφιστάνοντες  ούδέ 
συνιέντες  δτι  οϊους  αύτούς  άνέγνωτε  γεγονέναι  τοιοΰτοί  καί  έγεννή- 
θησαν. 

Καί  τών  μεν  τότε  θεών,  εϊπερ  έγεννώντο,  γένεσις  πολλή  ηύρίσκετο. 
τό  δέ  νΰν  πού  θεών  γένεσις  δείκνυται;  εΐ  γάρ  τότε  έγέννων  καί 
έγεννώντο,  δήλον  δτι  έχρήν  καί  έως  τοΰ  δεΰρο  γίνεσθαι  θεούς  γεν- 
νητούς-  εί  δέ  μη  γε,  άσθενές  τό  τοιοΰτο  νοηθήσεσθαι-  ή  γάρ  έγήρασαν, 
διό  ούκ  έτι  γεννώσιν,  ή  άπέθανον  καί  ούκ  έ'τι  είσίν.  εί  γάρ  έγεννώντο 
θεοί,  έχρήν  καί  έως  τού  δεύρο  γεννάσθαι,  καθάπερ  γάρ  καί  άνθρωποι 
γεννώνται-  μάλλον  δέ  καί  πλείονες  θεοί  ώφειλον  είναι  τών  άνθρώπων, 
ώς  φησιν  Σίβυλλα- 

Εί  δέ  θεοί  γεννώσι  καί  άθάνατοί  γε  μένουσι, 
πλείονες  άνθρώπων  γεγεννημένοι  αν  θεοί  ήσαν, 
ούδέ  τόπος  στήναι  θνητοΐς  ούκ  αν  ποθ'  ύπήρξεν. 
εί  γάρ  άνθρώπων  θνητών  καί  όλιγοχρονίων  δντων  τά  γεννώμενα 
τέκνα  έως  τού  δεΰρο  δείκνυται,  καί  ού  πέπαυται  τό  μη  γεννάσθαι 
άνθρώπους,  διό  πληθύουσι  πόλεις  καί  κώμαι,  έτι  μην  καί  χώραι 
κατοικοΰνται,  πώς  ούχί  μάλλον  έχρήν  θεούς  τούς  μη  άποθνήσκοντας 
κατά  τούς  ποιητάς  γεννάν  καί  γεννάσθαι,  καθώς  φάτε  θεών  γένεσιν 
γεγενήσθαι;  προς  τί  δέ  τότε  μέν  τό  δρος  τό  καλούμενον  Όλυμπος 
ύπό  θεών  κατωκεΐτο,  νυνί  δέ  έρημον  τυγχάνει;  ή  τίνος  εϊνεκεν  τότε 
μέν  ό  Ζεύς  έν  τή  ’Ίδη  κατωκει  (έγινώσκετο  οίκών  έκεϊ  κατά  τον 
Όμηρον  καί  τούς  λοιπούς  ποιητάς)  νΰνι  δέ  άγνοεΐται;  διά  τί  δέ  καί 
ούκ  ήν  πανταχόσε,  άλλά  έν  μέρει  γής  εύρίσκετο;  ή  γάρ  τών  λοιπών 
ήμέλει,  ή  άδύνατος  ήν  τού  πανταχόσε  είναι  καί  τών  πάντων  προ- 
νοεϊν.  εί  γάρ  ήν,  εί  τύχοι  είπεϊν,  έν  τόπιρ  άνατολικώ,  ούκ  ήν  έν 
τόπιρ  δυτικώ-  εί  δέ  αύ  πάλιν  έν  τοϊς  δυτικοΐς  ήν,  ούκ  ήν  έν  τοϊς 
άνατολικοΐς.  Θεού  δέ  τού  ύψίστου  καί  παντοκράτορος  καί  τού 
δντως  θεού  τούτο  έστιν  μή  μόνον  τό  πανταχόσε  είναι,  άλλά  καί 
πάντα  έφοράν  καί  πάντων  άκούειν,  έτι  μην  μηδέ  τό  έν  τόπω 
χωρεΐσθαι-  εί  δέ  μή  γε,  μείζων  ό  χωρών  τόπος  αύτοΰ  εύρεθήσεται- 
μεΐζον  γάρ  έστιν  τό  χωρούν  τοΰ  χωρουμένου-  Θεός  γάρ  ού  χωρεΐται, 
άλλά  αύτός  έστι  τόπος  τών  δλων. 

Προς  τί  δέ  καί  καταλέλοιπεν  ό  Ζεύς  τήν  ’Ίδην;  πότερον  τελευ- 
τήσας,  ή  ούκ  έτι  ήρεσεν  αύτώ  έκεΐνο  τό  δρος;  πού  δέ  καί  έπορεύθη; 
εις  ούρανούς;  ούχί.  άλλά  έρεΐς  είς  Κρήτην;  ναί-  δπου  καί  τάφος 
αύτώ  έως  τού  δεύρο  δείκνυται.  πάλιν  φήσεις  είς  Πεΐσαν,  ό  κλέων 

έως  του  δεύρο  τάς  χεϊρας  Φειδίου. 

’Έλθωμεν  τοίνυν  έπι  τά  συγγράμματα  των  φιλοσόφων  καί 
ποιητών. 

’Ένιοι  μεν  τής  στοάς  άρνοϋνται  και  τό  έξ  δλου  θεόν  είναι,  ή,  εί  καί 
έστιν,  μηδενός  φασιν  φροντίζειν  τον  θεόν  πλήν  έαυτοϋ.  καί  ταϋτα 
μέν  παντελώς  Επικούρου  καί  Χρύσιππού  ή  άνοια  άπεφήνατο.  έτεροι 
δε  φασιν  αυτοματισμόν  τών  πάντων  είναι,  καί  τον  κόσμον  άγένητον 
καί  φύσιν  άΐ'διον,  καί  τό  σύνολον  πρόνοιαν  μή  είναι  θεού  έτόλμησαν 
έξειπεΐν,  άλλα  θεόν  είναι  μόνον  φασιν  την  έκάστου  συνείδησιν. 
άλλοι  δ'  αύ  τό  δι'  δλου  κεχωρηκός  πνεύμα  θεόν  δογματίζουσιν. 

Πλάτων  δέ  καί  οί  τής  αίρέσεως  αυτού  θεόν  μέν  όμολογοΰσιν 
άγένητον  καί  πατέρα  καί  ποιητήν  τών  δλων  είναι·  είτα  υποτίθενται 
θεόν  καί  ύλην  άγένητον  καί  ταύτην  φασιν  συνηκμακέναι  τώ  θεώ. 
εί  δέ  θεός  άγένητος  καί  ύλη  άγένητος,  ούκ  έτι  ό  θεός  ποιητής  τών 
δλων  έστίν  κατά  τούς  Πλατωνικούς,  ούδέ  μην  μοναρχία  θεού 
δείκνυται,  δσον  τό  κατ'  αύτούς.  έτι  δέ  καί  ώσπερ  ό  θεός,  άγένητος 
ών,  καί  άναλλοίωτός  έστιν,  ούτως,  εί  καί  ή  ΰλη  άγένητος  ήν,  καί 
άναλλοίωτος  καί  ισόθεος  ήν·  τό  γάρ  γενητόν  τρεπτόν  καί  άλλοιωτόν, 
τό  δέ  άγένητον  άτρεπτον  καί  άναλλοίωτον. 

Τί  δέ  μέγα,  εί  ό  θεός  έξ  ύποκειμένης  ύλης  έποίει  τον  κόσμον; 
καί  γάρ  τεχνίτης  άνθρωπος,  έπάν  ύλην  λάβη  άπό  τίνος,  έξ  αύτής  δσα 
βούλεται  ποιεί,  θεού  δέ  ή  δύναμις  έν  τούτω  φανερούται  ϊνα  έξ  ούκ 
δντων  ποιή  δσα  βούλεται,  καθάπερ  καί  τό  ψυχήν  δούναι  καί  κίνησιν 
ούχ  έτέρου  τινός  έστιν  άλλ'  ή  μόνου  θεού,  καί  γάρ  άνθρωπος  εικόνα 
μέν  ποιεί,  λόγον  δέ  καί  πνοήν  ή  αϊσθησιν  ού  δύναται  δούναι  τώ  ύπ' 
αύτοΰ  γενομένω.  θεός  δέ  τούτου  πλεϊον  τούτο  κέκτηται,  τό  ποιεΐν 
λογικόν,  έμπνουν,  αισθητικόν,  ώσπερ  ούν  έν  τούτοις  πάσιν  δυνατώ- 
τερός  έστιν  ό  θεός  τού  άνθρώπου,  ούτως  καί  τό  έξ  ούκ  δντων  ποιεΐν 
καί  πεποιηκέναι  τά  δντα,  καί  δσα  βούλεται  καί  ώς  βούλεται. 

Ώστε  άσύμφωνός  έστιν  ή  γνώμη  κατά  τούς  φιλοσόφους  καί 
συγγράφεις,  τούτων  γάρ  ταΰτα  άποφηναμένων,  εύρίσκεται  ό  ποιη¬ 
τής  "Ομηρος  έτέρα  ύποθέσει  είσάγων  γένεσιν  ού  μόνον  κόσμου  άλλα 
καί  θεών,  φησίν  γάρ  που· 

Ωκεανόν  τε,  θεών  γένεσιν,  καί  μητέρα  Τηθύν, 
έξ  ού  δη  πάντες  ποταμοί  καί  πάσα  θάλασσα, 
ά  δή  λέγων  ούκ  έτι  θεόν  συνιστά.  τις  γάρ  ούκ  έπίσταται  τον 
Ωκεανόν  ύδωρ  είναι;  εί  δέ  ύδωρ,  ούκ  άρα  θεός,  ό  δέ  θεός,  εί  τών 
δλων  ποιητής  έστιν,  καθώς  καί  έστιν,  άρα  καί  τού  ΰδατος  καί  τών 
θαλασσών  κτίστης  έστίν. 

Ησίοδος  δέ  καί  αύτός  ού  μόνον  θεών  γένεσιν  έξεϊπεν,  άλλά  καί 
αύτοΰ  τού  κόσμου,  καί  τον  μέν  κόσμον  γενητόν  είπών  ήτόνησεν 
είπεϊν  ύφ'  ού  γέγονεν.  έτι  μήν  καί  θεούς  έφησεν  Κρόνον  καί  τον  έξ 
αύτοΰ  Δία,  Ποσειδώνά  τε  καί  Πλούτωνα,  καί  τούτους  μεταγενεσ¬ 
τέρους  εύρίσκομεν  τού  κόσμου,  έτι  δέ  καί  τον  Κρόνον  πολεμεΐσθαι 
ύπό  τού  Διός  τού  ίδιου  παιδός  ιστορεί,  ούτως  γάρ  φησιν· 

Κάρτεϊ  νικήσας  πατέρα  Κρόνον·  εύ  δέ  έκαστα 
άθανάτοις  διέταξεν  δμως  καί  έπέφραδε  τιμάς. 

είτα  έπιφέρει  λέγων  τάς  του  Διός  θυγατέρας,  ας  καί  Μούσας 
προσαγορεύει,  ών  ικέτης  εύρίσκεται  βουλόμενος  μαθεϊν  παρ'  αύτών 
τίνι  τρύπιο  τα  πάντα  γεγένηται.  λέγει  γάρ- 

Χαίρετε,  τέκνα  Διός,  δότε  δ'  ίμερόεσσαν  άοιδήν. 
κλείετε  δ'  αθανάτων  μακάρων  γένος  αίέν  έόντων, 
οι  γης  έξεγένοντο  καί  ούρανοϋ  άστερόεντος, 
νυκτός  τε  δνοφερής,  οΰς  άλμυρός  έτρεφε  πόντος, 
είπατε  δ'  ώς  τα  πρώτα  θεοί  καί  γαϊα  γένοντο, 
καί  ποταμοί  καί  πόντος  άπείριτος,  οίδματι  θύων, 
άστρα  τε  λαμπετόωντα  καί  ούρανός  εύρύς  ΰπερθεν, 
ώς  τ'  αφενός  δάσσαντο  καί  ώς  τιμάς  διέλοντο, 
ήδέ  καί  ώς  τα  πρώτα  πολύπτυχον  έ'σχον  Όλυμπον, 
ταϋτά  μοι  έ'σπετε  Μοϋσαι  Όλύμπια  δώματ'  έχουσαι 
έξ  άρχής,  καί  είπαθ'  ό  τι  πρώτον  γένετ'  αύτών. 
πώς  δε  ταϋτα  ήπίσταντο  αί  Μοϋσαι,  μεταγενέστεροι  ούσαι  τοϋ 
κόσμου;  ή  πώς  ήδύναντο  διηγήσασθαι  τώ  'Ησιόδω,  όπου  δη  ό 
πατήρ  αύτών  οϋπω  γεγένηται; 

Καί  ύλην  μέν  τρόπω  τινί  ύποτίθεται,  καί  κόσμου  ποίησιν, 
λέγων- 

"Ητοι  μέν  πρώτιστα  χάος  γένετ',  αύτάρ  έπειτα 
γαϊ'  εύρύστερνος,  πάντων  έδος  άσφαλές  αίεί 
άθανάτων,  οι  έχουσι  κάρη  νιφόεντος  Όλύμπου, 

Τάρταρά  τ'  ήερόεντα,  μυχόν  χθονός  εύρυοδείης, 
ήδ'  "Ερος,  ός  κάλλιστος  έν  άθανάτοισι  θεοΐσι, 
λυσιμελής,  πάντων  τε  θεών  πάντων  τ'  άνθρώπων 
δάμναται  έν  στήθεσσι  νόον  καί  έπίφρονα  βουλήν, 
έκ  Χάεος  δ'  "Ερεβός  τε  μέλαινά  τε  Νύξ  έγένοντο. 

Γαϊα  δέ  τοι  πρώτον  μέν  έγείνατο  ίσον  έωυτή 

Ούρανόν  άστερόενθ',  ϊνα  μιν  περί  πάντα  καλύπτη, 

όφρ'  εϊη  μακάρεσσι  θεοϊς  έδος  άσφαλές  αίεί· 

γείνατο  δ'  οΰρεα  μακρά,  θεάν  χαρίεντας  έναύλους 

Νυμφέων,  αΐ  ναίουσιν  άν'  οΰρεα  βησσήεντα- 

ήδέ  καί  άτρύγετον  πέλαγος  τέκεν  οίδματι  θϋον, 

πόντον,  άτερ  φιλότητος  έφιμέρου-  αύτάρ  έπειτα 

Ούρανώ  εύνηθεϊσα  τέκ'  Ωκεανόν  βαθυδίνην. 

καί  ταϋτα  εΐπών  ούδέ  ούτως  έδήλωσεν  ύπό  τίνος  έγένοντο.  εΐ  γάρ  έν 

πρώτοις  ήν  χάος,  καί  ΰλη  τις  προϋπέκειτο  άγένητος  ούσα,  τίς  άρα  ήν 

ό  ταύτην  μετασκευάζων  καί  μεταρρυθμίζων  καί  μεταμορφών;  πότερον 

αύτή  έαυτήν  ή  ΰλη  μετεσχημάτιζεν  καί  έκόσμει;  ό  γάρ  Ζευς  μετά 

χρόνον  πολύν  γεγένηται,  ού  μόνον  τής  ΰλης  άλλά  καί  τοϋ  κόσμου  καί 

πλήθους  άνθρώπων-  έτι  μήν  καί  ό  πατήρ  αύτοϋ  Κρόνος,  ή  μάλλον  ήν 

κύριόν  τι  τό  ποίησαν  αύτήν,  λέγω  δέ  θεός,  ό  καί  κατακοσμήσας  αύτήν; 

"Ετι  μήν  κατά  πάντα  τρόπον  φλυαρών  εύρίσκεται  καί  έναντία 
έαυτώ  λέγων.  είπών  γάρ  γην  καί  ούρανόν  καί  θάλασσαν  έξ  αύτών 
τούς  θεούς  βούλεται  γεγονέναι,  καί  έκ  τούτων  άνθρώπους  δεινοτά- 
τους  τινάς  συγγενείς  θεών  καταγγέλλει,  Τιτάνων  γένος  καί  Κυκλώ¬ 
πων  καί  Γιγάντων  πληθύν,  τών  τε  κατά  Αίγυπτον  δαιμόνων,  ή 

ματαίων  ανθρώπων,  ώς  μέμνηται  Άπολλωνίδης,  ό  καί  Όράπιος 
έπικληθείς,  έν  βίβλω  τη  έπιγραφομένη  ΣεμενουθΙ  καί  ταΐς  λοιπαΐς 
κατ'  αυτόν  ίστορίαις  περί  τε  τής  θρησκείας  τής  Αιγυπτιακής  καί  των 
βασιλέων  αυτών. 

Τί  δε  μοι  λέγειν  τούς  κατά  "Ελληνας  μύθους  καί  την  έν  αύτοϊς 
ματαιοπονίαν,  Πλούτωνα  μέν  σκότους  βασιλεύοντα,  καί  Ποσειδώνα 
ύπό  πόντων  δύνοντα  καί  τή  Μελανίππη  περιπλεκόμενον  καί  υιόν 
άνθρωποβόρον  γεννήσαντα,  ή  περί  των  τού  Διός  παίδων  όπόσα  οί 
συγγραφείς  έτραγώδησαν;  καί  ότι  ούτοι  άνθρωποι  καί  ού  θεοί 
έγεννήθησαν,  τό  γένος  αύτών  αύτοί  καταλέγουσιν. 

Αριστοφάνης  δέ  ό  κωμικός  έν  ταΐς  έπιγραφομέναις  Όρνισιν, 
έπιχειρήσας  περί  τής  τού  κόσμου  ποιήσεως,  έφη  έν  πρώτοις  ώόν 
γεγενήσθαι  την  σύστασιν  τού  κόσμου,  λέγων- 
Πρώτιστα  τεκών  μελανόπτερος  ώόν. 

Αλλά  καί  Σάτυρος  ίστορών  τούς  δήμους  Δλεξανδρέων,  άρξάμενος 
άπό  Φιλοπάτορος  τού  καί  Πτολεμαίου  προσαγορευθέντος,  τούτου 
μηνύει  Διόνυσον  άρχηγέτην  γεγονέναι-  διό  καί  φυλήν  ό  Πτολεμαίος 
πρώτην  κατέστησεν.  λέγει  ούν  ό  Σάτυρος  ούτως- 
“Διονύσου  καί  Αλθαίας  τής  Θεστίου  γεγενήσθαι  Δηϊάνειραν,  τής 
δέ  καί  'Ηρακλέους  τού  Διός  "Υλλον,  τού  δέ  Κλεοδαϊον,  τού  δέ 
Αριστόμαχον,  τού  δέ  Τήμενον,  τού  δέ  Κεϊσον,  τού  δέ  Μάρωνα,  τού 
δέ  Θέστιον,  τού  δέ  Ακοόν,  τού  δέ  Αριστοδαμίδαν,  τού  δέ  Καρανόν, 
τού  δέ  Κοινόν,  τού  δέ  Τυρίμμαν,  τού  δέ  Περδίκκαν,  τού  δέ  Φίλιππον, 
τού  δέ  Αέροπον,  τού  δέ  Αλκέταν,  τού  δέ  Αμύνταν,  τού  δέ  Βόκρον,  τού 
δέ  Μελέαγρον,  τού  δέ  Αρσινόην,  τής  δέ  καί  Λάγου  Πτολεμαίον  τον 
καί  Σωτήρα,  τού  δέ  καί  Βερενίκης  Πτολεμαίον  τον  Φιλάδελφον, 
τού  δέ  καί  Αρσινόης  Πτολεμαίον  τον  Εύεργέτην,  τού  δέ  καί 
Βερενίκης  τής  Μάγα  τού  έν  Κυρήνη  βασιλεύσαντος  Πτολεμαίον  τον 
Φιλοπάτορα.  ή  μέν  ούν  προς  Διόνυσον  τοϊς  έν  Αλεξανδρεία  βασι- 
λεύσασιν  συγγένεια  ούτως  περιέχει,  δθεν  καί  έν  τή  Διονυσία  φυλή 
δήμοι  είσιν  κατακεχωρισμένοι.  Αλθηΐς  άπό  τής  γενομένης  γυναικός 
Διονύσου,  θυγατρός  δέ  Θεστίου,  Αλθαίας.  Δηϊανειρίς  άπό  τής 
θυγατρός  Διονύσου  καί  Αλθαίας,  γυναικός  δέ  'Ηρακλέους.  ό'θεν  καί 
τάς  προσωνυμίας  έχουσιν  οί  κατ’  αύτούς  δήμοι-  Αριαδνίς  άπό  τής 
θυγατρός  Μίνω,  γυναικός  δέ  Διονύσου,  παιδός  πατροφίλης  τής 
μιχθείσης  Διονύσω  έν  μορφή  Πρύμνιδι ,  Θεστίς  άπό  Θεστίου  τού 
Αλθαίας  πατρός,  Θοαντίς  άπό  Θοαντός  παιδός  Διονύσου,  Σταφυλίς 
άπό  Σταφύλου  υίοϋ  Διονύσου,  Εύαινίς  άπό  Εύνόος  υίοϋ  Διονύσου, 

Μαρωνίς  άπό  Μάρωνος  υίοϋ  Αριάδνης  καί  Διονύσου,  ούτοι  γάρ 
πάντες  υιοί  Διονύσου.” 

Αλλά  καί  έτέραι  πολλαί  όνομασίαι  γεγόνασιν  καί  είσιν  έως  τοϋ 
δεύρο,  άπό  'Ηρακλέους  'Ηρακλεΐδαι  καλούμενοι,  καί  άπό  Απόλλωνος 
Απολλωνίδαι  καί  Απολλώνιοι,  καί  άπό  Ποσειδώνος  Ποσειδώνιοι, 
καί  άπό  Διός  Δϊοι  καί  Διογέναι. 

Καί  τί  μοι  τό  λοιπόν  τό  πλήθος  των  τοιούτων  ονομασιών  καί 
γενεαλογιών  καταλέγειν;  ώστε  κατά  πάντα  τρόπον  έμπαίζονται  οί 

ΐδΚΕΟ  «  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Ε&  Εργαστήριο  Διαχείρισης  Πολιτισμικής  Κληρονομιάς,  νννννν.ΒθαβΒη.ατ/ουΙΐϋΓθΙίθο/οΤΐΐτιΙε 
■ϋ  *  Χρηματοδότηση:  ΚΠ  ΙπΙθγγθ9  ΜΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 

Επιτρέπεται  η  ελεύθερη  χρήση  του  υλικού  με  αναφορά  στην  πηγή  προέλευσής  του. 


1 


συγγραφείς  πάντες  καί  ποιηταί  καί  φιλόσοφοι  λεγόμενοι,  ετι  μην  και 
οί  προσέχοντες  αύτοϊς.  μύθους  γάρ  μάλλον  και  μωρίας  συνέταξαν 
περί  των  κατ'  αυτούς  θεών·  ού  γάρ  απέδειξαν  αύτούς  θεούς  άλλα 
άνθρώπους,  οΰς  μέν  μεθύσους,  έτέρους  δέ  πόρνους  καί  φονεϊς. 

Αλλά  καί  περί  τής  κοσμογονίας  άσύμφωνα  άλλήλοις  καί  φαύλα 
έξεϊπον.  πρώτον  μέν  ότι  τινές  άγένητον  τον  κόσμον  άπεφήναντο, 
καθώς  καί  έμπροσθεν  έδηλώσαμεν,  καί  οί  μέν  άγένητον  αύτόν  καί 
άΐ'διον  φύσιν  φάσκοντες  ούκ  άκόλουθα  είπον  τοϊς  γενητόν  αύτόν 
δογματίσασιν.  εΐκασμώ  γάρ  ταϋτα  καί  άνθρωπίνη  έννοια  έφθέγ- 
ξαντο,  καί  ού  κατά  άλήθειαν. 

"Ετεροι  δ'  αύ  είπον  πρόνοιαν  είναι,  καί  τά  τούτων  δόγματα 
άνέλυσαν.  ’Άρατος  μέν  ούν  φησιν· 

Έκ  Διός  άρχώμεσθα,  τον  ούδέποτ'  άνδρες  έώμεν 
άρρητον,  μεσταί  δέ  Διός  πάσαι  μέν  άγυιαί, 
πάσαι  δ'  άνθρώπων  άγοραί,  μεστή  δέ  θάλασσα 
καί  λιμένες·  πάντη  δέ  Διός  κεχρήμεθα  πάντες. 
τού  γάρ  καί  γένος  έσμέν·  ό  δ'  ήπιος  άνθρώποισιν 
δεξιά  σημαίνει,  λαούς  δ'  έπί  έ'ργον  έγείρει 
μιμνήσκων  βιότοιο·  λέγει  δ’  ότε  βώλος  άρίστη 
βουσί  τε  καί  μακέλησι,  λέγει  δ’  ότε  δεξιαί  ώραι 
καί  φυτά  γυρώσαι  καί  σπέρματα  πάντα  βαλέσθαι. 
τίνι  ούν  πιστεύσωμεν,  πότερον  Άράτω  ή  Σοφοκλεΐ  λέγοντι· 

Πρόνοια  δ’  έστίν  ούδενός, 

είκή  κράτιστον  ζήν  όπως  δύναιτό  τις; 

Όμηρος  δέ  πάλιν  τούτω  ού  συνάδει.  λέγει  γάρ· 

Ζεύς  δ'  άρετήν  άνδρεσσιν  όφέλλει  τε  μινύθει  τε. 
καί  Σιμωνίδης· 

Οΰτις  άνευ  θεών 

άρετάν  λάβεν,  ού  πόλις,  ού  βρότος· 
θεός  ό  παμμήτις,  άπήμαντον  δ'  ούδέν 
έστιν  έν  αύτοϊς. 
ομοίως  καί  Εύριπίδης· 

Ούκ  έ'στιν  ούδέν  χωρίς  άνθρώποις  θεού, 
καί  Μένανδρος· 

Ούκ  άρα  φροντίζει  τις  ήμών  ή  μόνος  θεός, 
καί  πάλιν  Εύριπίδης· 

Σώσαι  γάρ  όπόταν  τώ  θεώ  δοκή, 
πολλάς  προφάσεις  δίδωσιν  είς  σωτηρίαν, 
καί  Θέστιος· 

Θεού  θέλοντος  σώζη,  καν  έπί  ·ιπός  πλέης. 

καί  τά  τοιαϋτα  μυρία  είπόντες  άσύμφωνα  έαυτοϊς  έξεϊπον.  ό  γοϋν 

Σοφοκλής  άπρονοησίαν  εϊρων  έν  έτέρω  λέγει· 

Θεού  δέ  πληγήν  ούχ  υπερπηδά  βροτός. 

Πλήν  καί  πληθύν  είσήγαγον  ή  καί  μοναρχίαν  είπον,  καί  πρόνοιαν 
είναι  τοϊς  λέγουσιν  άπρονοησίαν  τάναντία  είρήκασιν.  όθεν  Εύριπίδης 
ομολογεί  λέγων· 

Σπουδάζομεν  δέ  πολλ’  ύπ’  έλπίδων,  μάτην 
πόνους  έχοντες,  ούδέν  εΐδότες. 

Καί  μή  θέλοντες  όμολογοΰσιν  τό  αληθές  μή  έπίστασθαι·  ύπό 
δαιμόνων  δέ  έμπνευσθέντες  καί  ύπ'  αυτών  φυσιωθέντες  α  είπον  δι' 
αυτών  είπον.  ήτοι  γάρ  οί  ποιηταί,  Όμηρος  δη  καί  Ησίοδος  ώς 
φασιν  ύπό  Μουσών  έμπνευσθέντες,  φαντασία  καί  πλάνη  έλάλησαν, 
καί  ού  καθαρώ  πνεύματι  άλλα  πλάνω.  έκ  τούτου  δέ  σαφώς  δείκνυται, 
εί  καί  οί  δαιμονώντες  ενίοτε  καί  μέχρι  τού  δεύρο  έξορκίζονται  κατά 
τού  ονόματος  τού  όντως  θεού,  καί  ομολογεί  αύτά  τα  πλάνα  πνεύματα 
είναι  δαίμονες,  οί  καί  τότε  εις  έκείνους  ένεργήσαντες,  πλήν  ένίοτέ 
τινες  τη  ψυχή  έκνήψαντες  έξ  αύτών  είπον  άκόλουθα  τοϊς  προφήταις, 
όπως  εις  μαρτύριον  αύτοϊς  τε  καί  πάσιν  άνθρώποις  περί  τε  θεού 
μοναρχίας  καί  κρίσεως  καί  τών  λοιπών  ών  έ'φασαν. 

Οί  δέ  τού  θεού  άνθρωποι,  πνευματοφόροι  πνεύματος  άγιου  καί 
προφήται  γενόμενοι,  ύπ’  αύτοΰ  τού  θεού  έμπνευσθέντες  καί  σοφισ- 
θέντες,  έγένοντο  θεοδίδακτοι  καί  όσιοι  καί  δίκαιοι,  διό  καί  κατ- 
ηξιώθησαν  την  άντιμισθίαν  ταύτην  λαβεϊν,  όργανα  θεού  γενόμενοι 
καί  χωρήσαντες  σοφίαν  την  παρ'  αύτοϋ,  δι'  ής  σοφίας  είπον  καί 
τα  περί  τής  κτίσεως  τού  κόσμου,  καί  τών  λοιπών  άπάντων.  καί 
γάρ  περί  λοιμών  καί  λιμών  καί  πολέμων  προεϊπον.  καί  ούχ  εις  ή 
δύο  άλλα  πλείονες  κατά  χρόνους  καί  καιρούς  έγενήθησαν  παρά 
Έβραίοις,  άλλα  καί  παρά  'Έλλησιν  Σίβυλλα  καί  πάντες  φίλα 
άλλήλοις  καί  σύμφωνα  είρήκασιν,  τά  τε  προ  αύτών  γεγενημένα  καί 
τα  κατ’  αύτούς  γεγονότα  καί  τά  καθ’  ημάς  νυνί  τελειούμενα·  διό  καί 
πεπείσμεθα  καί  περί  τών  μελλόντων  ούτως  έσεσθαι,  καθώς  καί  τά 
πρώτα  άπήρτισται. 

Καί  πρώτον  μέν  συμφώνως  έδίδαξαν  ημάς,  ότι  έξ  ούκ  δντων  τά 
πάντα  έποίησεν.  ού  γάρ  τι  τώ  θεώ  συνήκμασεν·  άλλ'  αύτός  έαυτοϋ 
τόπος  ών  καί  άνενδεής  ών  καί  ύπάρχων  προ  τών  αιώνων 
ήθέλησεν  άνθρωπον  ποιήσαι  ω  γνωσθή-  τούτιρ  ούν  προητοίμασεν  τον 
κόσμον,  ό  γάρ  γενητός  καί  προσδεής  έστιν,  ό  δέ  άγένητος  ούδένος 
προσδεΐται. 

’Έχων  ούν  ό  θεός  τον  έαυτοϋ  λόγον  ένδιάθετον  έν  τοϊς  ίδίοις 
σπλάγχνοις  έγέννησεν  αύτόν  μετά  τής  έαυτοϋ  σοφίας  έξερευξά- 
μενος  προ  τών  όλων,  τούτον  τον  λόγον  έσχεν  ύπουργόν  τών  ύπ' 
αύτοΰ  γεγενημένων,  καί  δι'  αύτοϋ  τά  πάντα  πεποίηκεν.  ούτος 
λέγεται  άρχή,  ότι  άρχει  καί  κυριεύει  πάντων  τών  δι'  αύτοϋ  δεδη- 
μιουργημένων.  ούτος  ούν,  ών  πνεύμα  θεού  καί  άρχή  καί  σοφία 
καί  δύναμις  ύψίστου,  κατήρχετο  εις  τούς  προφήτας  καί  δι' 
αύτών  έλάλει  τά  περί  τής  ποιήσεως  τοϋ  κόσμου  καί  τών  λοιπών 
άπάντων.  ού  γάρ  ήσαν  οί  προφήται  δτε  ό  κόσμος  έγίνετο,  άλλ'  ή 
σοφία  ή  τοϋ  θεού  ή  έν  αύτώ  ούσα  καί  ό  λόγος  ό  άγιος  αύτοϋ  ό  άεί 
συμπαρών  αύτώ.  διό  δή  καί  διά  Σολομώνος  προφήτου  ούτως  λέγει· 

“'Ηνίκα  δ’  ήτοίμασεν  τον  ούρανόν,  συμπαρήμην  αύτώ,  καί  ώς 
ισχυρά  έποίει  τά  θεμέλια  τής  γής,  ήμην  παρ’  αύτώ  άρμόζουσα.” 

Μωσής  δέ  ό  καί  Σολομώνος  προ  πολλών  έτών  γενόμενος,  μάλλον  δέ 
ό  λόγος  ό  τοϋ  θεού  ώς  δι’  οργάνου  δι’  αύτοϋ  φησιν-  “Έν  άρχή 
έποίησεν  ό  θεός  τον  ούρανόν  καί  την  γήν.”  πρώτον  άρχήν  καί 

ποίησιν  ώνόμασεν,  είθ'  ούτως  τον  θεόν  συνέστησεν·  ου  γάρ  άργώς 
χρή  καί  έπι  κενώ  θεόν  όνομάζειν.  προήδει  γάρ  ή  θεία  σοφία  μέλλειν 
φλυαρεΐν  τινας  καί  πληθύν  θεών  όνομάζειν  των  ούκ  δντων.  όπως 
ούν  ό  τω  δντι  θεός  διά  έργων  νοηθή,  καί  δτι  έν  τω  λόγω  αύτοϋ  ό  θεός 
πεποίηκεν  τον  ουρανόν  καί  την  γην  καί  τά  έν  αύτοϊς,  έφη·  “Έν 
άρχή  έποίησεν  ό  θεός  τον  ουρανόν  καί  την  γην.”  ειτα  είπών  την 
ποίησιν  αύτών  δηλοϊ  ήμΐν·  “Ή  δε  γη  ήν  άόρατος  καί  άκατασκεύασ- 
τος  καί  σκότος  έπάνω  τής  άβύσσου,  καί  πνεύμα  θεοϋ  έπεφέρετο 
έπάνω  τοϋ  ΰδατος.” 

Ταϋτα  έν  πρώτοις  διδάσκει  ή  θεία  γραφή,  τρόπω  τινί  ΰλην 
γενητήν,  ύπό  τοϋ  θεοϋ  γεγονυϊαν,  άφ'  ής  πεποίηκεν  καί  δεδημιούρ- 
γηκεν  ό  θεός  τον  κόσμον. 

Αρχή  δέ  τής  ποιήσεως  φως  έστιν,  έπειδή  τά  κοσμούμενα  τό 
φως  φανεροί,  διό  λέγει·  “Καί  είπεν  ό  θεός·  Γενηθήτω  φως.  καί 
έγένετο  φως.  καί  ’ίδεν  ό  θεός  τό  φως  δτι  καλόν.”  δηλονότι  καλόν 
άνθρώπω  γεγονός. 

“Καί  διεχώρισεν  άνά  μέσον  τοϋ  φωτός  καί  άνά  μέσον  τοϋ  σκότους, 
καί  έκάλεσεν  ό  θεός  τό  φως  ημέραν,  καί  τό  σκότος  έκάλεσε  νύκτα, 
καί  έγένετο  έσπέρα  καί  έγένετο  πρω'ΐ,  ημέρα  μία.  καί  είπεν  ό  θεός· 

Γενηθήτω  στερέωμα  έν  μέσω  τοϋ  ΰδατος,  καί  έστω  διαχωρίζον  άνά 
μέσον  ΰδατος  καί  ΰδατος.  καί  έγένετο  οΰτως.  καί  έποίησεν  ό  θεός 
τό  στερέωμα,  καί  διεχώρισεν  άνά  μέσον  τοϋ  ΰδατος  δ  ήν  υποκάτω  τοϋ 
στερεώματος,  καί  άνά  μέσον  τοϋ  ΰδατος  τοϋ  έπάνω  τοϋ  στερεώματος, 
καί  έκάλεσεν  ό  θεός  τό  στερέωμα  ούρανόν·  καί  ’ίδεν  ό  θεός  δτι  καλόν, 
καί  έγένετο  έσπέρα  καί  έγένετο  πρωί,  ημέρα  δεύτερα,  καί  είπεν 
ό  θεός·  Συναχθήτω  τό  ΰδωρ  τό  ύποκάτω  τοϋ  ούρανοϋ  είς  συναγωγήν 
μίαν,  καί  όφθήτω  ή  ξηρά,  καί  έγένετο  οΰτως.  καί  συνήχθη  τό 
ΰδωρ  είς  τάς  συναγωγάς  αύτών,  καί  ώφθη  ή  ξηρά,  καί  έκάλεσεν 
ό  θεός  τήν  ξηράν  γήν,  καί  τά  συστήματα  τών  ύδάτων  έκάλεσεν 
θαλάσσας.  καί  ϊδεν  ό  θεός  δτι  καλόν,  καί  είπεν  ό  θεός·  Βλαστησάτω 
ή  γή  βοτάνην  χόρτου  σπεϊρον  σπέρμα  κατά  γένος  καί  καθ'  ομοιότητα, 
καί  ξύλον  κάρπιμον  ποιούν  καρπόν,  ού  τό  σπέρμα  αύτοϋ  έν  αύτώ 
είς  ομοιότητα,  καί  έγένετο  οΰτως.  καί  έξήνεγκεν  ή  γή  βοτάνην 
χόρτου  σπεϊρον  σπέρμα  κατά  γένος,  καί  ξύλον  κάρπιμον  ποιούν 
καρπόν,  ού  τό  σπέρμα  έν  αύτώ  κατά  γένος  έπί  τής  γής.  καί  ϊδεν 
ό  θεός  δτι  καλόν,  καί  έγένετο  έσπέρα  καί  έγένετο  πρωΐ',  ημέρα  τρίτη, 
καί  είπεν  ό  θεός·  Γενηθήτωσαν  φωστήρες  έν  τω  στερεώματι  τοϋ 
ούρανοϋ,  είς  φαΰσιν  έπί  τής  γής  καί  διαχωρίζειν  άνά  μέσον  τής 
ημέρας  καί  άνά  μέσον  τής  νυκτός,  καί  έ'στωσαν  είς  σημεία  καί  είς 
καιρούς  καί  είς  ημέρας  καί  είς  ένιαυτούς,  καί  έ'στωσαν  είς  φαϋσιν  έν 
τω  στερεώματι  τοϋ  ούρανοϋ  φαίνειν  έπί  τής  γής.  καί  έγένετο 
οΰτως.  καί  έποίησεν  ό  θεός  τούς  δύο  φωστήρας  τούς  μεγάλους,  τον 
φωστήρα  τον  μέγαν  είς  άρχάς  τής  ημέρας,  καί  τον  φωστήρα  τον 
έλάσσω  είς  άρχάς  τής  νυκτός,  καί  τούς  άστέρας.  καί  έ'θετο  αύτούς 
ό  θεός  έν  τω  στερεώματι  τοϋ  ούρανοϋ,  ώστε  φαίνειν  έπί  τής  γής, 
καί  άρχειν  τής  ημέρας  καί  τής  νυκτός,  καί  διαχωρίζειν  άνά  μέσον 
τοϋ  φωτός  καί  άνά  μέσον  τοϋ  σκότους,  καί  ϊδεν  ό  θεός  δτι  καλόν. 

καί  έγένετο  έσπέρα  καί  έγένετο  πρωί,  ήμερα  τέταρτη,  καί  είπεν  ό 
θεός·  Έξαγαγέτω  τα  ΰδατα  έρπετά  ψυχών  ζωσών  καί  πετεινά 
πετάμενα  έπΐ  τής  γης  κατά  τό  στερέωμα  τοϋ  ούρανοϋ.  καί  έγένετο 
ούτως,  καί  έποίησεν  ό  θεός  τα  κήτη  τα  μέγαλα  καί  πάσαν  ψυχήν 
ζώων  έρπετών,  ά  έξήγαγεν  τα  ΰδατα  κατά  γένη  αύτών,  καί  παν 
πετεινόν  πτερωτόν  κατά  γένος,  καί  ϊδεν  ό  θεός  ότι  καλά,  καί 
εύλόγησεν  αύτά  ό  θεός  λέγων·  Αύξάνεσθε  καί  πληθύνεσθε,  καί 
πληρώσατε  τά  ΰδατα  τής  θαλάσσης,  καί  τά  πετεινά  πληθυνέτω  επί 
τής  γης.  καί  έγένετο  έσπέρα  καί  έγένετο  πρωΐ',  ήμέρα  πέμπτη,  καί 
είπεν  ό  θεός·  Έξαγαγέτω  ή  γη  ψυχήν  ζώσαν  κατά  γένος,  τετράποδα 
καί  έρπετά  καί  θηρία  τής  γής  κατά  γένος,  καί  έγένετο  οΰτως.  καί 
έποίησεν  ό  θεός  τά  θηρία  τής  γής  κατά  γένος  καί  τά  κτήνη  κατά 
γένος,  καί  πάντα  τά  έρπετά  τής  γής.  καί  ’ίδεν  ό  θεός  δτι  καλόν,  καί 
είπεν  ό  θεός·  Ποιήσωμεν  άνθρωπον  κατ'  εικόνα  ήμετέραν  καί  καθ' 
όμοίωσιν,  καί  άρχέτωσαν  τών  ιχθύων  τής  θαλάσσης  καί  τών 
πετεινών  τοΰ  ούρανοϋ  καί  τών  κτηνών  καί  πάσης  τής  γής  καί  πάντων 
τών  έρπετών  τών  έρπόντων  έπι  τής  γής.  καί  έποίησεν  ό  θεός  τον 
άνθρωπον,  κατ'  εικόνα  θεοϋ  έποίησεν  αύτόν,  άρσεν  καί  θήλυ  έποίησεν 
αύτούς.  καί  εύλόγησεν  αύτούς  ό  θεός  λέγων·  Αύξάνεσθε  καί  πληθύ¬ 
νεσθε,  καί  πληρώσατε  τήν  γήν,  καί  κατακυριεύσατε  αύτής,  καί  άρχετε 
τών  ιχθύων  τής  θαλάσσης  καί  τών  πετεινών  τοϋ  ούρανοϋ  καί 
πάντων  τών  κτηνών  καί  πάσης  τής  γής  καί  πάντων  τών  έρπετών 
τών  έρπόντων  έπι  τής  γής.  καί  ειπεν  ό  θεός·  Ιδού  δέδωκα  ύμϊν 
παν  χόρτον  σπόριμον  σπεϊρον  σπέρμα,  δ  έστιν  έπάνω  πάσης  τής  γής 
καί  παν  ξύλον,  δ  έχει  έν  αύτώ  καρπόν  σπέρματος  σπορίμου,  ύμϊν 
έσται  εις  βρώσιν,  καί  πάσιν  τοϊς  θηρίοις  τής  γής  καί  πάσιν  τοϊς 
πετεινοΐς  τοϋ  ούρανοϋ  καί  παντί  έρπετώ  έρποντι  έπι  τής  γής,  δ  έχει 
έν  αύτώ  πνοήν  ζωής,  πάντα  χόρτον  χλωρόν  εις  βρώσιν.  καί  έγένετο 
οΰτως.  καί  ϊδεν  ό  θεός  πάντα  δσα  έποίησεν,  καί  ιδού  καλά  λίαν, 
καί  έγένετο  έσπέρα  καί  έγένετο  πρωΐ',  ήμέρα  έκτη,  καί  συνετε- 
λέσθησαν  ό  ούρανός  καί  ή  γή  καί  πας  ό  κόσμος  αύτών.  καί  συνε- 
τέλεσεν  ό  θεός  έν  τή  ήμέρα  τή  έκτη  τά  έργα  αύτοϋ  ά  έποίησεν,  καί 
κατέπαυσεν  έν  τή  ήμέρα  τή  έβδομη  άπό  πάντων  τών  έργων  αύτοϋ 
ών  έποίησεν.  καί  εύλόγησεν  ό  θεός  τήν  ήμέραν  τήν  έβδόμην,  καί 
ήγίασεν  αύτήν,  δτι  έν  αύτή  κατέπαυσεν  άπό  πάντων  τών  έργων 
αύτοϋ  ών  ήρξατο  ό  θεός  ποιήσαι.” 

Τής  μέν  ούν  έξαημέρου  ούδείς  άνθρώπων  δυνατός  κατ'  άξίαν  τήν 
έξήγησιν  καί  τήν  οικονομίαν  πάσαν  έξειπεΐν,  ούδέ  εί  μυρία  στόματα 
έχοι  καί  μυρίας  γλώσσας  άλλ'  ούδέ  εί  μυρίοις  έτεσιν  βιώσει  τις 
έπιδημών  έν  τώδε  τώ  βίω,  ούδέ  οΰτως  έσται  ικανός  προς  ταϋτα 
άξίως  τι  είπεϊν,  διά  τό  ύπερβάλλον  μέγεθος  καί  τον  πλούτον 
τής  σοφίας  τοΰ  θεοϋ  τής  οΰσης  έν  ταύτη  τή  προγεγραμμένη 
έξαημέρω. 

Πολλοί  μέν  ούν  τών  συγγραφέων  έμιμήσαντο  καί  ήθέλησαν  περί 
τούτων  διήγησιν  ποιήσασθαι,  καίτοι  λαβόντες  έντεϋθεν  τάς  άφορμάς, 
ήτοι  περί  κόσμου  κτίσεως  ή  περί  φύσεως  άνθρώπου,  καί  ούδέ  τό 
τυχόν  έναυσμα  άξιόν  τι  τής  άληθείας  έξεϊπον.  δοκεϊ  δέ  τά  ύπό  τών 

φιλοσόφων  ή  συγγραφέων  καί  ποιητών  είρημένα  αξιόπιστα  μέν 
είναι,  παρά  τό  φράσει  κεκαλλιωπίσθαι·  μωρός  δέ  καί  κενός  ό  λόγος 
αυτών  δείκνυται,  ότι  πολλή  μέν  πληθύς  τής  φλυαρίας  αυτών  έστιν, 
τό  τυχόν  δέ  τής  αλήθειας  έν  αύτοϊς  ούχ  εύρίσκεται.  καί  γάρ  εΐ  τι 
δοκεϊ  αληθές  δι'  αύτών  έκπεφωνήσθαι,  σύγκρασιν  έχει  τή  πλάνη, 
καθάπερ  φάρμακόν  τι  δηλητήριον  συγκραθέν  μέλιτι  ή  οϊνω  ή  έτέρω 
τινί  τό  παν  ποιεί  βλαβερόν  καί  άχρηστον,  ούτως  καί  ή  έν  αύτοϊς 
πολυλογία  εύρίσκεται  ματαιοπονία  καί  βλάβη  μάλλον  τοϊς  πειθο- 
μένοις  αύτή.  έτι  μήν  καί  περί  τής  έβδομης  ήμέρας,  ήν  πάντες  μέν 
άνθρωποι  όνομάζουσιν,  οί  δέ  πλείους  άγνοοϋσιν·  ότι  παρ'  Έβραίοις 
ό  καλείται  σάββατον  έλληνιστί  έρμηνεύεται  έβδομάς,  ήτις  εις  παν 
γένος  άνθρώπων  ονομάζεται  μέν,  δι'  ήν  δέ  αιτίαν  καλοϋσιν  αύτήν 
ούκ  έπίστανται. 

Τό  δέ  είπεϊν  Ησίοδον  τον  ποιητήν  έκ  Χάους  γεγενήσθαι  "Ερεβος 
καί  τήν  Γήν  καί  "Ερωτα  κυριεύοντα  τών  κατ'  αύτόν  τε  θεών  καί 
άνθρώπων,  μάταιον  καί  ψυχρόν  τό  ρήμα  αύτοϋ  καί  άλλότριον  πάσης 
άληθείας  δείκνυται·  θεόν  γάρ  ού  χρή  ύφ'  ήδονής  νικάσθαι,  όπου  γε 
καί  οί  σώφρονες  άνθρωποι  άπέχονται  πάσης  αίσχράς  ήδονής  καί 
έπιθυμίας  κακής. 

Αλλά  καί  τό  έκ  τών  έπιγείων  κάτωθεν  άρξασθαι  λέγειν  τήν 
ποίησιν  τών  γεγενημένων  άνθρώπινον  καί  ταπεινόν  καί  πάνυ  άσθενές 
τό  έννόημα  αύτοϋ  ώς  προς  θεόν  έστιν.  άνθρωπος  γάρ  κάτω  ών 
άρχεται  έκ  τής  γής  οίκοδομεϊν,  καί  ού  προς  τάξιν  δύναται  καί 
τήν  οροφήν  ποιήσαι  έάν  μή  τον  θεμέλιον  ύπόθηται.  θεού  δέ  τό 
δυνατόν  έν  τούτιρ  δείκνυται  ϊνα  πρώτον  μέν  έξ  ούκ  όντων  ποιή  τά 
γινόμενα,  καί  ώς  βούλεται,  τά  γάρ  παρά  άνθρώποις  άδύνατα 
δυνατά  έστιν  παρά  θεώ.  διό  καί  ό  προφήτης  πρώτον  εϊρηκεν 
τήν  ποίησιν  τοϋ  ούρανοϋ  γεγενήσθαι  τρόπον  έπέχοντα  οροφής, 
λέγων-  “Έν  άρχή  έποίησεν  ό  θεός  τον  ούρανόν”,  τουτέστιν  διά  τής 
άρχής  γεγενήσθαι  τον  ούρανόν,  καθώς  έ'φθημεν  δεδηλωκέναι. 

Γήν  δέ  λέγει  δυνάμει  έδαφος  καί  θεμέλιον,  άβυσσον  δέ  τήν 
πληθύν  τών  ύδάτων,  καί  σκότος  διά  τό  τον  ούρανόν  γεγονότα  ύπό 
τοϋ  θεοϋ  έσκεπακέναι  καθαπερεί  πώμα  τά  υδατα  σύν  τή  γή,  πνεϋμα  δέ 
τό  έπιφερόμενον  έπάνω  τοϋ  ΰδατος  ό  έδωκεν  ό  θεός  εις  ζωογόνησιν 
τή  κτίσει,  καθάπερ  άνθρώπω  ψυχήν,  τώ  λεπτώ  τό  λεπτόν  συγ- 
κεράσας  (τό  γάρ  πνεϋμα  λεπτόν  καί  τό  ύδωρ  λεπτόν),  όπως  τό  μέν 
πνεϋμα  τρέφη  τό  ύδωρ,  τό  δέ  ύδωρ  σύν  τώ  πνεύματι  τρέφη  τήν 
κτίσιν  διϊκνούμενον  πανταχόσε.  έν  μέν  τό  πνεϋμα  φωτός  τόπον 
έπέχον  έμεσίτευεν  τοϋ  ΰδατος  καί  τοϋ  ούρανοϋ,  ϊνα  τρόπιρ  τινί  μή 
κοινωνή  τό  σκότος  τώ  ούρανώ  έγγυτέρω  όντι  τοϋ  θεοϋ,  προ  τοϋ 
είπεϊν  τον  θεόν·  “Γενηθήτω  φώς.”  ώσπερ  ούν  καμάρα  ό  ούρανός 
ών  συνείχε  τήν  ύλην  βώλω  έοικυΐαν.  καί  γάρ  εϊρηκεν  περί  τοϋ 
ούρανοϋ  έτερος  προφήτης  όνόματι  Ήσαΐας,  λέγων·  “Θεός  ούτος 
ό  ποιήσας  τον  ούρανόν  ώς  καμάραν  καί  διατείνας  ώς  σκηνήν 
κατοικεΐσθαι.” 

Ή  διάταξις  ούν  τοϋ  θεοϋ,  τοΰτό  έστιν  ό  λόγος  αύτοϋ,  φαίνων 
ώσπερ  λύχνος  έν  οίκήματι  συνεχομένω,  έφώτισεν  τήν  ύπ'  ούρανόν, 

χωρίς  μέν  του  κόσμου  ποιήσας.  καί  τό  μέν  φως  ό  θεός  έκάλεσεν 
ημέραν,  τό  δέ  σκότος  νύκτα·  έπεί  τοί  γε  άνθρωπος  ούκ  αν  ήδει  καλεΐν 
τό  φως  ημέραν  ή  τό  σκότος  νύκτα,  άλλ'  ούδέ  μέν  τα  λοιπά,  εί  μη 
την  ονομασίαν  είλήφει  από  τού  ποιήσαντος  αύτά  θεού. 

Τη  μέν  ούν  πρώτη  υποθέσει  τής  Ιστορίας,  καί  γενέσεως  τού 
κόσμου,  εϊρηκεν  ή  άγια  γραφή  ού  περί  τούτου  τού  στερεώματος  άλλα 
περί  έτέρου  ούρανοϋ  τού  άοράτου  ήμϊν  δντος,  μεθ'  όν  ούτος  ό 
ορατός  ήμϊν  ούρανός  κέκληται  στερέωμα,  έφ'  φ  άνείληπται  τό 
ήμισυ  τού  ΰδατος,  όπως  ή  τή  άνθρωπότητι  είς  ύετούς  και  όμβρους 
καί  δρόσους,  τό  δέ  ήμισυ  ΰδατος  ύπελείφθη  έν  τή  γή  είς  ποτάμους 
καί  πηγάς  καί  θαλάσσας.  έτι  ούν  συνέχοντος  τού  ΰδατος  τήν  γήν, 
μάλιστα  κοίλους  τόπους,  έποίησεν  ό  θεός  διά  τοϋ  λόγου  αύτοϋ  τό 
ΰδωρ  συναχθήναι  είς  συναγωγήν  μίαν,  καί  ορατήν  γενηθήναι  τήν 
ξηράν,  πρότερον  γεγονυϊαν  αύτήν  άόρατον.  ορατή  ούν  ή  γή  γενο- 
μένη  έτι  ύπήρχεν  άκατασκεύαστος.  κατεσκεύασεν  ούν  αύτήν  καί 
κατεκόσμησεν  ό  θεός  διά  παντοδαπών  χλοών  καί  σπερμάτων  καί 
φυτών. 

Σκόπει  τό  λοιπόν  τήν  έν  τούτοις  ποικιλίαν  καί  διάφορον  καλ¬ 
λονήν  καί  πληθύν,  καί  ότι  δι’  αύτών  δείκνυται  ή  άνάστασις,  είς 
δείγμα  τής  μελλούσης  έ'σεσθαι  άναστάσεως  άπάντων  άνθρώπων. 
τίς  γάρ  κατανοήσας  ού  θαυμάσει  έκ  συκής  κεγχραμίδος  γίνεσθαι 
συκήν,  ή  των  λοιπών  σπερμάτων  έλαχίστων  φύειν  παμμεγέθη 
δένδρα; 

Τον  δέ  κόσμον  έν  όμοιώματι  ήμϊν  λέγομεν  είναι  τής  θαλάσσης, 
ώσπερ  γάρ  θάλασσα,  εί  μη  είχεν  τήν  των  ποταμών  καί  πηγών 
έπίρρυσιν  καί  έπιχορηγίαν  είς  τροφήν,  διά  τήν  άλμυρότητα  αύτής 
πάλαι  αν  έκπεφρυγμένη  ήν,  οΰτως  καί  ό  κόσμος,  εί  μη  έσχήκει 
τον  τοϋ  θεοϋ  νόμον  καί  τούς  προφήτας  -έοντας  καί  πηγάζοντας 
τήν  γλυκύτητα  καί  εύσπλαγχνίαν  καί  δικαιοσύνην  καί  διδαχήν  των 
άγιων  έντολών  τοϋ  θεοϋ,  διά  τήν  κακίαν  καί  άμαρτίαν  τήν  πληθύουσαν 
έν  αύτω  ήδη  αν  έκλελοίπει. 

Καί  καθάπερ  έν  θαλάσση  νήσοι  είσιν  αί  μέν  οίκηταί  καί  ένυδροι 
καί  καρποφόροι,  έ'χουσαι  όρμους  καί  λιμένας  προς  τό  τούς  χειμα- 
ζομένους  έ'χειν  έν  αύτοΐς  καταφυγάς,  οΰτως  δέδωκεν  ό  θεός  τω 
κόσμω  κυμαινομένω  καί  χειμαζομένω  ύπό  των  άμαρτημάτων  τάς 
συναγωγάς,  λεγομένας  δέ  έκκλησίας  άγιας,  έν  αίς  καθάπερ  λιμέσιν 
εύόρμοις  έν  νήσοις  αί  διδασκαλίαι  τής  άληθείας  εΐσίν,  προς  ας 
καταφεύγουσιν  οί  θέλοντες  σώζεσθαι,  έρασταί  γινόμενοι  τής  άληθείας 
καί  βουλόμενοι  έκφυγεΐν  τήν  οργήν  καί  κρίσιν  τοϋ  θεοϋ.  καί  ώσπερ 
αύ  νήσοι  είσιν  έ'τεραι  πετρώδεις  καί  άνυδροι  καί  άκαρποι  καί 
θηριώδεις  καί  άοίκητοι  έπί  βλάβη  των  πλεόντων  καί  χειμαζομένων, 
έν  αίς  περιπείρεται  τα  πλοία  καί  έξαπόλλυνται  έν  αύταΐς  οί  κατερχό- 
μενοι,  οΰτως  είσιν  αί  διδασκαλίαι  τής  πλάνης,  λέγω  δέ  των  αιρέσεων, 
αΐ  έξαπολλύουσιν  τούς  προσιόντας  αύταΐς.  ού  γάρ  οδηγούνται  ύπό 
τοϋ  λόγου  τής  άληθείας,  άλλα  καθάπερ  πειράται,  έπάν  πληρώσωσιν 
τάς  ναϋς,  έπί  τούς  προειρημένους  τόπους  περιπείρουσιν  όπως  έξ- 
απολέσωσιν  αύτάς,  οΰτως  συμβαίνει  καί  τοΐς  πλανωμένοις  άπό  τής 

αλήθειας  έξαπόλλυσθαι  ύπό  τής  πλάνης. 

Τετάρτη  ήμερα  έγένοντο  οί  φωστήρες,  έπειδή  ό  θεός  προγνώσ- 
της  ών  ήπίστατο  τάς  φλυαρίας  των  ματαίων  φιλοσόφων,  ότι  ήμελλον 
λέγειν  άπό  των  στοιχείων  είναι  τα  επί  τής  γής  φυόμενα,  προς  τό 
άθετεϊν  τον  θεόν·  ϊν'  ούν  τό  άληθές  δειχθή,  προγενέστερα  γέγονεν  τα 
φυτά  και  τα  σπέρματα  των  στοιχείων·  τα  γάρ  μεταγενέστερα  ού 
δύναται  ποιεΐν  τα  αύτών  προγενέστερα,  ταϋτα  δε  δείγμα  και  τύπον 
έπέχει  μεγάλου  μυστηρίου,  ό  γάρ  ήλιος  έν  τύπω  θεού  έστιν,  ή  δε 
σελήνη  άνθρώπου.  καί  ώσπερ  ό  ήλιος  πολύ  διαφέρει  τής  σελήνης 
δυνάμει  καί  δόξη,  ούτως  πολύ  διαφέρει  ό  θεός  τής  άνθρωπότητος 
καί  καθάπερ  ό  ήλιος  πλήρης  πάντοτε  διαμένει  μη  έλάσσων  γινόμενος, 
ούτως  πάντοτε  ό  θεός  τέλειος  διαμένει,  πλήρης  ών  πάσης  δυνάμεως 
καί  συνέσεως  καί  σοφίας  καί  άθανασίας  καί  πάντων  των  άγαθών· 
ή  δέ  σελήνη  κατά  μήνα  φθίνει  καί  δυνάμει  άποθνήσκει,  έν  τύπω 
ούσα  άνθρώπου,  έπειτα  άναγεννάται  καί  αΰξει  είς  δείγμα  τής  μελ- 
λούσης  έσεσθαι  άναστάσεως. 

Ωσαύτως  καί  αί  τρεις  ήμέραι  προ  των  φωστήρων  γεγονυϊαι 
τύποι  είσίν  τής  τριάδος,  τού  θεού  καί  τού  λόγου  αύτοϋ  καί  τής 
σοφίας  αύτοϋ.  τετάρτω  δέ  τόπω  έστιν  άνθρωπος  ό  προσδεής  τοϋ 
φωτός,  ϊνα  ή  θεός,  λόγος,  σοφία,  άνθρωπος,  διά  τούτο  καί  τετάρτη 
ημέρα  έγενήθησαν  φωστήρες. 

Ή  δέ  των  άστρων  θέσις  οικονομίαν  καί  τάξιν  έχει  των  δικαίων 
καί  εύσεβών  καί  τηρούντων  τον  νόμον  καί  τάς  έντολάς  τοϋ  θεού,  οί 
γάρ  έπιφανεΐς  άστέρες  καί  λαμπροί  είσιν  είς  μίμησιν  των  προφητών· 
διά  τούτο  καί  μένουσιν  άκλινεΐς,  μη  μεταβαίνοντες  τόπον  έκ  τόπου, 
οί  δέ  έτέραν  έχοντες  τάξιν  τής  λαμπρότητος  τύποι  είσίν  τού  λαού 
των  δικαίων,  οί  δ'  αύ  μεταβαίνοντες  καί  φεύγοντες  τόπον  έκ 
τόπου,  οί  καί  πλάνητες  καλούμενοι,  καί  αύτοί  τύπος  τυγχάνουσιν 
των  άφισταμένων  άνθρώπων  άπό  τοϋ  θεού,  καταλιπόντων  τον  νόμον 
καί  τά  προστάγματα  αύτοΰ. 

Τή  δέ  πέμπτη  ημέρα  τά  έκ  των  ύδάτων  έγενήθη  ζώα,  δι'  ών 
καί  έν  τούτοις  δείκνυται  ή  πολυποίκιλος  σοφία  τού  θεού,  τίς 
γάρ  δύναιτ'  αν  τήν  έν  αύτοϊς  πληθύν  καί  γονήν  παμποίκιλον  έξ- 
αριθμήσαι;  έτι  μην  καί  εύλογήθη  ύπό  τού  θεού  τά  έκ  των  ύδάτων 
γενόμενα,  δπως  ή  καί  τούτο  είς  δείγμα  τού  μέλλειν  λαμβάνειν  τούς 
άνθρώπους  μετάνοιαν  καί  άφεσιν  άμαρτιών  διά  ΰδατος  καί  λουτρού 
παλιγγενεσίας  πάντας  τούς  προσιόντας  τή  άληθεία  καί  άνα- 
γεννωμένους  καί  λαμβάνοντας  εύλογίαν  παρά  τού  θεού. 

Αλλά  καί  τά  κήτη  καί  τά  πετεινά  τά  σαρκοβόρα  έν  όμοιώματι 
τυγχάνει  των  πλεονεκτών  καί  παραβατών,  ώσπερ  γάρ  έκ  μιας 
φύσεως  όντα  τά  ένυδρα  καί  τά  πετεινά,  ένια  μέν  μένει  έν  τω  κατά 
φύσιν  μή  άδικοΰντα  τά  έαυτών  άσθενέστερα,  άλλά  τηρεί  νόμον  τού 
θεού  καί  άπό  των  σπερμάτων  τής  γής  έσθίει,  ένια  δέ  έξ  αύτών 
παραβαίνει  τον  νόμον  τού  θεού  σαρκοβοροΰντα,  καί  άδικεϊ  τά 
έαυτών  άσθενέστερα,  ούτως  καί  οί  δίκαιοι  φυλάσσοντες  τον  νόμον 
τού  θεού  ούδένα  δάκνουσιν  ή  άδικοΰσιν,  όσίως  καί  δικαίως  ζώντες, 

οί  δέ  αρπαγές  καί  φονεΐς  καί  άθεοι  έοίκασιν  κήτεσιν  καί  θηρίοις 
καί  πετεινοΐς  τοΐς  σαρκοβόροις·  δυνάμει  γάρ  καταπίνουσιν  τούς 
ασθενέστερους  έαυτών. 

Ή  μεν  ούν  των  ένυδρων  καί  έρπετών  γονή,  μετεσχηκυϊα  τής 
ευλογίας  τοϋ  θεού,  ούδέν  ίδιον  πάνυ  κέκτηται. 

"Εκτη  δέ  ήμερα  ό  θεός  ποιήσας  τα  τετράποδα  και  τα  θηρία  και 
έρπετά  τα  χερσαία  τήν  προς  αύτά  ευλογίαν  παρασιωπά,  τηρών  τω 
άνθρώπω  τήν  ευλογίαν,  δν  ήμελλεν  έν  τή  έκτη  ήμερα  ποιεΐν. 

"Αμα  καί  είς  τύπον  έγένοντο  τά  τε  τετράποδα  και  θηρία  ένίων 
άνθρώπων  των  τον  θεόν  άγνοούντων  και  άσεβούντων  καί  τά  έπί- 
γεια  φρονούντων  καί  μή  μετανοούντων.  οί  γάρ  έπιστρέφοντες 
άπό  των  άνομιών  καί  δικαίως  ζώντες  ώσπερ  πετεινά  άνίπτανται  τή 
ψυχή,  τά  άνω  φρονοΰντες  καί  εύαρεστοϋντες  τω  θελήματι  τοϋ 
θεού,  οί  δέ  τον  θεόν  άγνοοϋντες  καί  άσεβοϋντες  όμοιοι  είσιν  όρνέοις 
τά  πτερά  μέν  έ'χουσιν,  μή  δυναμένοις  δέ  άνίπτασθαι  καί  τά  άνω 
τρέχειν  τής  θειότητος.  ούτως  καί  οί  τοιοϋτοι  άνθρωποι  μέν  λέγονται, 
τά  δέ  χαμαιφερή  καί  τά  έπίγεια  φρονοϋσιν,  καταχαρούμενοι 
ύπό  των  άμαρτιών. 

Θηρία  δέ  ώνόμασται  τά  ζώα  άπό  τοϋ  θηρεύεσθαι,  ούχ  ώς  κακά 
άρχήθεν  γεγενημένα  ή  ιοβόλα,  ού  γάρ  τι  κακόν  άρχήθεν  γέγονεν 
άπό  θεοϋ  άλλα  τά  πάντα  καλά  καί  καλά  λίαν,  ή  δέ  αμαρτία  ή  περί 
τον  άνθρωπον  κεκάκωκεν  αύτά-  τοϋ  γάρ  άνθρώπου  παραβάντος  καί 
αύτά  συμπαρέβη.  ώσπερ  γάρ  δεσπότης  οικίας  έάν  αύτός  εύ  πράσση, 
άναγκαίως  καί  οί  οίκέται  εύτάκτως  ζώσιν,  έάν  δέ  ό  κύριος  άμαρτάνη, 
καί  οί  δούλοι  συναμαρτάνουσιν,  τω  αύτω  τρόπω  γέγονεν  καί  τά 
περί  τον  άνθρωπον  κύριον  όντα  άμαρτήσαι,  καί  τά  δοΰλα  συνήμαρτεν. 
όπόταν  ούν  πάλιν  ό  άνθρωπος  άναδράμη  είς  τό  κατά  φύσιν  μηκέτι 
κακοποιών,  κάκεϊνα  άποκατασταθήσεται  είς  τήν  άρχήθεν  ήμερότητα. 

Τά  δέ  περί  τής  τοϋ  άνθρώπου  ποιήσεως,  άνέκφραστός  έστιν  ώς 
προς  άνθρωπον  ή  κατ'  αύτόν  δημιουργία,  καίπερ  σύντομον  έχει  ή 
θεία  γραφή  τήν  κατ'  αύτόν  έκφώνησιν.  έν  τω  γάρ  είπεϊν  τον  θεόν· 

“Ποιήσωμεν  άνθρωπον  κατ'  εικόνα  καί  καθ'  όμοίωσιν  τήν  ήμετέραν”, 
πρώτον  μηνύει  τό  άξίωμα  τοϋ  άνθρώπου.  πάντα  γάρ  λόγω  ποιήσας 
ό  θεός  καί  τά  πάντα  πάρεργα  ήγησάμενος  μόνον  ίδιων  έ'ργον 
χειρών  άξιον  ήγεϊται  τήν  ποίησιν  τοϋ  άνθρώπου.  έ'τι  μήν  καί  ώς 
βοήθειας  χρήζων  ό  θεός  εύρίσκεται  λέγων·  “Ποιήσωμεν  άνθρωπον 
κατ'  εικόνα  καί  καθ'  όμοίωσιν.”  ούκ  άλλω  δέ  τινι  εϊρηκεν·  “Ποιήσω¬ 
μεν”,  άλλ'  ή  τω  έαυτοΰ  λόγω  καί  τή  έαυτοΰ  σοφία,  ποιήσας  δέ 
αύτόν  καί  εύλογήσας  είς  τό  αύξάνεσθαι  καί  πληρώσαι  τήν  γήν 
ύπέταξεν  αύτω  ύποχείρια  καί  ύπόδουλα  τά  πάντα,  προσέταξεν  δέ 
καί  έχειν  τήν  δίαιταν  αύτόν  άρχήθεν  άπό  των  καρπών  τής  γής  καί 
των  σπερμάτων  καί  χλοών  καί  άκροδρύων,  άμα  καί  συνδίαιτα 
κελεύσας  είναι  τά  ζώα  τω  άνθρώπω  είς  τό  καί  αύτά  έσθίειν  άπό 
των  σπερμάτων  άπάντων  τής  γής. 

Ούτως  συντελέσας  ό  θεός  τον  ούρανόν  καί  τήν  γήν  καί  τήν 
θάλασσαν  καί  πάντα  όσα  έν  αύτοϊς  έν  τή  έκτη  ήμέρα  κατέπαυσεν 

έν  τη  έβδομη  ημέρα  άπό  πάντων  των  έ'ργων  αύτοϋ  ών  έποίησεν. 
είθ'  ούτως  άνακεφαλαιουται  λέγουσα  ή  άγια  γραφή·  "Αυτή  βίβλος 
γενέσεως  ούρανοϋ  καί  τής  γης,  δτε  έγένετο  ημέρα  ή  έποίησεν  ό  θεός 
τον  ουρανόν  καί  την  γην,  καί  παν  χλωρόν  άγροϋ  προ  τοϋ  γενέσθαι, 
καί  πάντα  χόρτον  άγροϋ  προ  τοϋ  άνατεϊλαι-  ού  γάρ  έ'βρεξεν  ό  θεός 
έπί  την  γην,  καί  άνθρωπος  ούκ  ήν  έργάζεσθαι  την  γην.”  διά  τούτου 
έμήνυσεν  ήμϊν  ότι  καί  ή  γη  πάσα  κατ'  έκεϊνο  καιροϋ  έποτίζετο 
ύπό  πηγής  θείας,  καί  ούκ  είχεν  χρείαν  έργάζεσθαι  αύτήν  άνθρωπον, 
άλλά  τά  πάντα  αύτοματισμω  άνέφυεν  ή  γή  κατά  τήν  έντολήν  τοϋ 
θεοϋ,  προς  τό  μή  κοπιάν  έργαζόμενον  τον  άνθρωπον. 

Όπως  δέ  καί  ή  πλάσις  δειχθή,  προς  τό  μή  δοκεϊν  είναι  ζήτημα 
έν  άνθρώποις  άνεύρετον,  έπειδή  ε’ίρητο  ύπό  τοϋ  θεοϋ·  “Ποιήσωμεν 
άνθρωπον”  καί  οΰπω  ή  πλάσις  αύτοϋ  πεφανέρωται,  διδάσκει  ήμάς 
ή  γραφή  λέγουσα·  “Πηγή  δέ  άνέβαινεν  έκ  τής  γής  καί  έπότιζεν 
παν  τό  πρόσωπον  τής  γής,  καί  έπλασεν  ό  θεός  τον  άνθρωπον  χοϋν 
άπό  τής  γής,  καί  ένεφύσησεν  είς  τό  πρόσωπον  αύτοϋ  πνοήν  ζωής, 
καί  έγένετο  ό  άνθρωπος  είς  ψυχήν  ζώσαν.”  δθεν  καί  άθάνατος  ή 
ψυχή  ώνόμασται  παρά  τοϊς  πλείοσι.  μετά  δέ  τό  πλάσαι  τον  άνθρω¬ 
πον  ό  θεός  έξελέξατο  αύτω  χωρίον  έν  τοϊς  τόποις  τοϊς  άνατολικοΐς, 
διάφορον  φωτί,  διαυγές  άέρι  λαμπροτέρω,  φυτοΐς  παγκάλοις,  έν  φ 
έ'θετο  τον  άνθρωπον. 

Τά  δέ  ·ητά  τής  ιστορίας  τής  ίεράς  ή  γραφή  ούτως  περιέχει- 
“Καί  έφύτευσεν  ό  θεός  τον  παράδεισον  έν  Έδέμ  κατά  άνατολάς  καί 
έ'θετο  έκεΐ  τον  άνθρωπον  δν  έπλασεν.  καί  έξανέτειλεν  ό  θεός  <έτι> 
έκ  τής  γής  παν  ξύλον,  ώραΐον  είς  δρασιν  καί  καλόν  είς  βρώσιν,  καί 
τό  ξύλον  τής  ζωής  έν  μέσω  τοϋ  παραδείσου  καί  τό  ξύλον  τοϋ  είδέναι 
γνωστόν  καλοϋ  καί  πονηροϋ.  ποταμός  δέ  έκπορεύεται  έξ  Έδέμ 
ποτίζειν  τον  παράδεισον·  έκεΐθεν  άφορίζεται  είς  τέσσαρας  άρχάς. 
δνομα  τω  ένί  Φεισών·  ούτος  ό  κύκλων  πάσαν  τήν  γήν  Εύιλάτ-  έκεΐ 
ούν  έστιν  τό  χρυσίον.  τό  δέ  χρυσίον  τής  γής  έκείνης  καλόν  κάκεΐ 
έστιν  ό  άνθραξ  καί  ό  λίθος  ό  πράσινος,  καί  δνομα  τω  ποταμω  τω 
δευτέρω  Γεών·  ούτος  κύκλοι  πάσαν  τήν  γήν  Αιθιοπίας,  καί  ό 
ποταμός  ό  τρίτος  Τίγρις-  ούτος  ό  πορευόμενος  κατέναντι  Ασσυριών, 
ό  δέ  ποταμός  ό  τέταρτος  Εύφράτης.  καί  έλαβεν  κύριος  ό  θεός  τον 
άνθρωπον  δν  έπλασεν,  καί  έ'θετο  αύτόν  έν  τω  παραδείσιο  έργάζεσθαι 
αύτόν  καί  φυλάσσειν.  καί  ένετείλατο  ό  θεός  τω  Αδάμ,  λέγων·  Από 
παντός  ξύλου  τοϋ  έν  τω  παραδείσιο  βρώσει  φαγεΐ·  άπό  δέ  τοϋ  ξύλου 
τοϋ  γινώσκειν  καλόν  καί  πονηρόν  ού  φάγεσθε  άπ'  αύτοϋ-  ή  δ'  αν 
ήμέρα  φάγησθε  άπ'  αύτοϋ  θανάτιρ  άποθανεΐσθε.  καί  είπεν  κύριος 
ό  θεός·  Ού  καλόν  είναι  τον  άνθρωπον  μόνον·  ποιήσωμεν  αύτω 
βοηθόν  κατ'  αύτόν.  καί  έπλασεν  ό  θεός  έτι  έκ  τής  γής  πάντα  τά 
θηρία  τοϋ  άγροϋ  καί  πάντα  τά  πετεινά  τοϋ  ούρανοϋ,  καί  ήγαγεν 
αύτά  προς  τον  Αδάμ.  καί  πάν  δ  αν  έκάλεσεν  αύτά  Αδάμ,  ψυχήν 
ζώσαν,  τοϋτο  δνομα  αύτοϋ.  καί  έκάλεσεν  Αδάμ  ονόματα  πάσι  τοϊς 
κτήνεσιν  καί  πάσι  τοϊς  πετεινοΐς  τοϋ  ούρανοϋ  καί  πάσι  τοϊς  θηρίοις 
τοϋ  άγροϋ-  τω  δέ  Αδάμ  ούχ  εύρέθη  βοηθός  δμοιος  αύτω.  καί 
έπέβαλεν  ό  θεός  έκστασιν  έπί  τον  Αδάμ  καί  ΰπνωσιν  καί  έλαβεν  μίαν 

των  πλευρών  αύτοϋ  καί  άνεπλήρωσεν  σάρκα  άντ'  αυτής,  καί  ώκο- 
δόμησεν  κύριος  ό  θεός  την  πλευράν,  ήν  έλαβεν  άπό  τοΰ  Άδάμ,  εις 
γυναίκα,  καί  ήγαγεν  αυτήν  προς  τον  Άδάμ.  καί  είπεν  Άδάμ· 

Τούτο  νϋν  όστοϋν  έκ  των  οστών  μου  καί  σαρξ  έκ  τής  σαρκός  μου· 
αΰτη  κληθήσεται  γυνή,  ότι  έκ  τού  άνδρός  αυτής  έλήφθη  αύτή. 
ένεκεν  τούτου  καταλείψει  άνθρωπος  τον  πατέρα  καί  την  μητέρα 
αύτοϋ  και  προσκολληθήσεται  προς  την  γυναίκα  αύτοϋ  και  έσονται 
οί  δύο  εις  σάρκα  μίαν,  και  ήσαν  οί  δύο  γυμνοί,  δ  τε  Άδάμ  και  ή 
γυνή  αύτοϋ,  και  ούκ  ήσχύνοντο. 

“'Ο  δέ  δφις  ήν  φρονιμώτερος  πάντων  τών  θηρίων  τών  έπί  τής 
γής,  ών  έποίησεν  κύριος  ό  θεός,  καί  είπεν  ό  δφις  τή  γυναικί·  Τί 
δτι  είπεν  ό  θεός·  Ού  μη  φάγητε  άπό  παντός  ξύλου  τοϋ  παραδείσου; 
καί  είπεν  ή  γυνή  τώ  όφει·  Άπό  παντός  ξύλου  τοϋ  παραδείσου 
φαγόμεθα,  άπό  δέ  καρπού  τοϋ  ξύλου,  δ  έστιν  έν  μέσω  τοΰ  παρα¬ 
δείσου,  είπεν  ό  θεός·  Ού  μη  φάγησθε  άπ'  αύτοϋ  ούδέ  μη  αψησθε 
αύτοϋ,  ϊνα  μη  άποθάνητε.  καί  είπεν  ό  δφις  τή  γυναικί·  Ού  θανάτω 
άποθανεΐσθε·  ήδει  γάρ  ό  θεός  δτι  έν  ή  αν  ημέρα  φάγητε  άπ'  αύτοϋ 
διανοιχθήσονται  ύμών  οί  οφθαλμοί,  καί  έ'σεσθε  ώς  θεοί,  γινώσκοντες 
καλόν  καί  πονηρόν,  καί  ϊδεν  ή  γυνή  δτι  καλόν  τό  ξύλον  είς  βρώσιν, 
καί  δτι  άρεστόν  τοϊς  όφθαλμοϊς  ίδεϊν  καί  ώραϊόν  έστιν  τοϋ  κατα- 
νοήσαι  καί  λαβοΰσα  τοϋ  καρπού  αύτοϋ  έ'φαγεν  καί  έ'δωκεν  καί  τώ 
άνδρί  αύτής  μεθ’  έαυτής,  καί  έ'φαγον.  καί  διηνοίχθησαν  οί  οφθαλμοί 
τών  δύο  καί  έγνωσαν  δτι  γυμνοί  ήσαν,  καί  έ'ρραψαν  φύλλα  συκής  καί 
έποίησαν  έαυτοϊς  περιζώματα,  καί  ήκουσαν  τής  φωνής  κυρίου  τοΰ 
θεού,  περιπατοϋντος  έν  τώ  παραδείσιο  τό  δειλινόν,  καί  έκρύβησαν 
δ  τε  Άδάμ  καί  ή  γυνή  αύτοϋ  άπό  προσώπου  τοϋ  θεού  έν  μέσω  τοϋ 
ξύλου  τοΰ  παραδείσου,  καί  έκάλεσεν  κύριος  ό  θεός  τον  Άδάμ  καί 
είπεν  αύτώ·  Ποϋ  εί  <Άδάμ>;  καί  είπεν  αύτώ·  Την  φωνήν  σου 
ήκουσα  έν  τώ  παραδείσιο,  καί  έφοβήθην  δτι  γυμνός  είμι  καί  έκρύβην. 
καί  είπεν  αύτώ-  Τίς  άνήγγειλέ  σοι  δτι  γυμνός  εί,  εί  μη  άπό  τοϋ  ξύλου, 
ού  ένετειλάμην  σοι  τούτου  μόνου  μη  φαγεϊν,  άπ’  αύτοϋ  έφαγες; 
καί  είπεν  Άδάμ·  'Η  γυνή,  ήν  έδωκάς  μοι,  αύτή  μοι  έδωκεν  άπό  τοΰ 
ξύλου,  καί  έφαγον.  καί  είπεν  ό  θεός  τή  γυναικί·  Τί  τοϋτο  έποίησας; 
καί  είπεν  ή  γυνή·  Ό  δφις  ήπάτησέν  με  καί  έφαγον.  καί  είπεν 
κύριος  ό  θεός  τώ  δφει·  Ότι  έποίησας  τοϋτο,  έπικατάρατος  συ  άπό 
πάντων  τών  θηρίων  τών  έπί  τής  γής,  έπί  τώ  στηθεί  καί  τή  κοιλία 
σου  πορεύση  καί  γήν  φαγή  πάσας  τάς  ημέρας  τής  ζωής  σου.  καί 
έχθραν  ποιήσω  άνά  μέσον  σου  καί  άνά  μέσον  τής  γυναικός  καί  άνά 
μέσον  τοϋ  σπέρματός  σου  καί  τοϋ  σπέρματος  αύτής·  αύτός  σου 
τηρήσει  την  κεφαλήν,  καί  σύ  αύτοϋ  τηρήσεις  την  πτέρναν,  καί  τή 
γυναικί  είπεν·  Πληθύνων  πληθυνώ  τάς  λύπας  σου  καί  τον  στεναγμόν 
σου·  έν  λύπη  τέξη  τέκνα,  καί  προς  τον  άνδρα  σου  ή  άποστροφή  σου, 
καί  αύτός  σου  κυριεύσει,  τώ  δέ  Άδάμ  είπεν·  Ότι  ήκουσας  τής 
φωνής  τής  γυναικός  σου  καί  έφαγες  άπό  τοϋ  ξύλου  ού  ένετειλάμην 
σοι  μόνου  τούτου  μη  φαγεϊν,  άπ’  αύτοϋ  έφαγες,  έπικατάρατος  ή  γή 
έν  τοϊς  έργοις  σου·  έν  λύπη  φαγή  αύτήν  πάσας  τάς  ημέρας  τής 
ζωής  σου,  άκάνθας  καί  τριβόλους  άνατελεΐ  σοι,  καί  φαγή  τον 

χόρτον  του  άγροϋ  σου.  έν  ίδρώτι  τοϋ  προσώπου  σου  φαγή  τον 
άρτον  σου  έως  τοϋ  άποστρέψαι  σε  εις  την  γην  έξ  ής  έλήφθης  ότι  γη 
εί  καί  είς  γην  άπελεύση.” 

Τής  μέν  ούν  Ιστορίας  τοϋ  ανθρώπου  καί  τοϋ  παραδείσου  τα  ·ητά 
τής  αγίας  γραφής  ούτως  περιέχει. 

Έρεΐς  ούν  μοι·  “Σύ  φής  τον  θεόν  έν  τόπω  μη  δεϊν  χωρεϊσθαι, 
και  πώς  νϋν  λέγεις  αυτόν  έν  τω  παραδείσιο  περιπατεΐν;”  ’Άκουε  δ 
φημι.  ό  μέν  θεός  καί  πατήρ  των  δλων  άχώρητός  έστιν  καί  έν  τόπω 
ούχ  εύρίσκεται·  ού  γάρ  έστιν  τόπος  τής  καταπαύσεως  αύτοϋ. 
ό  δέ  λόγος  αύτοϋ,  δι'  ού  τα  πάντα  πεποίηκεν,  δύναμις  ών  καί 
σοφία  αύτοϋ,  άναλαμβάνων  τό  πρόσωπον  τοϋ  πατρός  καί  κυρίου 
των  δλων,  ούτος  παρεγένετο  είς  τον  παράδεισον  έν  προσώπω  τοϋ 
θεοϋ  καί  ώμίλει  τω  Άδάμ.  καί  γάρ  αύτή  ή  θεία  γραφή  διδάσκει 
ημάς  τον  Άδάμ  λέγοντα  τής  φωνής  άκηκοέναι.  φωνή  δέ  τί  άλλο 
έστιν  άλλ'  ή  ό  λόγος  ό  τοϋ  θεοϋ,  δς  έστιν  καί  υιός  αύτοϋ;  ούχ  ώς  οί 
ποιηταί  καί  μυθογράφοι  λέγουσιν  υιούς  θεών  έκ  συνουσίας  γεννω- 
μένους,  άλλα  ώς  άλήθεια  διηγείται  τον  λόγον  τον  δντα  διά  παντός 
ένδιάθετον  έν  καρδία  θεοϋ.  προ  γάρ  τι  γίνεσθαι  τοϋτον  ειχεν 
σύμβουλον,  έαυτοϋ  νοΰν  καί  φρόνησιν  δντα.  οπότε  δέ  ήθέλησεν  ό  θεός 
ποιήσαι  δσα  έβουλεύσατο,  τοϋτον  τον  λόγον  έγέννησεν  προφορικόν, 
πρωτότοκον  πάσης  κτίσεως,  ού  κενωθείς  αύτός  τοϋ  λόγου, 
άλλα  λόγον  γεννήσας  καί  τω  λόγω  αύτοϋ  διά  παντός  όμιλών.  δθεν 
διδάσκουσιν  ημάς  αί  άγιαι  γραφαί  καί  πάντες  οί  πνευματοφόροι,  έξ 
ών  Ιωάννης  λέγει·  “Έν  άρχή  ήν  ό  λόγος,  καί  ό  λόγος  ήν  προς  τον 
θεόν·”  δεικνύς  δτι  έν  πρώτοις  μόνος  ήν  ό  θεός  καί  έν  αύτω  ό  λόγος, 
έπειτα  λέγει·  “Καί  θεός  ήν  ό  λόγος·  πάντα  δι'  αύτοϋ  έγένετο,  καί 
χωρίς  αύτοϋ  έγένετο  ούδέν.”  θεός  ούν  ών  ό  λόγος  καί  έκ  θεοϋ 
πεφυκώς,  όπόταν  βούληται  ό  πατήρ  των  δλων,  πέμπει  αύτόν  εις  τινα 
τόπον,  ός  παραγινόμενος  καί  άκούεται  καί  όράται,  πεμπόμενος  ύπ' 
αύτοϋ  καί  έν  τόπω  εύρίσκεται. 

Τον  ούν  άνθρωπον  ό  θεός  πεποίηκεν  έν  τή  έκτη  ημέρα,  την  δέ 
πλάσιν  αύτοϋ  πεφανέρωκεν  μετά  την  έβδόμην  ημέραν,  οπότε  καί  τον 
παράδεισον  πεποίηκεν,  είς  τό  έν  κρείσσονι  τόπω  καί  χωρίω  δια- 
φόρω  αύτόν  είναι,  καί  δτι  ταϋτά  έστιν  άληθή,  αύτό  τό  έργον 
δείκνυσιν.  πώς  γάρ  ούκ  έστιν  κατανοήσαι  την  μέν  ώδινα,  ήν 
πάσχουσιν  έν  τω  τοκετω  αί  γυναίκες,  καί  μετά  τούτο  λήθην  τοϋ 
πόνου  ποιούνται,  δπως  πληρωθή  ό  τοϋ  θεοϋ  λόγος  είς  τό  αύξάνεσθαι 
καί  πληθύνεσθαι  τό  γένος  των  άνθρώπων;  τί  δ'  ούχί  καί  την  τοϋ 
δφεως  κατάκρισιν,  πώς  στυγητός  τυγχάνει  έρπων  έπί  τή  κοιλία 
καί  έσθίων  γήν,  δπως  καί  τούτο  ή  είς  άπόδειξιν  ήμϊν  των  προειρη¬ 
μένων; 

Έξανατείλας  ούν  ό  θεός  έκ  τής  γής  έτι  πάν  ξύλον,  ώραϊον  είς 
δρασιν  καί  καλόν  είς  βρώσιν.  έν  γάρ  πρώτοις  μόνα  ήν  τα  έν  τή 
τρίτη  ημέρα  γεγενημένα,  φυτά  καί  σπέρματα  καί  χλόαν  τα  δέ  έν  τω 
παραδείσιο  έγενήθη  διαφόρω  καλλονή  καί  ώραιότητι,  δπου  γε  καί 

φυτεία  ώνόμασται  ύπό  θεοϋ  πεφυτευμένη.  καί  τα  μέν  λοιπά  φυτά 
δμοια  καί  ό  κόσμος  έσχηκεν·  τά  δε  δύο  ξύλα,  τό  τής  ζωής  καί  τό  τής 
γνώσεως,  ούκ  εσχηκεν  έτέρα  γή  άλλ'  ή  έν  μόνω  τώ  παραδείσιο,  δτι 
δε  καί  ό  παράδεισος  γή  έστιν  καί  έπί  τής  γής  πεφύτευται,  ή  γραφή 
λέγει·  “Καί  έφύτευσεν  ό  θεός  παράδεισον  έν  Έδέμ  κατά  άνατολάς, 
καί  έθετο  έκεϊ  τον  άνθρωπον·  καί  έξανέτειλεν  ό  θεός  έτι  άπό  τής  γής 
παν  ξύλον  ώραϊον  είς  δρασιν  καί  καλόν  είς  βρώσιν.”  τό  ούν  έτι  έκ  τής 
γής  καί  κατά  άνατολάς  σαφώς  διδάσκει  ημάς  ή  θεία  γραφή  τον 
παράδεισον  ύπό  τούτον  τον  ούρανόν,  ύφ'  δν  καί  άνατολαί  καί  γή 
είσιν.  Έδέμ  δε  έβραϊστί  τό  είρημένον  έρμηνεύεται  τρυφή. 

Ποταμόν  δέ  σεσήμακεν  έκπορεύεσθαι  έξ  Έδέμ  ποτίζειν  τον  παρά¬ 
δεισον,  κάκεϊθεν  διαχωρίζεσθαι  είς  τέσσαρας  άρχάς·  ών  δύο  οί 
καλούμενοι  Φεισών  καί  Γεών  ποτίζουσιν  τά  άνατολικά  μέρη, 
μάλιστα  ό  Γεών,  ό  κυκλών  πάσαν  γήν  Αιθιοπίας,  δν  ιρασιν  έν  τή 
Αιγύπτιο  άποιραίνεσθαι  τον  καλούμενον  Νείλον,  οί  δέ  άλλοι  δύο 
ποταμοί  ιρανερώς  γινώσκονται  παρ'  ήμϊν,  οί  καλούμενοι  Τίγρις  καί 
Εύιρράτης·  ούτοι  γάρ  γειτνιώσιν  έως  τών  ήμετέρων  κλιμάτων. 

Θείς  δέ  ό  θεός  τον  άνθρωπον,  καθώς  προειρήκαμεν,  έν  τώ  παρα¬ 
δείσιο  είς  τό  έργάζεσθαι  καί  ιρυλάσσειν  αύτόν,  ένετείλατο  αύτώ  άπό 
πάντων  τών  καρπών  έσθίειν,  δηλονότι  καί  άπό  τού  τής  ζωής,  μόνον 
δέ  έκ  τού  ξύλου  τής  γνώσεως  ένετείλατο  αύτώ  μη  γεύσασθαι. 
μετέθηκεν  δέ  αύτόν  ό  θεός  έκ  τής  γής,  έξ  ής  έγεγόνει,  είς  τον  παρά¬ 
δεισον,  διδούς  αύτώ  άιρορμήν  προκοπής,  δπως  αύξάνων  καί  τέλειος 
γενόμενος,  έτι  δέ  καί  θεός  άναδειχθείς,  ούτως  καί  είς  ούρανόν  άναβή 
(μέσος  γάρ  ό  άνθρωπος  έγεγόνει,  ούτε  θνητός  όλοσχερώς  ούτε 
άθάνατος  τό  καθόλου,  δεκτικός  δέ  έκατέρων·  ούτως  καί  τό  χωρίον 
ό  παράδεισος,  ώς  προς  καλλονήν,  μέσος  τού  κόσμου  καί  τού  ούρανοϋ 
γεγένηται),  έχων  άϊδιότητα.  τό  δέ  είπεϊν  έργάζεσθαι  ούκ  άλλην 
τινά  έργασίαν  δηλοϊ  άλλ'  ή  τό  ιρυλάσσειν  την  έντολήν  τού  θεού, 
δπως  μη  παρακούσας  άπολέση  έαυτόν,  καθώς  καί  άπώλεσεν  διά 
άμαρτίας. 

Έό  μέν  ξύλον  τό  τής  γνώσεως  αύτό  μέν  καλόν  καί  ό  καρπός 
αύτοϋ  καλός,  ού  γάρ,  ώς  οϊονταί  τινες,  θάνατον  είχεν  τό  ξύλον, 
άλλ'  ή  παρακοή,  ού  γάρ  τι  έτερον  ήν  έν  τώ  καρπώ  ή  μόνον  γνώσις. 
ή  δέ  γνώσις  καλή,  έπάν  αύτή  οίκείως  τις  χρήσηται.  τή  δέ  οΰση 
ηλικία  δδε  Αδάμ  έτη  νήπιος  ήν·  διό  οΰπω  ήδύνατο  την  γνώσιν  κατ' 
άξίαν  χωρεϊν.  καί  γάρ  νϋν  έπάν  γενηθή  παιδίον,  ούκ  ήδη  δύναται 
άρτον  έσθίειν,  άλλά  πρώτον  γάλακτι  άνατρέιρεται,  έπειτα  κατά 
πρόσβασιν  τής  ηλικίας  καί  έπί  την  στερεάν  τροφήν  έρχεται,  ούτως 
αν  γεγόνει  καί  τώ  Αδάμ.  διό  ούχ  ώς  φθονών  αύτώ  ό  θεός,  ώς 
οϊονταί  τινες,  έκέλευσεν  μή  έσθίειν  άπό  τής  γνώσεως.  έτι  μην  καί 
έβούλετο  δοκιμάσαι  αύτόν,  εί  ύπήκοος  γίνεται  τή  έντολή  αύτοϋ.  άμα 
δέ  καί  έπί  πλείονα  χρόνον  έβούλετο  άπλοϋν  καί  άκέραιον  διαμεΐναι 
τον  άνθρωπον  νηπιάζοντα.  τούτο  γάρ  δσιόν  έστιν,  ού  μόνον  παρά 
θεώ  άλλά  καί  παρά  άνθρώποις,  τό  έν  άπλότητι  καί  άκακία  ύποτάσσε- 
σθαι  τοϊς  γονεΰσιν.  εί  δέ  χρή  τά  τέκνα  τοϊς  γονεΰσιν  ύποτάσσεσθαι, 
πόσω  μάλλον  τώ  θεώ  καί  πατρί  τών  δλων;  έτι  μην  καί  άσχημόν 

έστιν  τά  παιδία  τά  νήπια  υπέρ  ηλικίαν  φρονεϊν.  καθάπερ  γάρ  τή 
ηλικία  τις  προς  τάξιν  αΰξει,  ούτως  και  έν  τω  φρονεϊν.  άλλως  τε 
έπάν  νόμος  κελεύση  άπέχεσθαι  άπό  τίνος  καί  μη  υπάκουη  τις,  δήλον 
δτι  ούχ  ό  νόμος  κόλασιν  παρέχει,  άλλα  ή  απείθεια  καί  ή  παρακοή, 
καί  γάρ  πατήρ  ΐδίω  τέκνω  ένίοτε  προστάσσει  άπέχεσθαί  τινων,  καί 
έπάν  ούχ  ύπακούη  τή  πατρική  έντολή,  δέρεται  καί  έπιτιμίας  τυγ¬ 
χάνει  διά  τήν  παρακοήν-  καί  ούκ  ήδη  αύτά  τά  πράγματα  πληγαί 
είσιν,  άλλ'  ή  παρακοή  τω  άπειθοϋντι  ύβρεις  περιποιείται.  Ούτως 
καί  τω  πρωτοπλάστω  ή  παρακοή  περιεποιήσατο  έκβληθήναι  αύτόν 
έκ  τού  παραδείσου-  ού  μέντοι  γε  ώς  κακού  τι  έχοντος  τού  ξύλου  τής 
γνώσεως,  διά  δέ  τής  παρακοής  ό  άνθρωπος  έξήντλησεν  πόνον, 
οδύνην,  λύπην,  καί  τό  τέλος  ύπό  θάνατον  έπεσεν. 

Καί  τούτο  δέ  ό  θεός  μεγάλην  εύεργεσίαν  παρέσχεν  τω  άνθρώπω, 
τό  μή  διαμεΐναι  αύτόν  εις  τον  αιώνα  έν  άμαρτία  όντα,  άλλά  τρόπιρ 
τινί  έν  όμοιώματι  έξορισμοΰ  έξέβαλλεν  αύτόν  έκ  τού  παραδείσου, 
όπως  διά  τής  έπιτιμίας  τακτώ  άποτίσας  χρόνιο  τήν  άμαρτίαν  καί 
παιδευθείς  έξ  ύστέρου  άνακληθή.  διό  καί  πλασθέντος  τού  άνθρώπου 
έν  τω  κόσμω  τούτω  μυστηριωδώς  έν  τή  Γενέσει  γέγραπται,  ώς  δίς 
αύτοΰ  έν  τω  παραδείσιο  τεθέντος-  ϊνα  τό  μέν  άπαξ  ή  πεπληρωμένον 
δτε  έτέθη,  τό  δέ  δεύτερον  μέλλη  πληρούσθαι  μετά  τήν  άνάστασιν 
καί  κρίσιν.  ού  μήν  άλλά  καί  καθάπερ  σκεύος  τι,  έπάν  πλασθέν  αιτίαν 
τινά  σχή,  άναχωνεύεται  ή  άναπλάσσεται  είς  τό  γενέσθαι  καινόν  καί 
ολόκληρον,  ούτως  γίνεται  καί  τω  άνθρώπω  διά  θανάτου-  δυνάμει  γάρ 
τέθραυσται  ϊνα  έν  τή  άναστάσει  ύγιής  εύρεθή,  λέγω  δέ  άσπιλος  καί 
δίκαιος  καί  άθάνατος. 

Τό  δέ  καλέσαι  καί  εΐπεΐν  τον  θεόν-  “Πού  εί  Άδάμ;”  ούχ  ώς 
άγνοών  τούτο  έποίει  ό  θεός,  άλλά  μακρόθυμος  ών  άφορμήν  έδίδου 
αύτώ  μετάνοιας  καί  έξομολογήσεως. 

Άλλά  φήσει  ούν  τις  ήμϊν-  “Θνητός  φύσει  έγένετο  ό  άνθρωπος;” 
ούδαμώς.  “Τί  ούν  άθάνατος;”  ούδέ  τούτο  φαμεν.  Άλλά  έρεϊ  τις- 
Όύδέν  ούν  έγένετο;”  ούδέ  τούτο  λέγομεν.  ούτε  ούν  φύσει  θνητός 
έγένετο  ούτε  άθάνατος.  εί  γάρ  άθάνατον  αύτόν  άπ'  άρχής  πεποιήκει, 
θεόν  αύτόν  πεποιήκει-  πάλιν  εί  θνητόν  αύτόν  πεποιήκει,  έδόκει  αν 
ό  θεός  αίτιος  είναι  τού  θανάτου  αύτοΰ.  ούτε  ούν  άθάνατον  αύτόν 
έποίησεν  ούτε  μήν  θνητόν,  άλλά,  καθώς  έπάνω  προειρήκαμεν,  δεκτι¬ 
κόν  άμφοτέρων,  ϊνα  εί  -έψη  έπί  τά  τής  άθανασίας  τηρήσας  τήν 
έντολήν  τού  θεού,  μισθόν  κομίσηται  παρ'  αύτοΰ  τήν  άθανασίαν  καί 
γένηται  θεός,  εί  δ'  αύ  τραπή  έπί  τά  τού  θανάτου  πράγματα  παρ- 
ακούσας  τού  θεού,  αύτός  έαυτώ  αίτιος  ή  τού  θανάτου,  έλεύθερον 
γάρ  καί  αύτεξούσιον  έποίησεν  ό  θεός  τον  άνθρωπον,  δ  ούν  έαυτώ 
περιεποιήσατο  δι'  άμελείας  καί  παρακοής,  τούτο  ό  θεός  αύτώ  νυνί 
δωρεϊται  διά  ιδίας  φιλανθρωπίας  καί  έλεημοσύνης,  ύπακούοντος 
αύτώ  τού  άνθρώπου.  καθάπερ  γάρ  παρακούσας  ό  άνθρωπος  θάνατον 
έαυτώ  έπεσπάσατο,  ούτως  ύπακούσας  τω  θελήματι  τού  θεού  ό 
βουλόμενος  δύναται  περιποιήσασθαι  έαυτώ  τήν  αιώνιον  ζωήν, 
έ'δωκεν  γάρ  ό  θεός  ήμϊν  νόμον  καί  έντολάς  άγιας,  ας  πας  ό  ποιήσας 

δύναται  σωθήναι  καί  τής  άναστάσεως  τυχών  κληρονομήσαι  την 
αφθαρσίαν. 

Εκβληθείς  δε  Άδάμ  έκ  τοϋ  παραδείσου,  ούτως  εγνω  Εΰαν  την 
γυναίκα  αύτοϋ,  ήν  ό  θεός  έποίησεν  αύτφ  είς  γυναίκα  έκ  τής  πλευράς 
αύτοϋ.  καί  τοϋτο  δέ  ούχ  ώς  μή  δυνάμενος  κατ'  ιδίαν  πλάσαι  τήν 
γυναίκα  αύτοϋ,  άλλα  προηπίστατο  ό  θεός  ότι  ήμελλον  οί  άνθρωποι 
πληθύν  θεών  όνομάζειν.  προγνώστης  ούν  ών  καί  είδώς  ό'τι  ή  πλάνη 
ήμελλεν  διά  τοϋ  δφεως  όνομάζειν  πληθύν  θεών  των  ούκ  δντων  (ένός 
γάρ  δντος  θεοϋ,  έ'κτοτε  ήδη  έμελέτα  ή  πλάνη  πληθύν  θεών  ύπο- 
σπείρειν  καί  λέγειν·  “’Έσεσθε  ώς  θεοί”),  μήπως  ούν  ύπολημφθή  ώς 
δτι  δδε  μεν  ό  θεός  έποίησεν  τον  άνδρα,  έτερος  δέ  τήν  γυναίκα,  διά 
τοϋτο  έποίησεν  τούς  δύο  άμφω·  ού  μήν  άλλά  καί  <έπλασεν  τον 
άνδρα  μόνον  έκ  γής  ινα>  διά  τούτου  δειχθή  τό  μυστήριον  τής 
μοναρχίας  τής  κατά  τον  θεόν,  άμα  δ'  έποίησεν  ό  θεός  τήν  γυναίκα 
αύτοϋ  <έκ  τής  πλευράς  αύτοϋ>  ίνα  πλείων  ή  ή  εύνοια  είς  αύτήν. 

Προς  μέν  ούν  τήν  Εΰαν  ό  Άδάμ  είπών·  “Τοϋτο  νϋν  όστοϋν  έκ  των 
οστών  μου  καί  σάρξ  έκ  τής  σαρκός  μου”,  έτι  καί  έπροφήτευσεν 
λέγων·  “Τούτου  ένεκεν  καταλείψει  άνθρωπος  τον  πατέρα  αύτοϋ  καί 
τήν  μητέρα  καί  προσκολληθήσεται  προς  τήν  γυναίκα  αύτοϋ,  καί 
έσονται  οί  δύο  είς  σάρκα  μίαν”·  δ  δή  καί  αύτό  δείκνυται  τελειού- 
μενον  έν  ήμϊν  αύτοϊς.  τίς  γάρ  ό  νομίμως  γαμών  ού  καταφρονεί 
μητρός  καί  πατρός  καί  πάσης  συγγένειας  καί  πάντων  των  οικείων, 
προσκολλώμενος  καί  ένούμενος  τή  έαυτοϋ  γυναικί,  εύνοών  μάλλον 
αύτή;  διό  καί  μέχρι  θανάτου  πολλάκις  ύπεύθυνοι  γίνονται  τινες  διά 
τάς  έαυτών  γαμετάς. 

Ταύτην  τήν  Εΰαν,  διά  τό  άρχήθεν  πλανηθήναι  ύπό  τοϋ  δφεως  καί 
άρχηγόν  άμαρτίας  γεγονέναι,  ό  κακοποιός  δαίμων,  ό  καί  σατάν 
καλούμενος,  ό  τότε  διά  τοϋ  δφεως  λαλήσας  αύτή,  έ'ως  καί  τοϋ  δεΰρο 
ένεργών  έν  τοϊς  ένθουσιαζομένοις  ύπ'  αύτοϋ  άνθρώποις,  Εύάν 
έκκαλεΐται.  δαίμων  δέ  καί  δράκων  καλείται  διά  τό  άποδεδρακέναι 
αύτόν  άπό  τοϋ  θεοϋ·  άγγελος  γάρ  ήν  έν  πρώτοις.  καί  τά  μέν  περί 
τούτου  πολύς  ό  λόγος·  διό  τανϋν  παραπέμπομαι  τήν  περί  αύτών 
διήγησιν·  καί  γάρ  έν  έτέροις  ήμϊν  γεγένηται  ό  περί  αύτοϋ  λόγος. 

Έν  τφ  ούν  γνώναι  τον  Άδάμ  τήν  γυναίκα  αύτοϋ  Εΰαν 
συλλαβοϋσα  έ'τεκεν  υιόν,  φ  τοΰνομα  Κάϊν.  καί  είπεν· 

“Έκτησάμην  άνθρωπον  διά  τοϋ  θεοϋ.”  καί  προσέθετο 
έ'τι  τεκεϊν  δεύτερον,  φ  δνομα  Άβελ.  ήρξατο  ποιμήν  είναι  προ¬ 
βάτων·  Κάϊν  δέ  είργάζετο  τήν  γήν.  τά  μέν  ούν  κατ'  αύτούς 
πλείω  έχει  τήν  ιστορίαν,  ού  μήν  άλλά  καί  τήν  οικονομίαν  τής  έξ- 
ηγήσεως-  διό  τά  τής  ιστορίας  τούς  φιλομαθείς  δύναται  άκριβέστερον 
διδάξαι  αύτή  ή  βίβλος  ήτις  έπιγράφεται  Γένεσις  κόσμου. 

Όπότε  ούν  έθεάσατο  ό  σατανάς  ού  μόνον  τον  Άδάμ  καί  τήν 
γυναίκα  αύτοϋ  ζώντας,  άλλά  καί  τέκνα  πεποιηκότας,  έφ'  ών  ούκ 
ϊσχυσεν  θανατώσαι  αύτούς  φθόνω  φερόμενος,  ήνίκα  έώρα  τον  ’Άβελ 
εύαρεστοϋντα  τφ  θεφ,  ένεργήσας  είς  τον  άδελφόν  αύτοϋ  τον  καλού- 
μενον  Κάϊν  έποίησεν  άποκτεϊναι  τον  άδελφόν  αύτοϋ  τον  Άβελ.  καί 

ούτως  αρχή  θανάτου  έγένετο  είς  τόνδε  τον  κόσμον  όδοιπορεϊν  εως 
τοϋ  δεϋρο  έπι  παν  γένος  ανθρώπων. 

Ό  δε  θεός  έλεήμων  ών  καί  βουλόμενος  αφορμήν  μετάνοιας  καί 
έξομολογήσεως  παρασχεΐν  τω  Κάϊν,  καθάπερ  και  τω  Άδάμ,  είπεν· 

“Ποϋ  ’Άβελ  ό  άδελφός  σου;”  ό  δέ  Κάϊν  άπεκρίθη  άπειθώς 
τω  θεω  είπών·  Όύ  γινώσκω·  μή  φύλαξ  είμΐ  τοϋ  άδελφοϋ 
μου;”  ούτως  όργισθεϊς  αύτω  ό  θεός  έφη·  “Τί  έποίησας  τοϋτο; 
φωνή  αίματος  τοϋ  άδελφοϋ  σου  βοά  πρός  με  έκ  τής 
γης.  και  νϋν  έπικατάρατος  σύ  άπό  τής  γής,  ή  έχανεν 
δέξασθαι  τό  αίμα  τοϋ  άδελφοϋ  σου  έκ  χειρός  σου- 
στένων  καί  τρέμων  έση  έπί  τής  γής.”  διό  έκτοτε  φοβηθεϊσα 
ή  γή  ούκέτι  άνθρώπου  αίμα  παραδέχεται,  άλλ'  ουδέ  τίνος  ζώου· 
ή  φανερόν  ότι  ούκ  έστιν  αυτή  αιτία,  άλλ'  ό  παραβάς  άνθρωπος. 

Ό  ούν  Κάϊν  καί  αυτός  έσχεν  υιόν  φ  όνομα  Ένώχ.  καί  ώκο- 
δόμησεν  πόλιν,  ήν  έπωνόμασεν  έπί  τω  όνόματι  τοϋ  υίοϋ  αύτοϋ  Ένώχ. 
άπό  τότε  άρχή  έγένετο  τοϋ  οίκοδομεϊσθαι  πόλεις,  καί  τοϋτο  προ 
κατακλυσμού,  ούχ  ώς  Όμηρος  ψεύδεται  λέγων· 

Ού  γάρ  πω  πεπόλιστο  πόλις  μερόπων  άνθρώπων. 

Τω  δέ  Ένώχ  έγενήθη  υιός  όνόματι  Γαϊδάδ·  έγέννησεν 
τον  καλούμενον  Μεήλ,  καί  Μεήλ  τον  Μαθουσάλα,  καί  Μα¬ 
θουσάλα  τον  Λάμεχ.  ό  δέ  Λάμεχ  έ'λαβεν  έαυτω  δύο 
γυναίκας,  αις  ονόματα  Άδά  καί  Σελά,  έκτοτε  άρχή  έγένετο  τής 
πολυμιξίας,  άλλα  καί  τής  μουσικής,  τω  γάρ  Λάμεχ  έγένοντο  τρεις 
υιοί,  Ώβήλ,  Ίουβάλ,  Θοβέλ.  καί  ό  μέν  Ώβήλ,  έγένετο  άνήρ  έν 
σκηναΐς  κτηνοτροφών,  Ίουβάλ  δέ  έστιν  ό  καταδείξας 
ψαλτήριον  καί  κιθάραν,  Θοβέλ  δέ  έγένετο  σφυροκόπος 
χαλκεύς  χαλκού  καί  σιδήρου,  έως  μέν  ούν  τούτου  έ'σχεν  τον 
κατάλογον  τό  σπέρμα  τοϋ  Κάϊν·  καί  τό  λοιπόν  είς  λήθην  αύτοϋ 
γέγονεν  τό  σπέρμα  τής  γενεαλογίας,  διά  τό  άδελφοκτονήσαι  αύτόν 
τον  άδελφόν. 

Είς  τον  τόπον  δέ  τοϋ  ’Άβελ  έ'δωκεν  ό  θεός  συλλαβεΐν  τήν  Εΰαν  καί 
τεκεϊν  υιόν,  ός  κέκληται  Σήθ·  άφ’  ού  τό  λοιπόν  γένος  των  άνθρώπων 
οδεύει  μέχρι  τοϋ  δεϋρο.  τοϊς  δέ  βουλομένοις  καί  φιλομαθέσιν  καί 
περί  πασών  των  γενεών  εΰκολόν  έστιν  έπιδεϊξαι  διά  των  άγιων 
γραφών,  καί  γάρ  έκ  μέρους  ήμϊν  γεγένηται  ήδη  λόγος  έν  έτέρω 
λόγω,  ώς  έπάνω  προειρήκαμεν,  τής  γενεαλογίας  ή  τάξις  έν  τή 
πρώτη  βίβλω  τή  περί  ιστοριών. 

Ταϋτα  δέ  πάντα  ήμάς  διδάσκει  τό  πνεύμα  τό  άγιον,  τό  διά 
Μωσέως  καί  των  λοιπών  προφητών,  ώστε  τα  καθ'  ήμάς  τούς 
θεοσεβείς  άρχαιότερα  γράμματα  τυγχάνει,  ού  μήν  άλλα  καί  άληθέ- 
στερα  πάντων  συγγραφέων  καί  ποιητών  δείκνυται  όντα,  άλλα  μήν 
καί  τα  περί  τής  μουσικής  έφλυάρησάν  τινες  εύρετήν  Απόλλωνα 
γεγενήσθαι,  άλλοι  δέ  Όρφέα  άπό  τής  των  ορνέων  ήδυφωνίας  φασίν 
έξευρηκέναι  τήν  μουσικήν,  κενός  δέ  καί  μάταιος  ό  λόγος  αύτών 
δείκνυται·  μετά  γάρ  πολλά  έτη  τοϋ  κατακλυσμού  ούτοι  έγένοντο. 
τα  δέ  περί  τοϋ  Νώε,  ός  κέκληται  ύπό  ένίων  Δευκαλίων,  έν  τή 
βίβλω  ή  προειρήκαμεν  ή  διήγησις  ήμϊν  γεγένηται  ή,  εί  βούλει,  καί 

συ  δύνασαι  έντυχεΐν. 


Μετά  τον  κατακλυσμόν  αρχή  πάλιν  έγένετο  πόλεων  καί 
βασιλέων  τον  τρόπον  τούτον,  πρώτη  πόλις  Βαβυλών,  καί  Όρέχ 
καί  Άρχάθ  καί  Χαλανή  έν  τη  γή  Σενναάρ.  και  βασιλεύς 
έγένετο  αύτών  όνόματι  Νεβρώθ.  έκ  τούτων  έξήλθεν  όνόματι 
Άσσούρ·  δθεν  καί  Άσσύριοι  προσαγορεύονται.  Νεβρώθ  δε  φκο- 
δόμησεν  πόλεις  την  Νινευή  καί  την  'Ροβοώμ  και  την  Καλάκ 
καί  την  Δασέν  άνά  μέσον  Νινευή  καί  άνά  μέσον  Καλάκ. 
ή  δε  Νινευή  έγενήθη  έν  πρώτοις  πόλις  μεγάλη,  έτερος  δέ  υιός 
τού  Σήμ  υιού  τού  Νώε  όνόματι  Μεστραειν  έγέννησεν  τούς 
ΛουδουεΙμ  καί  τούς  καλουμένους  Ένεμιγείμ  και  τούς 
Λαβιειμ  καί  τούς  Νεφθαλειμ  και  τούς  Πατροσωνιείμ 
καί  τούς  Χασλωνιείμ,  ό'θεν  έξήλθεν  Φυλιστιείμ. 

Των  μέν  ούν  τριών  υιών  τού  Νώε  και  τής  συντέλειας  αύτών  καί 
γενεαλογίας,  έγένετο  ήμϊν  ό  κατάλογος  έν  έπιτομή  έν  ή  προειρήκαμεν 
βίβλω.  και  νΰν  δέ  τά  παραλελειμμένα  έπιμνησθησόμεθα  περί  τε 
πόλεων  καί  βασιλέων,  των  τε  γεγενημένων  οπότε  ήν  χείλος  έν 
καί  μία  γλώσσα,  προ  τού  τάς  διαλέκτους  μερισθήναι  αύται  αί 
προγεγραμμέναι  έγενήθησαν  πόλεις,  έν  δέ  τω  μέλλειν  αύτούς 
διαμερίζεσθαι,  συμβούλιον  έποίησαν  γνώμη  ίδια,  καί  ού  διά  θεού, 
οίκοδομήσαι  πόλιν  καί  πύργον,  ού  ή  άκρα  φθάση  είς  τον 
ούρανόν  άφικέσθαι,  όπως  ποιήσωσιν  έαυτοϊς  όνομα  δόξης. 
έπειδή  ούν  παρά  προαίρεσιν  θεού  βαρύ  έ'ργον  έτόλμησαν  ποιήσαι, 
κατέβαλεν  αύτών  ό  θεός  τήν  πόλιν  καί  τον  πύργον  κατέστρωσεν. 
έ'κτοτε  ένήλλαξεν  τάς  γλώσσας  των  άνθρώπων,  δούς  έκάστω 
διάφορον  διάλεκτον.  Σίβυλλα  μέν  ούτως  σεσήμακεν,  κατ- 
αγγέλλουσα  οργήν  τω  κόσμω  μέλλειν  έ'ρχεσθαι. 

Έφη  δέ  ούτως- 

Αλλ’  όπόταν  μεγάλοιο  θεού  τελέωνται  άπειλαί, 
ας  ποτ’  έπηπείλησε  βροτοϊς,  δτε  πύργον  έ'τευξαν 
χώρη  έν  Άσσυρίη.  ομόφωνοι  δ’  ήσαν  απαντες, 
καί  βούλοντ'  άναβήναι  είς  ούρανόν  άστερόεντα. 
αύτίκα  δ'  άθάνατος  μεγάλην  έπέθηκεν  άνάγκην 
πνεύμασιν-  αύτάρ  έπειτ'  άνεμοι  μέγαν  ύψόθι  πύργον 
•ίψαν  καί  θνητοΐσιν  έπ'  άλλήλοις  έ'ριν  ώρσαν. 
αύτάρ  έπεί  πύργος  τ'  έπεσεν,  γλώσσαί  τ'  άνθρώπων 
είς  πολλάς  θνητών  έμερίσθησαν  διαλέκτους, 
καί  τά  έξής.  ταϋτα  μέν  ούν  έγενήθη  έν  γή  Χαλδαίων. 

Έν  δέ  τή  γή  Χαναάν  έγένετο  πόλις  ή  δνομα  Χαρράν.  κατ' 
έκείνους  δέ  τούς  χρόνους  πρώτος  βασιλεύς  Αίγύπτου  έγένετο  Φαραώ, 
ός  καί  Νεχαώθ  κατά  Αιγυπτίους  ώνομάσθη-  καί  ούτως  οί  καθεξής 
βασιλείς  έγένοντο.  έν  δέ  τή  γή  Σενναάρ,  έν  τοϊς  καλουμένοις  Χαλ- 
δαίοις,  πρώτος  βασιλεύς  έγένετο  Αριώχ-  μετά  δέ  τούτον  έτερος 
Έλλάσαρ,  καί  μετά  τούτον  Χοδολλαγόμορ  βασιλεύς  Αίλάμ, 
καί  μετά  τούτον  Θαργάλ  βασιλεύς  έθνών  των  καλουμένων 
Ασσυριών,  άλλαι  δέ  πόλεις  έγένοντο  πέντε  έν  τή  μερίδι  τού  Χάμ 
υιού  Νώε-  πρώτη  ή  καλουμένη  Σόδομα,  έπειτα  Γόμορρα, 

Άδαμά  καί  ΣεβωεΙν  καί  Βαλάκ,  ή  καί  Σηγώρ  έπικληθεΐσα. 
καί  τά  ονόματα  των  βασιλέων  αυτών  έστιν  ταϋτα·  Βαλλάς  βασι¬ 
λεύς  Σοδόμων,  Βαρσάς  βασιλεύς  Γομόρρας,  Σενναάρ 
βασιλεύς  Άδάμας,  Ύμοόρ  βασιλεύς  Σεβωείν,  Βαλάχ 
βασιλεύς  Σηγώρ,  τής  καί  Βαλάκ  κεκλημένης.  ούτοι 
έδούλευσαν  τώ  Χοδολλαγόμορ  βασιλεϊ  τών  Ασσυριών  έως 
έτών  δύο  καί  δέκα,  έν  δε  τώ  τρισκαιδεκάτω  έτει  άπό  τού 
Χοδολλαγόμορ  άπέστησαν.  καί  ούτως  έγένετο  τότε  τούς  τέσσαρας 
βασιλείς  τών  Ασσυριών  συνάψαι  πόλεμον  προς  τούς  πέντε  βασιλείς, 
αύτη  αρχή  έγένετο  πρώτη  τού  γίνεσθαι  πολέμους  έπΐ  τής  γής.  καί 
κατέκοψαν  τούς  γίγαντας  Καραναείν,  καί  έθνη  Ισχυρά 
άμα  αύτοϊς,  καί  τούς  Όμμαίους  έν  αύτή  τή  πόλει,  καί  τούς 
Χορραίους  τούς  έν  τοϊς  όρεσιν  έπονομαζομένοις  Σηείρ  έως  τής 
καλουμένης  Τερεβίνθου  τής  Φαράν,  ή  έστιν  έν  τή  έρήμω. 

Κατά  δε  τον  αύτόν  καιρόν  έγένετο  βασιλεύς  δίκαιος  όνόματι 
Μελχισεδέκ  έν  πόλει  Σαλήμ,  τή  νϋν  καλουμένη  'Ιεροσόλυμα·  ούτος 
ίερεύς  έγένετο  πρώτος  πάντων  ιερέων  τού  θεού  τού  ύψίστου. 
άπό  τούτου  ή  πόλις  ώνομάσθη  'Ιερουσαλήμ,  ή  προειρημένη  Ιερο¬ 
σόλυμα·  άπό  τούτου  εύρέθησαν  καί  ιερείς  γινόμενοι  έπί  πάσαν  την 
γήν.  μετά  δέ  τούτον  έβασίλευσεν  Άβιμέλεχ  έν  Γεράροις-  μετά  δέ 
τούτον  έτερος  Άβιμέλεχ-  έπειτα  έβασίλευσεν  ’Έφρων  καί  ό  Χετ- 
ταϊος  έπικληθείς.  τά  μέν  ούν  περί  τούτων  πρότερον  γεγενημένων 
βασιλέων  ούτως  τά  ονόματα  περιέχει·  τών  δέ  κατά  Άσσυρίους  πολλών 
έτών  μεταξύ  οί  λοιποί  βασιλείς  παρεσιγήθησαν  τού  άναγραφήναι· 
πάντων  έσχάτων  καθ'  ημάς  χρόνων  άπομνημονεύονται  γεγονότες 
βασιλείς  τών  Ασσυριών  Θεγλαφάσαρ,  μετά  δέ  τούτον  Σελαμανάσαρ, 
είτα  Σενναχαρείμ.  τού  δέ  τρίαρχος  έγένετο  Άδραμέλεχ  Αίθίοψ, 
δς  καί  Αίγυπτου  έβασίλευσεν·  καίπερ  ταΰτα,  ώς  προς  τά  ήμέτερα 
γράμματα,  πάνυ  νεώτερά  έστιν. 

Εντεύθεν  ούν  κατανοεϊν  τάς  ιστορίας  έστίν  τοϊς  φιλομαθέσιν 
καί  φιλαρχαίοις,  δτι  ού  πρόσφατό  έστιν  τά  ύφ'  ημών  λεγάμενα  διά 
τών  άγιων  προφητών,  ολίγων  γάρ  όντων  έν  πρώτοις  τών  τότε 
άνθρώπων  έν  τή  Αραβική  γή  καί  Χαλδαϊκή,  μετά  τό  διαμερισθήναι 
τάς  γλώσσας  αύτών,  προς  μέρος  ήρξαντο  πολλοί  γίνεσθαι  καί 
πληθύνεσθαι  έπί  πάσης  τής  γής.  καί  οί  μέν  έκλιναν  οίκεϊν  προς 
άνατολάς,  οί  δέ  έπί  τά  μέρη  τά  τής  μεγάλης  ηπείρου  καί  τά  προς 
βόρειον,  ώστε  διατείνειν  μέχρι  τών  Βριττανών  έν  τοϊς  άρκτικοΐς 
κλίμασιν,  έτεροι  δέ  γήν  Χαναναίαν,  καί  Ίουδαίαν  καί  Φοινίκην 
έπικληθεΐσαν,  καί  τά  μέρη  τής  Αιθιοπίας  καί  Αίγυπτου  καί  Λιβύης 
καί  την  καλουμένην  διακεκαυμένην  καί  τά  μέχρι  δυσμών  κλίματα 
παρατείνοντα,  οί  δέ  λοιποί  τά  άπό  τής  παραλίου  καί  τής  Παμφυλίας 
καί  τήν  Ασίαν  καί  την  Ελλάδα  καί  την  Μακεδονίαν  καί  τό  λοιπόν 
τήν  Ιταλίαν  καί  τάς  καλουμένας  Γαλλείας  καί  Σπανίας  καί  Γερ¬ 
μανίας,  ώστε  ούτως  τά  νΰν  έμπεπλήσθαι  τήν  συμπασαν  τών  κατ- 
οικούντων  αύτην.  τριμερούς  ούν  γεγενημένης  τής  κατοικήσεως  τών 
άνθρώπων  έπί  τής  γής  κατ'  άρχάς,  έν  τε  άνατολή  καί  μεσημβρία 
καί  δύσει,  μετέπειτα  καί  τά  λοιπά  μέρη  κατωκήθη  τής  γής,  χυδαίων 

των  ανθρώπων  γενομένων. 

Ταϋτα  δέ  μή  έπιστάμενοι  οί  συγγραφείς  βούλονται  τον  κόσμον 
σφαιροειδή  λέγειν  και  ώσπερεί  κύβω  συγκρίνειν  αυτόν,  πώς  δέ 
δύνανται  ταϋτα  αληθή  φάσκειν,  μή  έπιστάμενοι  την  ποίησιν  τοϋ 
κόσμου  μήτε  τήν  κατοίκησιν  αύτοϋ;  προς  μέρος  αυξανόμενων 
των  άνθρώπων  καί  πληθυνομένων  έπΐ  τής  γής,  ώς  προειρήκαμεν, 
ούτως  κατωκήθησαν  καί  αί  νήσοι  τής  θαλάσσης  καί  τα  λοιπά 
κλίματα. 

Τις  ούν  προς  ταϋτα  ϊσχυσεν  των  καλούμενων  σοφών  καί 
ποιητών  ή  ιστοριογράφων  τό  άληθές  είπεϊν  πολύ  μεταγενεστέρων 
αύτών  γεγενημένων  καί  πληθύν  θεών  είσαγαγόντων,  οίτινες  μετά 
τοσαϋτα  έ'τη  αύτοί  έγεννήθησαν  των  πόλεων,  έ'σχατοι  καί  των 
βασιλέων  καί  έθνών  καί  πολέμων;  έχρήν  γάρ  αύτούς  μεμνήσθαι 
πάντων  καί  των  προ  κατακλυσμού  γεγονότων,  περί  τε  κτίσεως 
κόσμου  καί  ποιήσεως  άνθρώπου,  τά  τε  έξής  συμβάντα  άκριβώς 
έξειπεΐν  τούς  παρ’  Αίγυπτίοις  προφήτας  ή  Χαλδαίους  τούς  τε 
άλλους  συγγραφείς,  εϊπερ  θείω  καί  καθαρω  πνεύματι  έλάλησαν  καί 
τά  δι’  αύτών  -ηθέντα  άληθή  άνήγγειλαν·  καί  ού  μόνον  τά  προγενό- 
μενα  ή  ένεστώτα  άλλα  καί  τά  έπερχόμενα  τω  κόσμω  έχρήν  αύτούς 
προκαταγγεΐλαι.  διό  δείκνυται  πάντας  τούς  λοιπούς  πεπλανήσθαι, 
μόνους  δέ  Χριστιανούς  τήν  άλήθειαν  κεχωρηκέναι,  οϊτινες  ύπό 
πνεύματος  άγιου  διδασκόμεθα,  τοϋ  λαλήσαντος  έν  τοϊς  άγίοις 
προφήταις,  καί  τά  πάντα  προκαταγγέλλοντος. 

Καί  τό  λοιπόν  έστω  σοι  φιλοφρόνως  έρευναν  τά  τοϋ  θεοϋ,  λέγω 
δέ  τά  διά  των  προφητών  -ηθέντα,  όπως  συγκρίνας  τά  τε  ύπό 
ημών  λεγάμενα  καί  τά  ύπό  των  λοιπών  δονήσει  εύρεΐν  τό  άληθές. 

Τα  μέν  ούν  ονόματα  των  καλουμένων  θεών  ότι  παρ’  αύτοϊς  ονόματα 
άνθρώπων  εύρίσκεται,  καθώς  έν  τοϊς  έπάνω  έδηλώσαμεν,  έξ  αύτών 
των  ιστοριών  ών  συνέγραψαν  άπεδείξαμεν.  αί  δέ  εικόνες  αύτών 
τό  καθ’  ημέραν  έως  τοϋ  δεύρο  έκτυποϋνται,  είδωλα,  έ'ργα  χειρών 
άνθρώπων.  καί  τούτοις  μέν  λατρεύει  τό  πλήθος  των  ματαίων 
άνθρώπων  τον  δέ  ποιητήν  καί  δημιουργόν  των  όλων  καί  τροφέα 
πάσης  πνοής  άθετοϋσιν,  πειθόμενοι  δόγμασιν  ματαίοις  διά  πλάνης 
πατροπαραδότου  γνώμης  άσυνέτου. 

Ό  μέντοι  γε  θεός  καί  πατήρ  καί  κτίστης  των  όλων  ούκ  έγκατ- 
έλιπεν  τήν  άνθρωπότητα,  άλλα  έ'δωκεν  νόμον  καί  έπεμψεν  προφήτας 
άγιους  προς  τό  καταγγεϊλαι  καί  διδάξαι  τό  γένος  των  άνθρώπων,  εις 
τό  ένα  έκαστον  ημών  άνανήψαι  καί  έπιγνώναι  ότι  είς  έστιν  θεός-  οι 
καί  έδίδαξαν  άπέχεσθαι  άπό  τής  άθεμίτου  εΐδωλολατρείας  καί 
μοιχείας  καί  φόνου,  πορνείας,  κλοπής,  φιλαργυρίας,  όρκου  ψεύδους, 
οργής  καί  πάσης  άσελγείας  καί  άκαθαρσίας  καί  πάντα  όσα  αν  μή 
βούληται  άνθρωπος  έαυτω  γίνεσθαι  ίνα  μηδέ  άλλω  ποιή,  καί  ούτως 
ό  δικαιοπραγών  έκφύγη  τάς  αιωνίους  κολάσεις  καί  καταξιωθή  τής 
αιωνίου  ζωής  παρά  τοϋ  θεοϋ. 

Ό  μέν  ούν  θείος  νόμος  ού  μόνον  κωλύει  τό  εΐδώλοις  προσκυνεΐν, 

άλλα  καί  τοΐς  στοιχείοις,  ήλίω  σελήνη  ή  τοΐς  λοιποΐς  άστροις, 
άλλ'  ούτε  τω  ούρανω  ούτε  γή  ούτε  θαλάσση  ή  πηγαΐς  ή  ποταμοΐς 
θρησκεύειν·  άλλ'  ή  μόνω  τω  όντως  θεω  καί  ποιητή  των  δλων  χρή 
λατρεύειν  έν  όσιότητι  καρδίας  καί  είλικρινεΐ  γνώμη,  διό  φησιν  ό 
άγιος  νόμος-  Όύ  μοιχεύσεις,  ού  φονεύσεις,  ού  κλέψεις,  ού  ψευδο¬ 
μαρτυρήσεις,  ούκ  έπιθυμήσεις  τήν  γυναίκα  τοϋ  πλησίον  σου.” 
ομοίως  και  οί  προφήται.  Σολομών  μέν  ούν  και  τό  δι'  έννεύματος  μή 
άμαρτάνειν  διδάσκει  ήμάς,  λέγων-  Όί  οφθαλμοί  σου  όρθά  βλεπέτω- 
σαν,  τά  δέ  βλέφαρά  σου  νευέτω  δίκαια.” 

Και  Ώσηέ  δέ  και  αύτός  προφήτης  περί  μοναρχίας  θεού  λέγει- 
Όύτος  ό  θεός  υμών  ό  στερεών  τον  ουρανόν  καί  κτίζων  τήν  γην,  ού 
αί  χεϊρες  κατέδειξαν  πάσαν  τήν  στρατιάν  τού  ουρανού,  καί  ού 
παρέδειξεν  ύμϊν  αύτά  τοϋ  όπίσω  αύτών  πορεύεσθαι.”  Ήσαΐας  δέ 
καί  αύτός  φησιν-  Όΰτως  λέγει  κύριος  ό  θεός,  ό  στερεώσας  τον 
ούρανόν  καί  θεμελιώσας  τήν  γην  καί  τά  έν  αύτή,  καί  δίδους  πνοήν 
τω  λαω  τω  έπ'  αύτής  καί  πνεύμα  τοΐς  πατοΰσιν  αύτήν.  ούτος  κύριος 
ό  θεός  ύμών.”  καί  πάλιν  δι'  αύτού-  “Έγώ,  φησίν,  έποίησα  γην 
καί  άνθρωπον  έπ'  αύτή,  έγώ  τή  χειρί  μου  έστερέωσα  τον  ούρανόν.” 
καί  έν  έτέρω  κεφαλαίω-  Όύτος  ό  θεός  ύμών  ό  κατασκευάσας  τά 
άκρα  τής  γής-  ού  πεινάσει  ούδέ  κοπιάσει,  ούδέ  έστιν  έξεύρησις  τής 
φρονήσεως  αύτού.”  ομοίως  καί  Ιερεμίας  <8ς>  καί  φησιν-  “Ό  ποιήσας 
τήν  γήν  έπί  τή  ίσχύϊ  αύτού,  άνορθώσας  τήν  οικουμένην  έν  τή  σοφία 
αύτού,  καί  έν  τή  φρονήσει  αύτού  έξέτεινεν  τον  ούρανόν  καί  πλήθος 
ΰδατος  έν  ούρανω  καί  άνήγαγεν  νεφέλας  έξ  έσχάτου  τής  γής, 
άστραπάς  είς  ύετόν  έποίησεν  καί  έξήγαγεν  άνέμους  έκ  θησαυρών 
αύτού.” 

Όράν  έστιν  πώς  φίλα  καί  σύμφωνα  έλάλησαν  πάντες  οί  προφήται, 
ένί  καί  τω  αύτω  πνεύματι  έκφωνήσαντες  περί  τε  μοναρχίας 
θεού  καί  τής  τού  κόσμου  γενέσεως  καί  τής  άνθρώπου  ποιήσεως.  ού 
μήν  άλλά  καί  ώδιναν,  πενθοΰντες  τό  άθεον  γένος  των  άνθρώπων,  καί 
τούς  δοκοϋντας  είναι  σοφούς  διά  τήν  έν  αύτοϊς  πλάνην  καί  πώρωσιν 
τής  καρδίας  κατήσχυναν.  ό  μέν  Ιερεμίας  έ'φη-  “Έμωράνθη  πας 
άνθρωπος  άπό  γνώσεως  αύτού,  κατησχύνθη  πας  χρυσοχόος  άπό 
των  γλυπτών  αύτού,  είς  μάτην  άργυροκόπος  άργυροκοπεϊ,  ούκ 
έστιν  πνεύμα  έν  αύτοϊς,  έν  ήμέρα  έπισκοπής  αύτών  άπολοΰνται.” 
τό  αύτό  καί  ό  Δαυίδ  λέγει-  “Έφθάρησαν  καί  έβδελύχθησαν  έν 
έπιτηδεύμασιν  αύτών,  ούκ  έ'στιν  ποιων  χρηστότητα,  ούκ  έ'στιν  έως 
ένός-  πάντες  έξέκλιναν,  άμα  ήχρειώθησαν.”  ομοίως  καί  Άββακούμ- 
“Τί  ώφελεϊ  γλυπτόν  άνθρωπον,  ότι  έ'γλυψεν  αύτό  φαντασίαν  ψευδή; 
ούαί  τω  λέγοντι  τω  λίθω  έξεγέρθητι,  καί  τω  ξύλιρ  ύψώθητι.” 
ομοίως  είπον  καί  οί  λοιποί  τής  άληθείας  προφήται. 

Καί  τί  μοι  τό  πλήθος  καταλέγειν  των  προφητών,  πολλών  δντων  καί 
μυρία  φίλα  καί  σύμφωνα  είρηκότων;  οί  γάρ  βουλόμενοι  δύνανται 
έντυχόντες  τοΐς  δι’  αύτών  εΐρημένοις  άκριβώς  γνώναι  τό  άληθές  καί 
μή  παράγεσθαι  ύπό  διανοίας  καί  ματαιοπονίας.  ουτοι  ουν  οΰς 
προειρήκαμεν  προφήται  έγένοντο  έν  Έβραίοις,  άγράμματοι  καί 
ποιμένες  καί  ίδιώται. 

Σίβυλλα  δέ,  έν  'Έλλησιν  καί  έν  τοΐς  λοιποϊς  εθνεσιν  γενομένη 
προφήτις,  έν  άρχή  τής  προφητείας  αυτής  ονειδίζει  τό  των  ανθρώπων 
γένος,  λέγουσα· 

"Ανθρωποι  θνητοί  καί  σάρκινοι,  ούδέν  έόντες, 
πώς  ταχέως  ύψοϋσθε,  βίου  τέλος  ούκ  έσορώντες, 
ού  τρέμετ’  ούδέ  φοβεϊσθε  θεόν,  τον  έπίσκοπον  υμών, 
ΰψιστον  γνώστην,  πανεπόπτην,  μάρτυρα  πάντων, 
παντοτρόφον  κτίστην,  όστις  γλυκύ  πνεϋμ’  έν  άπασιν 
κάτθετο,  χήγητήρα  βροτών  πάντων  έποίησεν; 
εις  θεός,  ός  μόνος  άρχει,  υπερμεγέθης,  άγένητος, 
παντοκράτωρ,  άόρατος,  όρων  μόνος  αυτός  άπαντα, 
αυτός  δ'  ού  βλέπεται  θνητής  ύπό  σαρκός  άπάσης. 
τίς  γάρ  σάρξ  δύναται  τον  έπουράνιον  καί  άληθή 
όφθαλμοΐσιν  ίδεϊν  θεόν  άμβροτον,  ός  πόλον  οίκεϊ; 
άλλ'  ούδ'  άκτίνων  κατεναντίον  ήελίοιο 
άνθρωποι  στήναι  δυνατοί,  θνητοί  γεγαώτες, 
άνδρες  έν  όστήεσσι,  φλέβες  καί  σάρκες  έόντες. 
αύτόν  τον  μόνον  όντα  σέβεσθ'  ηγήτορα  κόσμου, 
ός  μόνος  είς  αίώνα  καί  εξ  αίώνος  έτύχθη. 
αύτογενής,  άγένητος,  άπαντα  κρατών  διαπαντός, 
πάσι  βροτοϊσι  νέμων  τό  κριτήριον  έν  φαΐ  κοινω. 
τής  κακοβουλοσύνης  δέ  τον  άξιον  έξετε  μισθόν, 
ό'ττι  θεόν  προλιπόντες  άληθινόν  άεναόν  τε 
δοξάζειν,  αύτω  τε  θύειν  ίεράς  έκατόμβας, 
δαίμοσι  τάς  θυσίας  έποιήσατε  τοΐσιν  έν  άδη· 
τύφω  καί  μανίη  δέ  βαδίζετε,  καί  τρίβον  ορθήν 
εύθεϊαν  προλιπόντες  άπήλθετε,  καί  δι'  άκανθων 
καί  σκολόπων  έπλανάσθε.  βροτοί  παύσασθε  μάταιοι 
•εμβόμενοι  σκοτίη  καί  άφεγγέϊ  νυκτί  μελαίνη, 
καί  λίπετε  σκοτίην  νυκτός,  φωτός  δέ  λάβεσθε. 
ούτος  ίδού  πάντεσσι  σαφής  άπλάνητος  ύπάρχει. 
έλθετε,  μη  σκοτίην  δέ  διώκετε  καί  γνόφον  αΐεί· 
ήελίου  γλυκυδερκές  ίδού  φάος  έ'ξοχα  λάμπει, 
γνώτε  δέ  κατθέμενοι  σοφίην  έν  στήθεσιν  ύμών- 
εις  θεός  έ'στι,  βροχάς,  άνεμους,  σεισμούς  έπιπέμπων, 
άστεροπάς,  λιμούς,  λοιμούς  καί  κήδεα  λυγρά 
καί  νιφετούς,  κρύσταλλα,  τί  δη  καθ’  έν  έξαγορεύω; 
ούρανοϋ  ηγείται,  γαίης  κρατεί,  αύτός  ύπάρχει. 
καί  προς  τούς  γενητούς  λεγομένους  έ'φη· 

Εί  δέ  γενητόν  ό'λως  καί  φθείρεται,  ού  δύνατ'  άνδρός 
έκ  μηρών  μήτρας  τε  θεός  τετυπωμένος  είναι, 
άλλά  θεός  μόνος  είς  πανυπέρτατος,  ός  πεποίηκεν 
ούρανόν  ήέλιόν  τε  καί  άστέρας  ήδέ  σελήνην, 
καρποφόρον  γαϊάν  τε  καί  ΰδατος  οϊδματα  πόντου, 
οΰρεα  θ'  ύψήεντα  καί  άέναα  χεύματα  πηγών· 
τών  τ'  ένύδρων  πάλι  γεννά  άνήριθμον  πολύ  πλήθος, 
ερπετά  δέ  γαίης  κινούμενα  ψυχοτροφεΐται, 
ποικίλα  τε  πτηνών  λιγυρόθροα,  τραυλίζοντα, 

ΐίΜΚ  »  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Ελ  Εργαστήριο  Διαχείρισης  Πολιτισμικής  Κληρονομιάς,  νννννν.3θαβ3η.ατ/ουΙΐϋΓ3ΐί6θ/οΤΐΐτιΐ£ 
■ϋ  *  Χρηματοδότηση:  ΚΠ  ΙπΙθγγθ9  ΜΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 

Επιτρέπεται  η  ελεύθερη  χρήση  του  υλικού  με  αναφορά  στην  πηγή  προέλευσής  του. 


31 


ξουθά,  λιγυπτερόφωνα,  ταράσσοντ'  αέρα  ταρσοΐς, 
έν  δέ  νάπαις  όρέων  άγρίαν  γένναν  θέτο  Θηρών· 
ήμϊν  τε  κτήνη  ύπέταξεν  πάντα  βροτοΐσιν, 
πάντων  δ'  ήγητήρα  κατέστησεν  θεότευκτον, 
άνδρΐ  δ'  ύπαίταξεν  παμποίκιλα  κού  καταληπτά, 
τίς  γάρ  σαρξ  δύναται  θνητών  γνώναι  τάδ'  άπαντα; 
άλλ'  αυτός  μόνος  οίδεν  ό  ποιήσας  τάδ'  άπ'  άρχής 
άφθαρτος  κτίστης  αιώνιος,  αιθέρα  ναίων, 
τοΐς  άγαθοΐς  άγαθόν  προφέρων  πολύ  πλείονα  μισθόν, 
τοΐς  δέ  κακοϊς  άδίκοις  τε  χόλον  και  θυμόν  έγείρων, 
καί  πόλεμον  καί  λοιμόν  ΐδ'  άλγεα  δακρυόεντα. 
άνθρωποι,  τί  μάτην  ύψούμενοι  έκριζοϋσθε; 

Αίσχύνθητε  γαλάς  καί  κνώδαλα  θειοποιοϋντες. 

ού  μανίη  καί  λύσσα  φρενών  αϊσθησιν  άφαιρεΐ, 

εί  λοπάδας  κλέπτουσι  θεοί,  συλοϋσι  δέ  χύτρας; 

άντί  δέ  χρυσήεντα  πόλον  κατά  πίονα  ναίειν 

σητόβρωτα  δέδορκε,  πυκναϊς  δ'  άράχναις  δεδίασται· 

προσκυνέοντες  δφεις  κύνας  αίλουρους,  άνόητοι, 

καί  πετεηνά  σέβεσθε  καί  έρπετά  θηρία  γαίης 

καί  λίθινα  ξόανα  καί  άγάλματα  χειροποίητα, 

καί  παρ'  όδοϊσι  λίθων  συγχώσματα·  ταϋτα  σέβεσθε 

άλλα  τε  πολλά  μάταια,  ά  δη  κ'  αισχρόν  άγορεύειν, 

είσι  θεοί  μερόπων  δόλω  ήγητήρες  άβουλων 

τών  δη  κάκ  στόματος  χεϊται  θανατηφόρος  ίός. 

ός  δ'  έ'στι  ζωή  τε  καί  άφθιτον  άέναον  φώς, 

καί  μέλιτος  γλυκερώτερον  άνδράσι  χάρμα 

έκπροχέει  τώ  δή  μόνω  αυχένα  κάμπτειν, 

καί  τρίβον  αίώνεσσιν  έν  εύσεβέεσσ'  άνακλίνοις. 

ταϋτα  λιπόντες  άπαντα,  δίκης  μεστόν  τό  κύπελλον 

ζωρότερον,  στιβαρόν,  βεβαρημένον,  εύ  μάλ'  άκρητον, 

είλκύσατ'  άφροσύνη  μεμανηότι  πνεύματι  πάντες- 

κού  θέλετ'  έκνήψαι  καί  σώφρονα  προς  νόον  έλθεϊν, 

καί  γνώναι  βασιλήα  θεόν,  τον  πάντ'  έφορώντα. 

τοΰνεκεν  αίσθομένοιο  πυρός  σέλας  έ'ρχετ'  έφ'  ύμάς· 

λαμπάσι  καυθήσεσθε  δι'  αίώνος  τό  πανήμαρ, 

ψευδέσιν  αίσχυνθέντες  έπ'  εΐδώλοισιν  άχρήστοις. 

οί  δέ  θεόν  τιμώντες  άληθινόν  άέναόν  τε 

ζωήν  κληρονομοϋσι,  τον  αίώνος  χρόνον  αύτοί 

οίκοϋντες  παραδείσου  όμώς  έριθηλέα  κήπον, 

δαινύμενοι  γλυκόν  άρτον  άπ'  ούρανοϋ  άστερόεντος. 

ότι  μέν  ούν  ταϋτα  άληθή  καί  ώφέλιμα  καί  δίκαια  καί  προφιλή 

πάσιν  άνθρώποις  τυγχάνει,  δήλόν  έστιν,  καί  ότι  οί  κακώς  δράσαντες 

άναγκαίως  έχουσιν  κατ'  άξίαν  τών  πράξεων  κολασθήναι. 

Ήδη  δέ  καί  τών  ποιητών  τινες  ώσπερεί  λόγια  έαυτοϊς  έξεϊπον 
ταϋτα  καί  είς  μαρτυριον  τοΐς  τα  άδικα  πράσσουσι  λέγοντες  ότι 
μέλλουσιν  κολάζεσθαι.  Αισχύλος  έ'φη- 
Δράσαντι  γάρ  τοι  καί  παθεϊν  οφείλεται. 

Πίνδαρος  δέ  καί  αυτός  έφη· 

ΈπεΙ 

•έζοντά  τι  καί  παθεΐν  έοικεν. 
ώσαύτως  καί  Εύριπίδης· 

Άνάσχου  πασχών·  δρών  γάρ  έχαιρες. 
νόμου  τον  έχθρόν  δράν,  όπου  λάβης,  κακώς, 
καί  πάλιν  ό  αύτός· 

Εχθρούς  κακώς  δράν  άνδρός  ηγούμαι  μέρος, 
ομοίως  καί  Αρχίλοχος- 

"Εν  δ'  έπίσταμαι  μέγα, 

τον  κακώς  δρώντα  δεινοΐς  άνταμείβεσθαι  κακοϊς. 

Καί  ότι  ό  θεός  τα  πάντα  έφορα  καί  ούδέν  αυτόν  λανθάνει, 
μακρόθυμος  δέ  ών  άνέχεται  έως  ού  μέλλει  κρίνειν,  καί  περί  τούτου 
Διονύσιος  εϊρηκεν· 

Ό  τής  Δίκης  οφθαλμός  ώς  δι'  ήσυχου 
λεύσσων  προσώπου  πάνθ'  όμώς  άεί  βλέπει. 

Καί  ότι  μέλλει  ή  τού  θεού  κρίσις  γίνεσθαι  καί  τα  κακά  τούς 
πονηρούς  αίφνιδίως  καταλαμβάνειν,  καί  τούτο  Αισχύλος  έσήμανεν 
λέγων· 

τό  τοι  κακόν  ποδώκες  έ'ρχεται  βροτοϊς, 
κατ'  άμπλάκημα  τώ  περώντι  την  θέμιν. 
όρας  Δίκην  άναυδον,  ούχ  όρωμένην 
εΰδοντι  καί  στείχοντι  καί  καθημένω· 
έξής  όπάζει  δόχμιον,  άλλοθ'  ύστερον, 
ούκ  έγκαλύπτει  νύξ  κακώς  είργασμένον· 
δ  τι  δ'  αν  ποιής  δεινόν  νόμιζ'  όράν  τινά. 
τί  δ'  ούχί  καί  ό  Σιμωνίδης; 

Ούκ  έ'στιν  κακόν 

άνεπιδόκητον  άνθρώποις·  όλίγω  δέ  χρόνω 
πάντα  μεταρρίπτει  θεός, 
πάλιν  Εύριπίδης· 

Ούδέποτ’  εύτυχίαν  κακού  άνδρός  ύπέρφρονά  τ'  όλβον 
βέβαιον  είκάσαι  χρεών, 

ούδ’  άδικων  γενεάν·  ό  γάρ  ούδένος  έκφύς  χρόνος 
δείκνυσιν  άνθρώπων  κακότητας. 
έ'τι  ό  Εύριπίδης· 

Ού  γάρ  άσύνετον  τό  θειον,  άλλ'  έχει  συνιέναι 
τούς  κακώς  παγέντας  δρκους  καί  κατηναγκασμένους. 
καί  ό  Σοφοκλής· 

Εί  δείν'  δρεξας,  δεινά  καί  παθεΐν  σε  δει. 

’Ήτοι  ούν  περί  άδικου  δρκου  ή  καί  περί  άλλου  τίνος  πταίσματος 
δτι  μέλλει  ό  θεός  έξετάζειν,  καί  αύτοί  σχεδόν  προειρήκασιν,  ή  καί 
περί  έκπυρώσεως  κόσμου  θέλοντες  καί  μη  θέλοντες  άκόλουθα 
έξεϊπαν  τοϊς  προφήταις,  καίπερ  πολύ  μεταγενέστεροι  γενόμενοι  καί 
κλέψαντες  ταΰτα  έκ  τού  νόμου  καί  τών  προφητών. 

Καί  τί  γάρ  ήτοι  έσχατοι  ή  καί  πρώτοι  έγένοντο;  πλήν  δτι  γοΰν 
καί  αύτοί  άκόλουθα  τοϊς  προφήταις  είπον.  περί  μέν  ούν  έκπυρώσεως 

Μαλαχίας  ό  προφήτης  προείρηκεν·  “Ιδού  ήμερα  έ'ρχεται  κυρίου 
ώς  κλίβανος  καιόμενος,  καί  ανάψει  πάντας  τούς  ασεβείς.”  καί 
Ήσαΐ'ας·  “Ήξει  γάρ  οργή  θεού  <ώς  πϋρ  καί>  ώς  χάλαζα  συγ- 
καταφερομένη  βία  καί  ώς  ύδωρ  σϋρον  έν  φάραγγι.” 

Τοίνυν  Σίβυλλα  καί  οί  λοιποί  προφήται,  άλλα  μήν  καί  οί  ποιηταί 
καί  φιλόσοφοι  καί  αύτοί  δεδηλώκασιν  περί  δικαιοσύνης  καί  κρίσεως 
καί  κολάσεως-  ετι  μήν  καί  περί  προνοίας,  δτι  φροντίζει  ό  θεός  ού 
μόνον  περί  των  ζώντων  ήμών  άλλα  καί  των  τεθνεώτων,  καίπερ 
άκοντες  εφασαν·  ήλέγχοντο  γάρ  ύπό  τής  άληθείας.  καί  των  μέν 
προφητών  Σολομών  περί  των  τεθνηκότων  είπεν·  “’Έσται  ϊασις  ταΐς 
σαρξίν  καί  έπιμέλεια  των  όστέων.”  τό  δ'  αύτό  καί  Δαυίδ·  “Άγαλ- 
λιάσεται  οστά  τεταπεινωμένα.”  τούτοις  άκόλουθα  εϊρηκεν  καί 
Τιμοκλής,  λέγων· 

Τεθνεώσιν  ελεος  έπιεικής  θεός. 

καί  περί  πλήθους  ούν  θεών  οί  συγγραφείς  εΐπόντες  καθήλθον  εις 
μοναρχίαν,  καί  περί  άπρονοησίας  λέγοντες  είπον  περί  προνοίας  καί 
περί  άκρισίας  φάσκοντες  ώμολόγησαν  εσεσθαι  κρίσιν,  καί  οί  μετά 
θάνατον  άρνούμενοι  είναι  αϊσθησιν  ώμολόγησαν.  Όμηρος  μέν  ούν 
εΐπών· 

Ψυχή  δ'  ήΰτ'  δνειρος  άποπταμένη  πεπότηται, 
έν  έτέρω  λέγει· 

Ψυχή  δ'  έκ·εθέων  πταμένη  ’Άϊδόσδε  βεβήκει, 
καί  πάλιν· 

Θάπτε  με  δττι  τάχιστα  πύλας  Άΐ'δαο  περήσω. 

Τά  δέ  περί  των  λοιπών,  οϋς  άνέγνωκας,  ήγοϋμαί  σε  άκριβώς 
έπίστασθαι  φ  τρόπω  είρήκασιν.  ταϋτα  δέ  πάντα  συνήσει  πας  ό 
ζητών  τήν  σοφίαν  τού  θεού  καί  εύαρεστών  αύτω  διά  πίστεως  καί 
δικαιοσύνης  καί  άγαθοεργίας.  καί  γάρ  τις  είπεν  προφήτης  ών 
προεγράψαμεν,  όνόματι  Ώσηέ·  “Τίς  σοφός  καί  συνήσει  ταϋτα, 
συνετός  καί  γνώσεται;  δτι  εύθεϊαι  αί  οδοί  τοϋ  κυρίου,  καί  δίκαιοι 
είσελεύσονται  έν  αύταϊς,  οί  δέ  άσεβεϊς  άσθενήσουσιν  έν  αύταΐς.” 
χρή  ούν  τον  φιλομαθή  καί  φιλομαθεΐν.  πειράθητι  ούν  πυκνότερον 
συμβαλεΐν,  δπως  καί  ζώσης  άκούσας  φωνής  άκριβώς  μάθης  τάληθές. 

Θεόφιλος  Αύτολύκω  χαίρειν. 

Επειδή  οί  συγγραφείς  βούλονται  πληθύν  βίβλων  συγγράφειν 
προς  κενήν  δόξαν,  οί  μέν  περί  θεών  καί  πολέμων  ή  χρόνων,  τινές  δέ 
καί  μύθων  άνωφελών  καί  τής  λοιπής  ματαιοπονίας,  ής  ήσκεις  καί  σύ 
έως  τοϋ  δεΰρο,  κάκείνου  μέν  τοϋ  καμάτου  ούκ  όκνεΐς  άνεχόμενος, 
ήμϊν  δέ  συμβαλών  έ'τι  λήρον  ήγή  τυγχάνειν  τον  λόγον  τής  άληθείας, 
οίόμενος  προσφάτους  καί  νεωτερικάς  είναι  τάς  παρ'  ήμϊν  γραφάς, 
διό  δή  κάγώ  ούκ  όκνήσω  άνακεφαλαιώσασθαί  σοι  παρέχοντος  θεού 
τήν  άρχαιότητα  των  παρ'  ήμϊν  γραμμάτων,  ύπόμνημά  σοι  ποιού¬ 
μενος  δι'  ολίγων,  δπως  μή  όκνήσης  έντυγχάνειν  αύτω,  έπιγνως  δέ 
των  λοιπών  συνταξάντων  τήν  φλυαρίαν. 

Έχρήν  γάρ  τούς  συγγράφοντας  αύτούς  αύτόπτας  γεγενήσθαι 
περί  ών  διαβεβαιοϋνται,  ή  άκριβώς  μεμαθηκέναι  ύπό  των  τεθεα- 
μένων  αύτά.  τρόπω  γάρ  τινι  οί  τά  άδηλα  συγγράφοντες  άέρα 

δέρουσιν. 

Τί  γάρ  ώφέλησεν  Όμηρον  συγγράψαι  τον  Ίλιακόν  πόλεμον  καί 
πολλούς  έξαπατήσαι,  ή  Ησίοδον  ό  κατάλογος  τής  θεογονίας  των 
παρ'  αύτω  θεών  ονομαζόμενων,  Όρφέα  οί  τριακόσιοι  έξήκοντα 
πέντε  θεοί,  οΰς  αύτός  έπί  τελεί  τού  βίου  άθετεϊ,  έν  ταϊς  Διαθήκαις 
αύτοϋ  λέγων  ένα  είναι  θεόν;  τί  δε  ώφέλησεν  ’Άρατον  ή  σφαιρογραφία 
τού  κοσμικού  κύκλου,  ή  τούς  τα  όμοια  αύτω  είπόντας,  πλήν  της  κατ' 
άνθρωπον  δόξης,  ής  ούδέ  αύτής  κατ'  άξίαν  έτυχον;  τί  δέ  καί 
αληθές  είρήκασιν;  ή  τί  ώφέλησεν  Εύριπίδην  καί  Σοφοκλέα  ή  τούς 
λοιπούς  τραγωδιογράφους  αί  τραγωδίαι,  ή  Μένανδρον  καί  Άριστο- 
φάνην  καί  τούς  λοιπούς  κωμικούς  αί  κωμωδίαι,  ή  Ηρόδοτον  καί 
Θουκυδίδην  αί  ίστορίαι  αύτών,  ή  Πυθαγόραν  τα  άδυτα  καί  Ήρακ- 
λέους  στήλαι,  ή  Διογένην  ή  κυνική  φιλοσοφία,  ή  Επίκουρον  τό 
δογματίζειν  μη  είναι  πρόνοιαν,  ή  Έμπεδοκλέα  τό  διδάσκειν  άθεό- 
τητα,  ή  Σωκράτην  τό  όμνύειν  τον  κύνα  καί  τον  χήνα  καί  την 
πλάτανον  καί  τον  κεραυνωθέντα  Ασκληπιόν  καί  τά  δαιμόνια  ά 
έπεκαλεΐτο·  προς  τί  δέ  καί  έκών  άπέθνησκεν,  τίνα  καί  όποιον  μισθόν 
μετά  θάνατον  άπολαβεϊν  έλπίζων;  τί  δέ  ώφέλησεν  Πλάτωνα  ή  κατ' 
αύτόν  παιδεία,  ή  τούς  λοιπούς  φιλοσόφους  τά  δόγματα  αύτών  ϊνα  μη 
τον  άριθμόν  αύτών  καταλέγω  πολλών  όντων;  ταϋτα  δέ  φαμεν  είς  τό 
έπιδεϊξαι  την  άνωφελή  καί  άθεον  διάνοιαν  αύτών. 

Δόξης  γάρ  κενής  καί  ματαίου  πάντες  ούτοι  έρασθέντες  ούτε 
αύτοί  τό  άληθές  έγνωσαν  ούτε  μην  άλλους  έπί  την  άλήθειαν  προ- 
ετρέψαντο.  καί  γάρ  ά  έφασαν  αύτά  έλέγχει  αύτούς,  ή  άσύμφωνα 
είρήκασιν,  καί  τά  ίδια  δόγματα  οί  πλείους  αύτών  κατέλυσαν·  ού  γάρ 
άλλήλους  μόνον  άνέτρεψαν,  άλλ'  ήδη  τινές  καί  τά  έαυτών  δόγματα 
άκυρα  έποίησαν,  ώστε  ή  δόξα  αύτών  είς  άτιμίαν  καί  μωρίαν 
έχώρησεν·  ύπό  γάρ  τών  συνετών  καταγινώσκονται. 

Ήτοι  γάρ  περί  θεών  έφασαν,  αύτοί  δ'  ύστερον  άθεότητα  έδίδαξαν, 
ή  εί  καί  περί  κόσμου  γενέσεως,  έσχατον  αύτοματισμόν  είπον  είναι 
τών  πάντων,  άλλά  καί  περί  προνοίας  λέγοντες  πάλιν  άπρονόητον 
είναι  κόσμον  έδογμάτισαν.  τί  δ';  ούχί  καί  περί  σεμνότητος  πειρώ- 
μενοι  γράφειν  άσελγείας  καί  πορνείας  καί  μοιχείας  έδίδαξαν  έπι- 
τελεΐσθαι,  έτι  μην  καί  τάς  στυγητάς  άρρητοποιΐ'ας  είσηγήσαντο;  καί 
πρώτους  γε  τούς  θεούς  αύτών  κηρύσσουσιν  έν  άρρήτοις  μίξεσιν 
συγγίνεσθαι  έν  τε  άθέσμοις  βρώσεσιν.  τίς  γάρ  ούκ  άδει  Κρόνον 
τεκνοφάγον,  Δία  δέ  τον  παίδα  αύτοϋ  την  Μήτιν  καταπίνειν  καί 
δείπνα  μιαρά  τοϊς  θεοϊς  έτοιμάζειν·  ένθα  καί  χωλόν  Ήφαιστόν  τινα 
χαλκέα  φασίν  διακονεΐν  αύτοΐς·  την  τε  Ήραν  ίδιαν  άδελφήν  αύτοϋ 
μη  μόνον  τον  Δία  γαμεϊν,  άλλά  καί  διά  στόματος  άνάγνου  άρρητο- 
ποιεΐν;  τάς  τε  λοιπάς  περί  αύτοϋ  πράξεις,  όπόσας  άδουσιν  οί 
ποιηταί,  είκός  έπίστασαι.  τί  μοι  λοιπόν  καταλέγειν  τά  περί  Ποσει- 
δώνος  καί  Απόλλωνος  ή  Διονύσου  καί  Ήρακλέους,  Άθηνάς  τής 
φιλομόλπου  καί  Αφροδίτης  τής  άναισχύντου,  άκριβέστερον  πεποιη- 
κότων  ημών  έν  έτέρω  τον  περί  αύτών  λόγον; 

Ούδέ  γάρ  έχρήν  ημάς  ταϋτα  άνασκευάζειν,  εί  μη  ότι  σε  θεωρώ 

νυνί  διστάζοντα  περί  τον  λόγον  τής  αλήθειας,  φρόνιμος  γάρ  ών 
ήδέως  μωρών  άνέχη·  έπεί  τοι  ούκ  αν  έκινήθης  υπό  ανόητων 
ανθρώπων  κενοϊς  λόγοις  άπάγεσθαι  και  φήμη  πείθεσθαι  προκατε- 
σχηκυίη,  στομάτων  άθεων  ψευδώς  συκοφαντούντων  ημάς,  τούς 
θεοσεβείς  και  χριστιανούς  καλούμενους,  φασκόντων  ώς  κοινάς  απάν¬ 
των  οΰσας  τάς  γυναίκας  ημών  καί  άδιαφόρω  μίξει  ζώντας,  ετι  μην 
και  ταϊς  ίδίαις  άδελφαϊς  συμμίγνυσθαι,  καί,  τό  άθεώτατον  και 
ώμότατον  πάντων,  σαρκών  άνθρωπίνων  έφάπτεσθαι  ημάς,  άλλα 
καί  ώς  προσφάτου  όδεύοντος  τού  καθ'  ημάς  λόγου,  καί  μηδέν  έχειν 
ημάς  λέγειν  εις  άπόδειξιν  άληθείας  της  καθ'  ημάς  καί  διδασκαλίας, 
μωρίαν  δέ  είναι  τον  λόγον  ημών  φασιν.  έγώ  μέν  ούν  θαυμάζω 
μάλιστα  έπί  σοί,  δς  έν  μέν  τοϊς  λοιποΐς  γενόμενος  σπουδαίος  καί 
έκζητητής  άπάντων  πραγμάτων,  άμελέστερον  ημών  άκούεις.  εί 
γάρ  σοι  δυνατόν,  καί  νύκτωρ  ούκ  ώκνεις  διατρίβειν  έν  βιβλιοθήκαις. 

Επειδή  ούν  πολλά  άνέγνως,  τί  σοι  έ'δοξεν  τα  Ζήνωνος  ή  τα 
Διογένους  καί  Κλεάνθους  όπόσα  περιέχουσιν  αί  βίβλοι  αύτών, 
διδάσκουσαι  άνθρωποβορίας,  πατέρας  μέν  ύπό  ίδιων  τέκνων  έ'ψεσθαι 
καί  βιβρώσκεσθαι,  καί  εϊ  τις  ού  βούλοιτο  ή  μέλος  τι  τής  μυσεράς 
τροφής  άπορρίψειεν,  αύτόν  κατεσθίεσθαι  τον  μη  φαγόντα;  προς 
τούτοις  άθεωτέρα  τις  φωνή  εύρίσκεται,  ή  τού  Διογένους,  διδάσκοντος 
τα  τέκνα  τούς  έαυτών  γονείς  είς  θυσίαν  άγειν  καί  τούτους  κατεσθίειν. 
τί  δ’;  ούχί  καί  Ηρόδοτος  ό  ιστοριογράφος  μυθεύει  τον  Καμβύσην  τα 
τού  Άρπάγου  τέκνα  σφάξαντα  καί  έψήσαντα  παρατεθεικέναι  τώ 
πατρί  βοράν;  έ'τι  δέ  καί  παρά  Ίνδοΐς  μυθεύει  κατεσθίεσθαι  τούς 
πατέρας  ύπό  τών  ιδίων  τέκνων. 

’Ώ  τής  άθέου  διδασκαλίας  τών  τα  τοιαϋτα  άναγραψάντων  μάλλον 
δέ  διδαξάντων,  ώ  τής  άσεβείας  καί  άθεότητος  αύτών,  ώ  τής  διανοίας 
τών  ούτως  άκριβώς  φιλοσοφησάντων  καί  φιλοσοφίαν  έπαγγελ- 
λομένων!  οί  γάρ  ταϋτα  δογματίσαντες  τον  κόσμον  άσεβείας  ένέ- 
πλησαν. 

Καί  γάρ  περί  άθέσμου  πράξεως  σχεδόν  πάσιν  συμπεφώνηκεν  τοϊς 
περί  τον  χορόν  τής  φιλοσοφίας  πεπλανημένοις.  καί  πρώτος  γε 
Πλάτων,  ό  δοκών  έν  αύτοϊς  σεμνότερον  πεφιλοσοφηκέναι,  διαρρήδην 
έν  τή  πρώτη  βίβλω  τών  πολιτειών  έπιγραφομένη,  τρόπω  τινί 
νομοθετεί  χρήν  είναι  κοινάς  άπάντων  τάς  γυναίκας,  χρώμενος  παρα- 
δείγματι  τώ  Διός  καί  Κρητών  νομοθέτη,  όπως  διά  προφάσεως 
παιδοποίΐα  πολλή  γίνηται  έκ  τών  τοιούτων,  καί  ώς  δήθεν  τούς 
λυπουμένους  διά  τοιούτων  ομιλιών  χρήν  παραμυθεΐσθαι.  Επίκουρος 
δέ  καί  αύτός  σύν  τώ  άθεότητα  διδάσκειν  συμβουλεύει  καί  μητράσι 
καί  άδελφαϊς  συμμίγνυσθαι,  καί  πέρα  τών  νόμων  τών  τόδε 
κωλυόντων.  ό  γάρ  Σόλων  καί  περί  τούτου  σαφώς  ένομοθέτησεν, 
όπως  έκ  τού  γήμαντος  οί  παΐδες  νομίμως  γίνωνται,  προς  τό  μή  έκ 
μοιχείας  τούς  γεννωμένους  είναι,  ϊνα  μή  τον  ούκ  όντα  πατέρα  τίμηση 
τις  ώς  πατέρα,  ή  τον  όντως  πατέρα  άτιμάση  τις  άγνοών  ώς  μή  πατέρα, 
όπόσα  τε  οί  λοιποί  νόμοι  κωλύουσιν  'Ρωμαίων  τε  καί  Ελλήνων  τα 
τοιαϋτα  πράσσεσθαι. 

Προς  τί  ούν  Επίκουρος  καί  οί  ΣτωϊκοΙ  δογματίζουσιν  άδελφο- 
κοιτίας  καί  άρρενοβασίας  έπιτελεΐσθαι,  έξ  ών  διδασκαλιών  μεστάς 
βιβλιοθήκας  πεποιήκασιν,  εις  τό  έκ  παίδων  μανθάνειν  την  αθεσμον 
κοινωνίαν;  καί  τί  μοι  λοιπόν  κατατρίβεσθαι  περί  αυτών,  όπου  γε  καί 
περί  τών  θεών  παρ'  αύτοϊς  λεγομένων  τα  όμοια  κατηγγέλκασιν; 

Θεούς  γάρ  φήσαντες  είναι  πάλιν  είς  ούδέν  αυτούς  ήγήσαντο.  οί 
μεν  γάρ  έξ  ατόμων  αύτούς  έφασαν  συνεστάναι,  ή  δ'  αύ  χωρεϊν  είς 
άτόμους,  καί  μηδέν  πλεϊον  ανθρώπων  δύνασθαι  τούς  θεούς  φασιν. 

Πλάτων  δέ,  θεούς  είπών  είναι,  ύλικούς  αύτούς  βούλεται  συνιστάν. 

Πυθαγόρας  δέ,  τοσαϋτα  μοχθήσας  περί  θεών  καί  την  άνω  κάτω 
πορείαν  ποιησάμενος,  έ'σχατον  ορίζει  φύσιν  καί  αύτοματισμόν  είναι 
φησιν  τών  πάντων·  θεούς  άνθρώπων  μηδέν  φροντίζειν.  όπόσα  δέ 
Κλιτόμαχος  ό  Ακαδημαϊκός  περί  άθεότητος  είσηγήσατο.  τί  δ'  ούχί 
καί  Κριτίας  καί  Πρωταγόρας  ό  Αβδηρίτης  λέγων·  "Είτε  γάρ  είσιν 
θεοί,  ού  δύναμαι  περί  αύτών  λέγειν,  ούτε  όποιοι  είσιν  δηλώσαι· 
πολλά  γάρ  έστιν  τα  κωλύοντά  με”;  τα  γάρ  περί  Εύημέρου  τού 
άθεωτάτου  περισσόν  ήμϊν  καί  λέγειν.  πολλά  γάρ  περί  θεών 
τολμήσας  φθέγξασθαι  έ'σχατον  καί  τό  έξόλου  μη  είναι  θεούς,  άλλα  τα 
πάντα  αύτοματισμώ  διοικεΐσθαι  βούλεται.  Πλάτων  δέ,  ό  τοσαϋτα 
είπών  περί  μοναρχίας  θεού  καί  ψυχής  άνθρώπου,  φάσκων  άθάνατον 
είναι  την  ψυχήν,  ούκ  αύτός  ύστερον  εύρίσκεται  έναντία  έαυτώ  λέγων, 
τάς  μέν  ψυχάς  μετέρχεσθαι  είς  έτέρους  άνθρώπους,  ένίων  δέ  καί  είς 
άλογα  ζώα  χωρεϊν;  πώς  ού  δεινόν  καί  άθέμιτον  δόγμα  αύτοϋ  τοϊς  γε 
νοϋν  έχουσι  φανήσεται,  ϊνα  δ  ποτέ  άνθρωπος  πάλιν  έ'σται  λύκος  ή 
κύων  ή  όνος  ή  άλλο  τι  άλογον  κτήνος;  τούτω  άκόλουθα  καί  Πυθα¬ 
γόρας  εύρίσκεται  φλυαρών,  προς  τώ  καί  πρόνοιαν  έκκόπτειν. 

Τίνι  ούν  αύτών  πιστεύσωμεν,  Φιλήμονι  τώ  κωμικώ  λέγοντι· 

Οί  γάρ  θεόν  σέβοντες  έλπίδας  καλάς 
έχουσιν  είς  σωτηρίαν, 

ή  οίς  προειρήκαμεν  Εύημέρω  καί  Επικουρώ  καί  Πυθαγόρα  καί  τοϊς 
λοιποΐς  άρνουμένοις  είναι  θεοσέβειαν  καί  πρόνοιαν  άναιροϋσιν.  περί 
μέν  ούν  θεού  καί  προνοίας  Αρίστων  έφη· 

Θάρσει,  βοηθεΐν  πάσι  μέν  τοϊς  άξίοις 
εϊωθεν  ό  θεός,  τοϊς  δέ  τοιούτοις  σφόδρα. 
εί  μη  πάρεσται  προεδρία  τις  κειμένη 
τοϊς  ζώσιν  ώς  δει,  τί  πλέον  έστιν  εύσεβεΐν; 
εϊη  γάρ  ούτως,  άλλα  καί  λίαν  όρώ 
τούς  εύσεβώς  μέν  έλομένους  διεξάγειν 
πράττοντας  άτόπως,  τούς  δέ  μηδέν  έτερον  ή 
τό  λυσιτελές  τό  κατ'  αύτούς  μόνον, 
έντιμοτέραν  έχοντες  ήμών  διάθεσιν. 
έπί  τοϋ  παρόντος·  άλλα  δει  πόρρω  βλέπειν 
καί  τήν  άπάντων  άναμένειν  καταστροφήν, 
ούχ  δν  τρόπον  γάρ  παρ'  ένίοις  ϊσχυσέ  τις 
δόξα  κακοήθης  τώ  βίω  τ'  άνωφελής, 
φορά  τις  έστ'  αύτόματος  ή  βραβεύεται 
ώς  έτυχε·  ταϋτα  γάρ  πάντα  κρίνουσιν  έχειν 

έφόδια  προς  τον  ίδιον  οί  φαύλοι  τρόπον, 
έστιν  δέ  καί  τοΐς  ζώσιν  όσίως  προεδρία, 
καί  τοΐς  πονηροΐς  ώς  προσήκ'  έπιθυμία· 
χωρίς  προνοίας  γίνεται  γάρ  ούδέ  εν. 
όπόσα  τε  καί  άλλοι  καί  σχεδόν  γε  οί  πλείους  ειπον  περί  θεοϋ  καί 
προνοίας,  όράν  εστιν  πώς  ανακόλουθα  άλλήλοις  εφασαν·  οί  μεν  γάρ 
τό  έξόλου  θεόν  καί  πρόνοιαν  είναι  άνεϊλον,  οί  δ'  αύ  συνέστησαν  θεόν 
καί  πάντα  προνοία  διοικεΐσθαι  ώμολόγησαν.  τον  ούν  συνετόν 
ακροατήν  καί  άναγινώσκοντα  προσέχειν  άκριβώς  τοΐς  λεγομένοις 
δει,  καθώς  καί  ό  Σιμύλος  έφη· 

Κοινώς  ποιητάς  έθος  έστίν  καλεϊν, 

καί  τούς  περιττούς  τή  φύσει  καί  τούς  κακούς· 

έδει  δέ  κρίνειν. 

καθάπερ  έν  τόπω  τινι  καί  ό  Φιλήμων· 

Χαλεπόν  ακροατής  ασύνετος  καθήμενος· 
ύπό  γάρ  άνοίας  ούχ  έαυτόν  μέμφεται. 

χρή  ούν  προσέχειν  καί  νοεΐν  τά  λεγάμενα  κριτικώς  έξετάζοντα  τά 
ύπό  τών  φιλοσόφων  καί  τών  λοιπών  ποιητών  είρημένα. 

Άρνούμενοι  γάρ  θεούς  είναι  πάλιν  όμολογοϋσιν  αύτοί,  καί  τούτους 
πράξεις  άθέσμους  έπιτελεΐν  εφασαν.  καί  πρώτου  γε  Διός  οί  ποιηταί 
εύφωνότερον  άδουσι  τάς  χαλεπάς  πράξεις.  Χρύσιππος  δέ,  ό  πολλά 
φλυαρήσας,  πώς  ούχί  εύρίσκεται  σημαίνων  τήν  "Ηραν  στόματι 
μιαρώ  συγγίνεσθαι  τώ  Δΐί;  τί  γάρ  μοι  καταλέγειν  τάς  άσελγείας  τής 
μητρός  θεών  λεγομένης  ή  Διός  τού  Λατεαρίου  διψώντος  αίματος 
άνθρωπείου,  ή  ’Άττου  τού  άποκοπτομένου,  ή  ότι  ό  Ζεύς  ό  καλούμενος 
Τραγωδός,  κατακαύσας  τήν  έαυτοϋ  χεϊρα,  ώς  φασιν,  νϋν  παρά 
'Ρωμαίοις  θεός  τιμάται;  σιγώ  τά  Άντινόου  τεμένη  καί  τά  τών  λοιπών 
καλουμένων  θεών,  καί  γάρ  ιστορούμενα  τοΐς  συνετοϊς  καταγέλωτα 
φέρει. 

"Ητοι  ούν  περί  άθεότητος  αύτοί  ύπό  τών  ίδιων  δογμάτων  έλέγχον- 
ται  οί  τά  τοιαϋτα  φιλοσοφήσαντες,  ή  καί  περί  πολυμιξίας  καί 
άθέσμου  κοινωνίας·  έτι  μήν  καί  άνθρωποβορία  παρ’  αύτοϊς  εύρίσκεται 
δι'  ών  συνέγραψαν  γραφών,  καί  πρώτους  γε  οΰς  τετιμήκασιν  θεούς 
ταϋτα  πεπραχότας  άναγράφουσιν. 

Ημείς  δέ  καί  θεόν  όμολογοϋμεν,  άλλ'  ένα,  τον  κτίστην  καί 
ποιητήν  καί  δημιουργόν  τοϋδε  τού  παντός  κόσμου,  καί  προνοία  τά 
πάντα  διοικεΐσθαι  έπιστάμεθα,  άλλ'  ύπ'  αύτοϋ  μόνου,  καί  νόμον 
άγιον  μεμαθήκαμεν,  άλλα  νομοθέτην  έχομεν  τον  όντως  θεόν,  ός  καί 
διδάσκει  ήμάς  δικαιοπραγεΐν  καί  εύσεβεΐν  καί  καλοποιεΐν. 

Καί  περί  μέν  εύσεβείας  λέγει·  Όύκ  έσονταί  σοι  θεοί  έτεροι  πλήν 
έμοϋ.  ού  ποιήσεις  σεαυτώ  εΐδωλον  ούδέ  παντός  ομοίωμα  όσα  έν 
τώ  ούρανώ  άνω  ή  όσα  έν  τη  γή  κάτω  ή  όσα  έν  τοΐς  ύδασιν  ύποκάτω 
τής  γής.  ού  προσκυνήσεις  αύτοϊς,  ούδέ  μή  λατρεύσεις  αύτοϊς-  έγώ 
γάρ  είμι  κύριος  ό  θεός  σου.” 

Περί  δέ  τού  καλοποιεΐν  έφη·  “Τίμα  τον  πατέρα  σου  καί  τήν 
μητέρα  σου,  ΐνα  εύ  σοι  γένηται  καί  ΐαν  μακροχρόνιος  έση  έπΐ  τής 

γης,  ής  έγώ  δίδωμί  σοι  κύριος  ό  θεός.” 

’Έτι  περί  δικαιοσύνης·  Όύ  μοιχεύσεις,  ού  φονεύσεις,  ού  κλέψεις, 
ού  ψευδομαρτυρήσεις  κατά  τού  πλησίον  σου  μαρτυρίαν  ψευδή,  ούκ 
έπιθυμήσεις  την  γυναίκα  τού  πλησίον  σου,  ούκ  έπιθυμήσεις  την 
οικίαν  αύτοϋ  ούδέ  τον  αγρόν  αύτοϋ  ούδέ  τον  παϊδα  αύτοϋ  ούδέ  την 
παιδίσκην  αύτοϋ  ούδέ  τοϋ  βοός  αύτοϋ  ούδέ  τοϋ  υποζυγίου  αύτοϋ  ούδέ 
παντός  κτήνους  αύτοϋ,  οΰτε  όσα  έστίν  τω  πλησίον  σου.  ού  δια- 
στρέψεις  κρίμα  πένητος  έν  κρίσει  αύτοϋ,  άπό  παντός  -ήματος  άδικου 
διαποστήσει,  άθωον  καί  δίκαιον  ούκ  άποκτενεϊς,  ού  δικαιώσεις  τον 
άσεβή  και  δώρα  ού  λήψη·  τά  γάρ  δώρα  άποτυφλοϊ  οφθαλμούς 
βλεπόντων  καί  λυμαίνεται  -ήματα  δίκαια.” 

Τούτου  μέν  ούν  τοϋ  θείου  νόμου  διάκονος  γεγένηται  Μωσής,  ό 
καί  θεράπων  τοϋ  θεοϋ,  παντί  μέν  τω  κόσμω,  παντελώς  δέ  τοϊς 
Έβραίοις,  τοϊς  καί  Ίουδαίοις  καλουμένοις,  οϋς  κατεδουλώσατο 
άρχήθεν  βασιλεύς  Αίγύπτου,  τυγχάνοντας  σπέρμα  δίκαιον  άνδρών 
θεοσεβών  καί  όσιων,  Αβραάμ  καί  Ισαάκ  καί  Ιακώβ·  ών  ό  θεός 
μνησθείς  καί  ποιήσας  θαυμάσια  καί  τέρατα  διά  Μωσέως  παράδοξα 
έρρύσατο  αύτούς,  καί  έξήγαγεν  έκ  της  Αίγύπτου,  άγαγών  αύτούς 
διά  της  έρήμου  καλουμένης·  οΰς  καί  άπεκατέστησεν  εις  τήν  Χανα- 
ναίαν  γην,  μετέπειτα  δέ  Ίουδαίαν  έπικληθεΐσαν,  καί  νόμον  παρέθετο 
καί  έδίδαξεν  αύτούς  ταϋτα.  τοϋ  μέν  ούν  νόμου  μεγάλου  καί  θαυ¬ 
μάσιου  προς  πάσαν  δικαιοσύνην  ύπάρχοντος  δέκα  κεφάλαια  ά 
προειρήκαμεν,  τοιαϋτά  έστιν. 

Επειδή  ούν  προσήλυτοι  έγενήθησαν  έν  γή  Αίγύπτω  δντες  τό 
γένος  Εβραίοι  άπό  γης  τής  Χαλδαϊκής  (κατ'  έκεϊνο  καιρού  λιμού 
γενομένης  άνάγκην  έ'σχον  μετελθεϊν  εις  Αίγυπτον  σιτίων  έκεϊ 
πιπρασκομένων,  ένθα  καί  χρόνω  παρώκησαν·  ταϋτα  δέ  αύτοϊς  συνέβη 
κατά  προαναφώνησιν  θεοϋ),  παροικήσαντες  ούν  έν  Αίγύπτω  έ'τεσι 
τετρακοσίοις  καί  τριάκοντα,  έν  τω  τον  Μωσήν  μέλλειν  έξάγειν 
αύτούς  είς  τήν  έρημον  ό  θεός  έδίδαξεν  αύτούς  διά  τοϋ  νόμου  λέγων· 
“Προσήλυτον  ού  θλίψετε-  ύμεϊς  γάρ  οϊδατε  τήν  ψυχήν  τοϋ  προσηλύ- 
του·  αύτοί  γάρ  προσήλυτοι  ήτε  έν  τή  γή  Αίγύπτω.” 

Τον  μέν  ούν  νόμον,  τον  ύπό  τοϋ  θεοϋ  δεδομένον  αύτοϊς,  έν  τω 
παραβήναι  τον  λαόν,  άγαθός  ών  καί  οίκτίρμων  ό  θεός,  μή  βουλόμενος 
διαφθεΐραι  αύτούς,  προς  τω  δεδωκέναι  τον  νόμον  ύστερον  καί 
προφήτας  έξέπεμψεν  αύτοϊς  έκ  των  άδελφών  αύτών,  προς  τό 
διδάσκειν  καί  άναμιμνήσκειν  τά  τοϋ  νόμου  αύτούς  καί 
έπιστρέφειν  είς  μετάνοιαν  τοϋ  μηκέτι  άμαρτάνειν·  εΐ  δέ  έπιμένοιεν 
ταΐς  φαύλαις  πράξεσιν,  προανεφώνησαν  ύποχειρίους  αύτούς 
παραδοθήναι  πάσαις  ταΐς  βασιλείαις  τής  γής  καί  ότι  ταϋτα 
αύτοϊς  ήδη  άπέβη,  φανερόν  μέν  έστιν. 

Περί  μέν  ούν  τής  μετάνοιας  Ήσαΐας  ό  προφήτης  κοινώς  μέν  προς 
πάντας,  διαρρήδην  δέ  προς  τον  λαόν  λέγει-  “Ζητήσατε  τον  κύριον, 
καί  έν  τω  εύρίσκειν  αύτόν  έπικαλέσασθε·  ήνίκα  δ’  αν  έγγίζη  ύμΐν, 
άπολιπέτω  ό  άσεβής  τάς  οδούς  αύτοϋ,  καί  άνήρ  άνομος  τάς  βουλάς 
αύτοϋ,  καί  έπιστραφήτω  επί  κύριον  τον  θεόν  αύτοϋ,  καί  έλεηθήσεται, 
ό'τι  έπί  πολύ  άφήσει  τάς  άμαρτίας  ύμών.”  καί  έτερος  προφήτης 

Έζεχιήλ  φησίν-  “Έάν  άποστραφή  ό  άνομος  άπό  πασών  των 
ανομιών  ών  έποίησεν  καί  φύλαξη  τάς  έντολάς  μου  καί  ποίηση  τα 
δικαιώματα  μου,  ζωή  ζήσεται  καί  ού  μη  άποθάνη·  πάσαι  αί  άδικίαι 
αύτοϋ  ας  έποίησεν  ού  μη  μνησθώσιν,  άλλα  τη  δικαιοσύνη  ή  έποίησεν 
ζήσεται,  δτι  ού  βούλομαι  τον  θάνατον  τού  ανόμου,  λέγει  κύριος,  ώς 
έπιστρέψαι  άπό  τής  όδοϋ  της  πονηράς  και  ζην  αύτόν.”  πάλιν  ό 
Ήσαΐ'ας·  “Έπιστράφητε  οί  την  βαθεϊαν  βουλήν  βουλευόμενοι  και 
άνομον,  ϊνα  σωθήσεσθε και  έτερος,  Ιερεμίας-  “Έπιστράφητε  έπί 
κύριον  τον  θεόν  ύμών,  ώς  ό  τρυγών  έπί  τον  κάρτελλον  αύτοϋ,  καί 
έλεηθήσεσθε.” 

Πολλά  μέν  ούν  μάλλον  δέ  άναρίθμητά  έστιν  τά  έν  άγίαις  γραφαϊς 
είρημένα  περί  μετάνοιας,  άεί  τοϋ  θεού  βουλομένου  έπιστρέφειν  τό 
γένος  τών  άνθρώπων  άπό  πασών  τών  άμαρτιών. 

’Έτι  μήν  καί  περί  δικαιοσύνης,  ής  ό  νόμος  εϊρηκεν,  άκόλουθα 
εύρίσκεται  καί  τά  τών  προφητών  καί  τών  εύαγγελίων  έχειν,  διά  τό 
τούς  πάντας  πνευματοφόρους  ένί  πνεύματι  θεού  λελαληκέναι.  ό  γοϋν 
Ήσαΐ'ας  ούτως  έφη-  “Άφέλετε  τάς  πονηριάς  άπό  τών  ψυχών  ύμών, 
μάθετε  καλόν  ποιεΐν,  έκζητήσατε  κρίσιν,  -ύσασθε  άδικούμενον, 
κρίνατε  όρφανώ  καί  δικαιώσατε  χήραν.”  έτι  ό  αύτός-  “Διάλυε, 
φησίν,  πάντα  σύνδεσμον  άδικίας,  λύε  στραγγαλίας  βιαίων  συναλλαγ¬ 
μάτων,  άπόστελλε  τεθραυσμένους  έν  άφέσει,  καί  πάσαν  συγγραφήν 
άδικον  διάσπα,  διάθρυπτε  πεινώντι  τον  άρτον  σου  καί  πτωχούς 
άστέγους  είσάγαγε  είς  τον  οίκόν  σου-  έάν  ΐδης  γυμνόν,  περίβαλλε, 
καί  άπό  τών  οικείων  τοϋ  σπέρματός  σου  ούχ  ύπερόψη.  τότε 
•αγήσεται  πρώιμον  τό  φώς  σου,  καί  τά  ίμάτια  σου  ταχύ  άνατελεϊ  καί 
προπορεύσεται  έ'μπροσθέν  σου  ή  δικαιοσύνη  σου.”  ομοίως  καί 
Ιερεμίας-  “Στήτε,  φησίν,  έπί  ταΐς  όδοΐς  καί  ΐδετε,  καί  έπερωτήσατε 
ποία  έστίν  ή  οδός  κυρίου  τοϋ  θεοϋ  ήμών  ή  άγαθή,  καί  βαδίζετε  έν 
αύτή,  καί  εύρήσετε  άνάπαυσιν  ταϊς  ψυχαΐς  ύμών.  κρίμα  δίκαιον 
κρίνετε,  ότι  έν  τούτοις  έστίν  τό  θέλημα  κυρίου  τοϋ  θεοϋ  ύμών.” 
ώσαύτως  καί  Ώσηέ  λέγει-  “Φυλάσσεσθε  κρίμα  καί  έγγίζετε  προς 
κύριον  τον  θεόν  ύμών,  τον  στερεώσαντα  τον  ούρανόν  καί  κτίσαντα 
τήν  γην.”  καί  έτερος  Ίωήλ  άκόλουθα  τούτοις  έφη-  “Συναγάγετε 
λαόν,  άγιάσατε  έκκλησίαν,  είσδέξασθε  πρεσβυτέρους,  συναγάγετε 
νήπια  θηλάζοντα  μαστούς-  έξελθέτω  νυμφίος  έκ  τοϋ  κοιτώνος  αύτοϋ 
καί  νύμφη  έκ  τοϋ  παστοϋ  αύτής.  καί  εΰξασθε  προς  κύριον  τον  θεόν 
ύμών  έκτενώς,  όπως  έλεήση  ύμάς,  καί  έξαλείψει  τά  άμαρτήματα 
ύμών.”  ομοίως  καί  έτερος  Ζαχαρίας-  “Τάδε  λέγει  κύριος  παντο- 
κράτωρ-  Κρίμα  άληθείας  κρίνετε,  καί  έ'λεος  καί  οίκτιρμόν  ποιείτε 
έκαστος  προς  τον  πλησίον  αύτοϋ,  καί  χήραν  καί  ορφανόν  καί  προσή- 
λυτον  μή  καταδυναστεύσητε,  καί  κακίαν  έκαστος  μή  μνησικακείτω 
τώ  άδελφώ  αύτοϋ  έν  ταϊς  καρδίαις  ύμών,  λέγει  κύριος  παντοκράτωρ.” 

Καί  περί  σεμνότητος  ού  μόνον  διδάσκει  ήμάς  ό  άγιος  λόγος  τό  μή 
άμαρτάνειν  έργω,  άλλά  καί  μέχρις  έννοιας,  τό  μηδέ  τη  καρδία 
έννοηθήναι  περί  τίνος  κακού,  ή  θεασάμενον  τοϊς  όφθαλμοϊς  άλλοτρίαν 
γυναίκα  έπιθυμήσαι.  Σολομών  μέν  ούν,  ό  βασιλεύς  καί  προφήτης 

γενόμενος,  εφη·  Όί  οφθαλμοί  σου  όρθά  βλεπέτωσαν,  τά  δέ  βλέφαρά 
σου  νευέτω  δίκαια·  όρθάς  ποίει  τροχιάς  σοϊς  ποσίν.”  ή  δέ  εύαγγέλιος 
φωνή  έπιτατικώτερον  διδάσκει  περί  άγνείας  λέγουσα·  “Πας  ό  ίδών 
γυναίκα  άλλοτρίαν  προς  τό  έπιθυμήσαι  αυτήν  ήδη  έμοίχευσεν  αυτήν 
έν  τή  καρδία  αύτοϋ.  καί  ό  γαμών”,  φησίν,  “άπολελυμένην  άπό 
άνδρός  μοιχεύει,  καί  δς  άπολύει  γυναίκα  παρεκτός  λόγου  πορνείας 
ποιεί  αύτήν  μοιχευθήναι.”  έτι  ό  Σολομών  φησιν·  “Άποδήσει  τις 
πϋρ  έν  ίματίω,  τά  δέ  ίμάτια  αύτοϋ  ού  κατακαύσει;  ή  περιπατήσει  τις 
έπ'  άνθράκων  πυρός,  τούς  δέ  πόδας  ού  κατακαύσει;  ούτως  ό 
είσπορευόμενος  προς  γυναίκα  ΰπανδρον  ούκ  άθωωθήσεται.” 

Καί  τοϋ  μή  μόνον  ήμάς  εύνοεΐν  τοϊς  όμοφύλοις,  ώς  οΐονταί  τινες, 

Ήσαΐ'ας  ό  προφήτης  έ'φη·  "Είπατε  τοΐς  μισοϋσιν  ύμάς  καί  τοϊς 
βδελυσσομένοις·  άδελφοί  ήμών  έ'στε,  ινα  τό  όνομα  κυρίου  δοξασθή 
καί  όφθή  έν  τή  εύφροσύνη  αύτών.”  τό  δέ  εύαγγέλιον·  “Αγαπάτε, 
φησίν,  τούς  έχθρούς  ύμών  καί  προσεύχεσθε  ύπέρ  των  έπηρεαζόντων 
ύμάς.  έάν  γάρ  άγαπάτε  τούς  άγαπώντας  ύμάς,  ποιον  μισθόν  έχετε; 
τούτο  καί  οί  λησταί  καί  οί  τελώναι  ποιοϋσιν.” 

Τούς  δέ  ποιοϋντας  τό  άγαθόν  διδάσκει  μή  καυχάσθαι,  ϊνα  μή 
άνθρωπάρεσκοι  ώσιν.  “Μή  γνώτω  γάρ”,  φησίν,  “ή  χειρ  σου  ή 
άριστερά  τί  ποιεί  ή  χειρ  σου  ή  δεξιά.”  έτι  μήν  καί  περί  τοϋ  ύπο- 
τάσσεσθαι  άρχαϊς  καί  έξουσίαις  καί  εΰχεσθαι  ύπέρ  αύτών 
κελεύει  ήμάς  ό  θείος  λόγος,  όπως  ήρεμον  καί  ήσύχιον  βίον 
διάγωμεν.  καί  διδάσκει  άποδιδόναι  πάσιν  τά  πάντα,  τω 
τήν  τιμήν  τήν  τιμήν,  τω  τον  φόβον  τον  φόβον,  τω  τον 
φόρον  τον  φόρον,  μηδένι  μηδέν  όφελεϊν  ή  μόνον  τό  άγαπάν 
πάντας. 

Σκόπει  τοίνυν  εΐ  οί  τά  τοιαΰτα  μανθάνοντες  δύνανται  άδιαφόρως 
ζην  καί  συμφύρεσθαι  ταϊς  άθεμίτοις  μίξεσιν,  ή  τό  άθεώτατον  πάντων, 
σαρκών  άνθρωπείων  έφάπτεσθαι,  όπου  γε  καί  τάς  θέας  των  μονο¬ 
μάχων  ήμϊν  άπείρηται  όράν,  ϊνα  μή  κοινωνοί  καί  συνίστορες  φόνων 
γενώμεθα.  άλλ’  ούδέ  τάς  λοιπάς  θεωρίας  όράν  χρή,  ϊνα  μή  μολύνωνται 
ήμών  οί  οφθαλμοί  καί  τά  ώτα,  γινόμενα  συμμέτοχα  των  έκεϊ 
φωνών  δομένων.  εί  γάρ  εϊποι  τις  περί  άνθρωποβορίας,  έκεϊ  τά 
Θυέστου  καί  Τηρέως  τέκνα  έσθιόμενα·  εί  δέ  περί  μοιχείας,  ού  μόνον 
περί  άνθρώπων  άλλά  καί  περί  θεών,  ών  καταγγέλλουσιν  εύφώνως 
μετά  τιμών  καί  άθλων,  παρ'  αύτοΐς  τραγωδεΐται.  μακράν  δέ  άπείη 
χριστιανοΐς  ένθυμηθήναί  τι  τοιοϋτο  πράξαι,  παρ'  οίς  σωφροσύνη 
πάρεστιν,  έγκράτεια  άσκεΐται,  μονογαμία  τηρείται,  άγνεία  φυλάσ¬ 
σεται,  άδικία  έκπορθεΐται,  άμαρτία  έκριζοΰται,  δικαιοσύνη  μελε- 
τάται,  νόμος  πολιτεύεται,  θεοσέβεια  πράσσεται,  θεός  όμολογεΐται, 
άλήθεια  βραβεύει,  χάρις  συντηρεί,  ειρήνη  περισκέπει,  λόγος  άγιος 
οδηγεί,  σοφία  διδάσκει,  ζωή  βραβεύει,  θεός  βασιλεύει. 

Πολλά  μέν  ούν  έχοντες  λέγειν  περί  τής  καθ'  ήμάς  πολιτείας  καί 
των  δικαιωμάτων  τοϋ  θεοϋ  καί  δημιουργού  πάσης  κτίσεως,  τά  νΰν 
αύτάρκως  ήγούμεθα  έπιμεμνήσθαι,  εις  τό  καί  σε  έπιστήσαι  μάλιστα 
έξ  ών  άναγινώσκεις  έως  τοϋ  δεύρο,  ινα  ώς  φιλομαθής  έγενήθης  έως 

τοϋ  δεύρο  ούτως  καί  φιλομαθής  έ'ση. 

Θέλω  δέ  σοι  καί  τά  των  χρόνων  θεού  παρέχοντος  νϋν  άκρι- 
βέστερον  έπιδεϊξαι,  ίνα  έπιγνως  ότι  ου  πρόσφατος  ουδέ  μυθώδης 
έστίν  ό  καθ'  ημάς  λόγος,  άλλ'  άρχαιότερος  καί  αληθέστερος  απάντων 
ποιητών  καί  συγγραφέων,  των  έπ'  άδήλω  συγγραψάντων.  οί  μεν 
γάρ  τον  κόσμον  άγένητον  είπόντες  εις  τό  άπέραντον  έχώρησαν, 
έτεροι  δέ  γενητόν  φήσαντες  είπον  ώς  ήδη  μυριάδας  ετών  πεντε- 
καίδεκα  έληλυθέναι  καί  τρισχίλια  έβδομήκοντα  πέντε  έτη.  ταϋτα 
μεν  ούν  Απολλώνιος  ό  Αιγύπτιος  Ιστορεί.  Πλάτων  δέ,  ό  δοκών 
Ελλήνων  σοφώτερος  γεγενήσθαι,  εις  πόσην  φλυαρίαν  έχώρησεν! 
έν  γάρ  ταϊς  Πολιτείαις  αύτοϋ  έπιγραφομέναις  ·ητώς  κεΐται·  “Πώς 
γάρ  αν,  εΐ  γε  έ'μενε  τάδε  ούτως  πάντα  χρόνον  ώς  νϋν  διακοσμείται, 
καινόν  άνευρίσκετό  ποτέ  ότιοϋν  τοϋτο;  ότι  μεν  μυριάκις  μυρία  έτη 
διελάνθανεν  άρα  τούς  τότε·  χίλια  δ'  άφ'  ού  γέγονεν  ή  δίς  τοσαϋτα 
έτη·  τά  μεν  άπό  Δαιδάλου  καταφανή  γέγονεν,  τά  δέ  άπό  Όρφέως, 
τά  δέ  άπό  Παλαμήδους.”  καί  ταϋτα  εΐπών  γεγενήσθαι,  τά  μεν 
μυριάκις  μυρία  έτη  άπό  κατακλυσμού  έως  Δαιδάλου  δηλοϊ.  καί 
πολλά  φήσας  περί  πολέων  καί  κατοικισμών  καί  εθνών,  ομολογεί 
είκασμω  ταϋτα  είρηκέναι.  λέγει  γάρ·  'Έί  γοϋν,  ώ  ξένε,  τις  ήμϊν 
ύπόσχηται  θεός  ώς,  αν  έπιχειρήσωμεν  τό  β  τή  τής  νομοθεσίας 
σκέψει,  των  νϋν  είρημένων  λόγων  ού  χείρους  ούδ’  έλάττους  άκουσό- 
μεθα,  μακράν  αν  έ'λθοιμι  έγωγε.”  δηλονότι  είκασμω  έ'φη·  εί  δέ 
είκασμω,  ούκ  άρα  άληθή  έστιν  τά  ύπ'  αύτοϋ  είρημένα. 

Δει  ούν  μάλλον  μαθητήν  γενέσθαι  τής  νομοθεσίας  τοϋ  θεοϋ, 
καθώς  καί  αύτός  ώμολόγηκεν  άλλως  μή  δύνασθαι  τό  άκριβές 
μαθεϊν,  έάν  μή  ό  θεός  διδάξη  διά  τοϋ  νόμου,  τί  δέ;  ούχί  καί  οί 
ποιηταί  Όμηρος  καί  Ησίοδος  καί  Όρφεύς  έ'φασαν  έαυτούς  άπό 
θείας  προνοίας  μεμαθηκέναι;  έτι  μήν  μάντεις  καί  προγνώστας 
γεγενήσθαι  κατά  τούς  συγγραφείς,  καί  τούς  παρ’  αύτών  μαθόντας 
άκριβώς  συγγεγραφέναι  φασίν.  πόσω  ούν  μάλλον  ήμεϊς  τά  άληθή 
είσόμεθα  οί  μανθάνοντες  άπό  των  άγιων  προφητών,  των  χωρησάν- 
των  τό  άγιον  πνεύμα  τοϋ  θεοϋ;  διό  σύμφωνα  καί  φίλα  άλλήλοις  οί 
πάντες  προφήται  είπον,  καί  προεκήρυξαν  τά  μέλλοντα  έσεσθαι 
παντί  τω  κόσμω.  τούς  γάρ  φιλομαθείς  μάλλον  δέ  φιλαλήθεις 
δύναται  αύτή  ή  έ'κβασις  των  προαναπεφωνημένων  πραγμάτων  καί 
ήδη  άπηρτισμένων  έκδιδάσκειν  όντως  άληθή  είναι  τά  δι'  αύτών 
κεκηρυγμένα  περί  τε  χρόνων  καί  καιρών  των  προ  κατακλυσμού,  άφ' 
ού  έ'κτισται  ό  κόσμος  έως  τοϋ  δεύρο,  ώς  συνέστηκε  τά  έτη,  είς  τό 
έπιδεϊξαι  τήν  φλυαρίαν  τού  ψεύδους  των  συγγραφέων,  ότι  ούκ 
άληθή  έστιν  τά  δι’  αύτών  ηθέντα. 

Πλάτων  γάρ,  ώς  προειρήκαμεν,  δηλώσας  κατακλυσμόν  γεγενή¬ 
σθαι,  έ'φη  μή  πάσης  τής  γής  άλλά  των  πεδίων  μόνον  γεγενήσθαι,  καί 
τούς  διαφυγόντας  έπί  τοϊς  ύψηλοτάτοις  όρεσιν  αύτούς  διασεσώσθαι. 
έτεροι  δέ  λέγουσι  γεγονέναι  Δευκαλίωνα  καί  Πύρραν,  καί  τούτους  έν 
λάρνακι  διασεσώσθαι  καί  τον  Δευκαλίωνα  μετά  τό  έλθεϊν  έκ  τής 

λάρνακος  λίθους  εις  τά  όπίσω  πεπομφέναι  καί  ανθρώπους  έκ  των 
λίθων  γεγενήσθαι·  δθεν  φασίν  λαούς  προσαγορεύεσθαι  τό  πλήθος 
ανθρώπων,  άλλοι  δ'  αύ  Κλύμενον  είπον  έν  δευτέρω  κατακλυσμω 
γεγονέναι. 

Ότι  μεν  ούν  άθλιοι  καί  πάνυ  δυσσεβεϊς  καί  άνόητοι  εύρίσκονται  οί 
τά  τοιαϋτα  συγγράψαντες  καί  φιλοσοφήσαντες  ματαίως,  έκ  των 
προειρημένων  δήλόν  έστιν.  ό  δέ  ήμέτερος  προφήτης  καί  θεράπων  τοϋ 
θεού  Μωσής  περί  τής  γενέσεως  τοϋ  κόσμου  έξιστορών  διηγήσατο 
τίνι  τρόπω  γεγένηται  ό  κατακλυσμός  έπί  τής  γής,  ού  μην  άλλα  καί  τά 
τοϋ  κατακλυσμού  ω  τρόπω  γέγονεν,  ού  Πύρραν  ούτε  Δευκαλίωνα  ή 
Κλύμενον  μυθεύων,  ούδέ  μήν  τά  πεδία  μόνον  κατακεκλύσθαι,  καί 
τούς  διαφυγόντας  έπί  τοϊς  δρεσι  μόνους  διασεσώσθαι. 

’Αλλ'  ούδέ  δεύτερον  κατακλυσμόν  γεγονέναι  δηλοΐ,  αλλά  μέν 
ούν  έ'φη  μηκέτι  τω  κόσμω  κατακλυσμόν  ΰδατος  έ'σεσθαι,  οίον  ούτε 
γέγονεν  ούτε  μήν  έ'σται.  οκτώ  δέ  φησιν  τάς  πάσας  ψυχάς  άνθρώπων 
έν  τή  κιβωτω  διασεσώσθαι,  έν  τή  κατασκευασθείση  προστάγμασι 
θεοΰ,  ούχ  ύπό  Δευκαλίωνος,  άλλ’  ύπό  τοϋ  Νώε  έβραϊστί,  ός  διερ¬ 
μηνεύεται  τή  έλλάδι  γλώσση  άνάπαυσις,  καθώς  καί  έν  έτέρω  λόγω 
έδηλώσαμεν  ώς  Νώε,  καταγγέλλων  τοϊς  τότε  άνθρώποις  μέλλειν 
κατακλυσμόν  έ'σεσθαι,  προεφήτευσεν  αύτοϊς  λέγων-  Δεύτε,  καλεϊ 
ύμάς  ό  θεός  είς  μετάνοιαν·  διό  οίκείως  Δευκαλίων  έκλήθη.  τούτω  δέ 
τω  Νώε  υιοί  τρεις  ήσαν,  καθώς  καί  έν  τω  δευτέρω  τόμω  έδηλώσα¬ 
μεν,  ών  τά  όνόματά  έστιν  Σήμ  καί  Χάμ  καί  Ίάφεθ,  οίς  καί  γυναίκες 
τρεις  ήσαν  τό  καθ'  ένα  αύτών,  καί  αύτός,  καί  ή  γυνή  αύτοϋ.  Τούτον 
τον  άνδρα  ένιοι  Εύνοΰχον  προσηγορεύκασιν.  οκτώ  ούν  αί  πάσαι 
ψυχαί  άνθρώπων  διεσώθησαν,  οί  έν  τή  κιβωτω  εύρεθέντες. 

Τον  δέ  κατακλυσμόν  έσήμανεν  ό  Μωσής  έπί  ημέρας  τεσσαρά¬ 
κοντα  καί  νύκτας  τεσσαράκοντα  γεγενήσθαι,  άπό  τοϋ  ούρα- 
νοΰ  των  καταρακτών  -υέντων  καί  πασών  των  πηγών  τής 
άβύσσου  βλυσάντων,  ώστε  τό  ύδωρ  ύψωθήναι  έπάνω  παντός 
δρους  ύψηλοϋ  πεντεκαίδεκα  πήχεις.  καί  ούτως  διεφθάρη  τό 
γένος  πάντων  των  τότε  άνθρώπων,  μόνοι  δέ  διεσώθησαν  οί  φυλαχ- 
θέντες  έν  τή  κιβωτω,  οΰς  προειρήκαμεν  οκτώ·  ής  κιβωτού  τά 
λείψανα  μέχρις  τοϋ  δεύρο  δείκνυται  είναι  έν  τοϊς  Άραβικοΐς  δρεσιν. 

Τά  μέν  ούν  τοϋ  κατακλαυσμοϋ  κεφαλαιωδώς  τοιαύτην  έχει  την 
ιστορίαν. 

Ό  δέ  Μωσής  όδηγήσας  τούς  Ιουδαίους,  ώς  έφθημεν  είρηκέναι, 
έκβεβλημένους  άπό  γής  Αίγυπτου  ύπό  βασιλέως  Φαραώ,  ού  τοΰνομα 
Τέθμωσις,  δς,  φασίν,  μετά  τήν  έκβολήν  τοϋ  λαού  έβασίλευσεν  έτη 
είκοσι  πέντε  καί  μήνας  δ,  ώς  ύφήρηται  Μαναιθώς.  καί  μετά  τούτον 
Χεβρών  έτη  ιγ.  μετά  δέ  τούτον  Αμένωφις  έτη  κ,  μήνας  έπτά. 
μετά  δέ  τούτον  ή  άδελφή  αύτοϋ  Αμέσση  έτη  κα,  μήνας  έννέα.  μετά 
δέ  ταύτην  Μήφρης  έτη  ιβ,  μήνας  θ.  μετά  δέ  τούτον  Μηφραμ- 
μούθωσις  έτη  κε,  μήνας  ι.  καί  μετά  τούτον  Τυθμώσης  έτη  θ, 
μήνας  η.  καί  μετά  τούτον  Αμένωφις  έτη  λ,  μήνας  ι.  μετά  δέ 
τούτον  Ώρος  έτη  λ ,  μήνας  πέντε,  τούτου  δέ  θυγάτηρ  Ακεγχερής 
έτη  ιβ,  μήνα  α.  μετά  δέ  ταύτην  'Ραθώτις  έτη  θ.  μετά  δέ  τούτον 

Άκεγχήρης  έτη  ιβ,  μήνας  ε.  μετά  δέ  τούτον  Άκεγχήρης  έ'τη  ιβ, 
μήνας  γ.  τοΰ  δέ  ’Άρμαϊς  έτη  δ,  μήνα  α.  καί  μετά  τούτον  'Ραμέσσης 
ένιαυτόν,  μήνας  δ.  μετά  δέ  τούτον  Άρμέσσης  Μιαμμοΰ  έτη  ξ  καί 
μήνας  β.  καί  μετά  τούτον  Άμένωφις  έτη  ιθ,  μήνας  .  του  δέ 
Σέθως  καί  'Ραμέσσης  έτη  ξ,  ους  φασιν  έσχηκέναι  πολλήν  δύνα- 
μιν  Ιππικής  καί  παράταξιν  ναυτικής  κατά  τούς  ίδιους  χρόνους. 

Οί  μέν  Εβραίοι,  κατ’  έκεϊνο  καιρού  παροικήσαντες  έν  γή 
Αίγύπτω  και  καταδουλωθέντες  ύπό  βασιλέως  δς  προείρηται  Τέθμω- 
σις,  φκοδόμησαν  αύτφ  πόλεις  οχυρός,  την  τε  Πειθώ  και  'Ραμεσσή 
και  Ών,  ήτις  έστίν  'Ηλίου  πόλις·  ώστε  καί  των  πόλεων  των  τότε 
όνομαστών  κατ'  Αιγυπτίους  δείκνυνται  προγενέστεροι  οί  Εβραίοι 
όντες,  ο'ΐ  καί  προπάτορες  ημών,  άφ’  ών  καί  τάς  ίεράς  βίβλους 
έχομεν  άρχαιοτέρας  οΰσας  άπάντων  συγγραφέων,  καθώς  προειρή- 
καμεν. 

Αίγυπτος  δέ  ή  χώρα  έκλήθη  άπό  τού  βασιλέως  Σέθως·  ό  γάρ 
Σέθως,  φασίν,  Αίγυπτος  καλείται,  τω  δέ  Σέθως  ήν  άδελφός  φ 
όνομα  Άρμαϊς·  ούτος  Δαναός  κέκληται  ό  είς  ’Άργος  άπό  Αίγυπτου 
παραγενόμενος,  ού  μέμνηται  οί  λοιποί  συγγραφείς  ώς  πάνυ  άρχαίου 
τυγχάνοντος. 

Μαναιθώς  δέ  ό  κατ’  Αιγυπτίους  πολλά  φλυαρήσας,  έτι  μην  καί 
βλάσφημα  είπών  είς  τε  Μωσέα  καί  τούς  σύν  αύτφ  Εβραίους,  ώς 
δήθεν  διά  λέπραν  έκβληθέντας  έκ  τής  Αίγυπτου,  ούχ  εύρεν  τό 
άκριβές  των  χρόνων  είπεϊν.  ποιμένας  μέν  γάρ  αύτούς  είπών  καί 
πολεμίους  Αιγυπτίων,  τό  μέν  ποιμένας  άκων  είπεν,  έλεγχόμενος 
ύπό  τής  άληθείας·  ήσαν  γάρ  όντως  ποιμένες  οί  προπάτορες  ημών, 
οί  παροικήσαντες  έν  Αίγύπτω,  άλλ'  ού  λεπροί,  παραγενόμενοι  γάρ 
είς  την  γήν  τήν  καλουμένην  Ίουδαίαν,  ένθα  καί  μεταξύ  κατφκησαν, 
δηλοϋται  φ  τρόπω  οί  ιερείς  αύτών  διά  προστάγματος  θεού  προσ- 
καρτεροϋντες  τφ  ναφ,  τότε  έθεράπευον  πάσαν  νόσον  ώστε  καί 
λεπρώντας  καί  πάντα  μώμον  ίώντο.  ναόν  φκοδόμησεν  Σολομών  ό 
βασιλεύς  τής  Ίουδαίας. 

Περί  δέ  τού  πεπλανήσθαι  τον  Μαναιθώ  περί  των  χρόνων  έκ  των 
ύπ'  αύτοϋ  είρημένων  δήλόν  έστιν·  άλλά  καί  περί  τού  βασιλέως  τού 
έκβαλόντος  αύτούς,  Φαραώ  τοΰνομα.  ούκέτι  γάρ  αύτών  έβασίλευσεν- 
καταδιώξας  γάρ  Εβραίους  μετά  τού  στρατεύματος  κατεποντίσθη  είς 
τήν  έρυθράν  θάλασσαν,  έτι  μην  καί  ους  έφη  ποιμένας  πεπολεμηκέναι 
τούς  Αιγυπτίους  ψεύδεται·  προ  έτών  γάρ  λ%γ  έξήλθον  έκ  τής 
Αίγύπτου  καί  ώκησαν  έκτοτε  τήν  χώραν,  τήν  έτι  καί  νϋν  καλουμένην 
Ίουδαίαν,  προ  τού  καί  Δαναόν  είς  ’Άργος  άφικέσθαι.  ότι  δέ  τούτον 
άρχαιότερον  ηγούνται  των  λοιπών  κατά  "Ελληνας  οί  πλείους,  σαφές 
έστιν. 

Ώστε  ό  Μαναιθώς  δύο  τάξεις  άκων  τής  άληθείας  μεμήνυκεν 
ήμΐν  διά  των  αύτοΰ  γραμμάτων,  πρώτον  μέν  ποιμένας  αύτούς 
όμολογήσας,  δεύτερον  είπών  καί  τό  έξεληλυθέναι  αύτούς  έκ  γής 
Αίγύπτου·  ώστε  καί  έκ  τούτων  των  άναγραφών  δείκνυσθαι  προγενέ¬ 
στερον  είναι  τον  Μωσήν  καί  τούς  σύν  αύτφ  ένακοσίους  ή  καί  χιλίους 
ένιαυτούς  προ  τού  Ίλιακοΰ  πολέμου. 

Άλλα  καί  περί  του  ναού  τής  οίκοδομής  τοϋ  έν  Ίουδαία,  δν 
ώκοδόμησεν  ό  βασιλεύς  Σολομών  μετά  έτη  πεντακόσια  έξήκοντα 
εξ  τής  Αίγυπτου  έξοδίας  των  Ιουδαίων,  παρά  Τυρίοις  άναγέγραπται 
ώς  ό  ναός  ώκοδόμηται,  καί  έν  τοϊς  άρχείοις  αυτών  πεφύλακται  τά 
γράμματα,  έν  αίς  άναγραφαϊς  εύρίσκεται  γεγονώς  ό  ναός  προ  τοϋ 
τούς  Τυρίους  τήν  Καρχηδόνα  κτίσαι  θάττον  έτεσιν  έκατόν  τεσσαρά¬ 
κοντα  τρισίν,  μησίν  οκτώ·  (άνεγράφη  ύπό  'Ιερώμου  τοΰνομα 
βασιλέως  Τυρίων,  υίοϋ  δέ  Άβειβάλου,  διά  τό  έκ  πατρικής  συνήθειας 
τον  'Ιέρωμον  γεγενήσθαι  φίλον  τοϋ  Σολομώνος,  αμα  καί  διά  τήν 
ύπερβάλλουσαν  σοφίαν,  ήν  έσχεν  ό  Σολομών,  έν  γάρ  προβλήμασιν 
άλλήλους  συνεχώς  έγύμναζον·  τεκμήριον  δέ  τούτου,  καί  άντίγραφα 
έπιστολών  αύτών  φασιν  μέχρι  τοϋ  δεϋρο  παρά  τοϊς  Τυρίοις  πεφυλαγ- 
μένα·  γράμματά  τε  άλλήλοις  διέπεμπον.)  -καθώς  μέμνηται  Μέναν¬ 
δρος  ό  Έφέσιος,  ίστορών  περί  τής  Τυρίων  βασιλείας,  λέγων  ούτως· 
“Τελευτήσαντος  γάρ  Άβειβάλου”  βασιλέως  Τυρίων  “διεδέξατο  τήν 
βασιλείαν  ό  υιός  αύτοϋ  'Ιέρωμος,  δς  βιώσας  έτη  πεντήκοντα  τρία 
<έβασίλευσεν  έτη  τριάκοντα  τέσσαρα>.  τοϋτον  δέ  διεδέξατο  Βαλεά- 
ζωρος,  βιώσας  έτη  μγ,  δς  έβασίλευσεν  έτη  ιζ.  μετά  τοϋτον 
Άβδάστρατος,  δς  βιώσας  έτη  κθ  έβασίλευσεν  έτη  θ.  μετά  δέ 
τοϋτον  Μεθουάσταρτος,  βιώσας  έτη  νδ,  έβασίλευσεν  έτη  ιβ.  μετά 
δέ  τοϋτον  ό  άδελφός  αύτοϋ  Άθάρυμος,  βιώσας  έτη  νη,  έβασίλευσεν 
έτη  θ.  τοϋτον  άνεϊλεν  ό  άδελφός  αύτοϋ  "Ελλης  τοΰνομα,  δς 
βιώσας  έτη  ν  έβασίλευσεν  μήνας  οκτώ,  τοϋτον  άνεϊλεν  Ίουθώβαλος, 
ίερεύς  τής  Άστάρτης,  δς  βιώσας  έτη  μ  έβασίλευσεν  έτη  λβ.  τοϋτον 
διεδέξατο  ό  υιός  αύτοϋ  Βαλέζωρος,  δς  βιώσας  έτη  με  έβασίλευσεν 
έτη  .  υιός  δέ  τούτου  Μέττηνος,  βιώσας  έτη  λβ,  έβασίλευσεν  έτη 
κθ.  τοϋτον  διεδέξατο  Πυγμαλίων,  δς  βιώσας  έτη  ν  έβασί¬ 
λευσεν  έτη  μζ.  έν  δέ  τω  έβδόμω  έτει  τής  βασιλείας  αύτοϋ  ή 
άδελφή  αύτοϋ  εις  Άιβύην  φυγοϋσα  πόλιν  ώκοδόμησεν  τήν  μέχρι 
τοϋ  δεϋρο  Καρχηδονίαν  καλουμένην.  συνάγεται  ούν  ό  πας  χρόνος 
άπό  τής  'Ιερώμου  βασιλείας  μέχρι  Καρχηδόνος  κτίσεως  έτη  ρνε, 
μήνες  οκτώ,  τω  δέ  δωδεκάτω  έτει  τής  'Ιερώμου  βασιλείας  έν 
'Ιεροσολύμοις  ό  ναός  φκοδομήθη,  ώστε  τον  πάντα  χρόνον 
γεγενήσθαι  άπό  τής  τοϋ  ναοϋ  οικοδομής  μέχρι  Καρχηδόνος 
κτίσεως  έτη  ρμγ,  μήνες  η.” 

Τής  μέν  ούν  Φοινίκων  καί  Αιγυπτίων  μαρτυρίας,  ώς  ίστορή- 
κασιν  περί  των  καθ'  ημάς  χρόνων  οί  συγγράψαντες  Μαναιθώς  ό 
Αιγύπτιος  καί  ό  Μένανδρος  ό  Έφέσιος,  έτι  δέ  καί  Ίώσηππος  ό 
άναγράψας  τον  Ιουδαϊκόν  πόλεμον  τον  γενόμενον  αύτοΐς  ύπό 
'Ρωμαίων,  άρκετώς  ήτω  ήμΐν  τά  είρημένα.  έκ  γάρ  τούτων  των 
άρχαίων  δείκνυται  καί  τά  των  λοιπών  συγγράμματα  έσχατα  είναι 
των  διά  Μωσέως  ήμΐν  δεδομένων  γραμμάτων,  έτι  μην  καί  των 
μεταξύ  προφητών·  ό  γάρ  ύστερος  των  προφητών  γενόμενος  Ζαχαρίας 
όνόματι  ήκμασεν  κατά  τήν  Δαρείου  βασιλείαν. 

Αλλά  καί  οί  νομοθέται  πάντες  μεταξύ  εύρίσκονται  νομοθετοϋντες. 
εί  γάρ  τις  εΐποι  Σόλωνα  τον  Αθηναΐον,  ούτος  γέγονεν  κατά  τούς 
χρόνους  Κύρου  καί  Δαρείου  των  βασιλέων,  κατά  τον  χρόνον  Ζαχαρίου 

τοϋ  προειρημένου  προφήτου,  μεταξύ  γεγενημένου  πάνυ  πολλοϊς 
έτεσιν·  ήτοι  και  περί  Λυκούργου  ή  Δράκοντος  ή  Μίνω  των  νομο- 
θετών,  τούτων  άρχαιότητι  προάγουσιν  αί  ίεραί  βίβλοι,  δπου  γε  καί 
τοϋ  Διός  τοϋ  Κρητών  βασιλεύσαντος,  άλλα  μην  καί  τοϋ  Ίλιακοϋ 
πολέμου  δείκνυται  προάγοντα  τα  γράμματα  τοϋ  θείου  νόμου  τοϋ  διά 
Μωσέως  ήμϊν  δεδομένου. 

'Ίνα  δε  άκριβεστέραν  ποιήσωμεν  την  άπόδειξιν  των  καιρών  καί 
χρόνων,  θεοϋ  ήμϊν  παρέχοντος  ού  μόνον  τά  μετά  κατακλυσμόν 
ίστοροΰντες  άλλά  καί  τά  προ  κατακλυσμού  είς  τό  καί  των  άπάντων 
κατά  τό  δυνατόν  εΐπεΐν  ήμϊν  τον  άριθμόν,  νυνϊ  ποιησόμεθα,  άνα- 
δραμόντες  έπι  τήν  άνέκαθεν  άρχήν  τής  τοϋ  κόσμου  κτίσεως,  ήν  άνέ- 
γραψεν  Μωσής  ό  θεράπων  τοϋ  θεοϋ  διά  πνεύματος  άγιου,  είπών  γάρ 
τά  περί  κτίσεως  καί  γενέσεως  κόσμου,  τοϋ  πρωτοπλάστου  άνθρώπου, 
καί  τά  των  έξής  γεγενημένων,  έσήμανεν  καί  τά  προ  κατακλυσμού 
έτη  γενόμενα.  έγώ  δ'  αίτοϋμαι  χάριν  παρά  τοϋ  μόνου  θεοϋ,  είς  τό 
τάληθή  κατά  τό  θέλημα  αύτοϋ  πάντα  άκριβώς  είπεΐν,  όπως  καί  σύ 
καί  πας  ό  τούτοις  έντυγχάνων  όδηγήται  ύπό  τής  άληθείας  καί 
χάριτος  αύτοϋ.  άρξομαι  δή  πρώτον  άπό  τών  άναγεγραμμένων 
γενεαλογιών,  λέγω  δε  άπό  τοϋ  πρωτοπλάστου  άνθρώπου  τήν  άρχήν 
ποιησάμενος. 

Δδάμ  έως  ού  έτέκνωσεν  έζησεν  έτη  σλ,  υιός  δέ  τούτου  Σήθ  έτη 
σε,  υιός  δέ  τούτου  Ένώς  έτη  ρ,  υιός  δέ  τούτου  Καϊνάν  έτη 
ρο,  υιός  δέ  τούτου  Μαλελεήλ  έτη  ρξε,  υιός  δέ  τούτου  Ίάρεθ 
έτη  ρξβ,  υιός  δέ  τούτου  Ένώχ  έτη  ρξε,  υιός  δέ  τούτου  Μαθουσάλα 
έτη  ρξζ,  υιός  δέ  τούτου  Λάμεχ  έτη  ρπη.  τούτιρ  δέ  υιός  έγενήθη  ό 
προειρημένος  Νώε,  δς  έτέκνωσεν  τον  Σήμ  ών  έτών  φ.  έπι  τούτου 
έγένετο  ό  κατακλυσμός  δντος  αύτοϋ  έτών  χ.  τά  πάντα  ούν  μέχρι 
κατακλυσμού  γεγένηται  έτη  βσμβ. 

Μετά  δέ  τον  κατακλυσμόν  εύθέως  ό  Σήμ  ών  έτών  ρ  έτέκνωσεν 
τον  Δρφαξάθ,  Δρφαξάθ  δέ  έτέκνωσεν  Σαλά  ών  έτών  ρλε,  ό  δέ  Σαλά 
έτέκνωσεν  ών  έτών  ρλ,  τούτου  δέ  υιός  'Έβερ  ών  έτών  ρλδ,  άφ’  ού 
καί  τό  γένος  αύτών  Εβραίοι  προσηγορεύθησαν,  τούτου  δέ  υιός 
Φαλέγ  ών  έτών  ρλ,  τούτου  δέ  υιός  'Ραγαϋ  ών  έτών  ρλβ,  τούτου  δέ 
υιός  Σερούχ  ών  έτών  ρλ,  τούτου  δέ  υιός  Ναχώρ  ών  έτών  οε, 
τούτου  δέ  υιός  Θάρρα  ών  έτών  ο,  τούτου  δέ  υιός  Δβραάμ  ό  πατρι¬ 
άρχης  ήμών  έτέκνωσεν  τον  Ισαάκ  ών  έτών  ρ.  Γίνονται  ούν  μέχρι 
Δβραάμ  έτη  γσοη. 

Ισαάκ  ό  προειρημένος  έως  τεκνογονίας  έζησεν  έτη  ξ,  δς  έγέν- 
νησεν  τον  Ιακώβ·  έζησεν  ό  Ιακώβ  έως  τής  μετοικησίας  τής  έν 
Αίγύπτω  γενομένης,  ής  έπάνω  προειρήκαμεν,  έτη  ρλ,  ή  δέ  παροίκη- 
σις  τών  Εβραίων  έν  Αίγύπτω  έγενήθη  έτη  υλ,  καί  μετά  τό  έξελθεΐν 
αύτούς  έκ  γής  Αίγυπτου  έν  τή  έρήμω  καλουμένη  διέτριψαν  έτη  μ. 
γίνεται  ούν  τά  πάντα  έτη  γ"λη,  ω  καιρώ  τοϋ  Μωσέως  τελευτή- 
σαντος  διεδέξατο  άρχειν  Ιησούς  υιός  Ναυή,  δς  προέστη  αύτών 
έτεσιν  κζ. 

Μετά  δέ  τον  Ίησοϋν  τοϋ  λαού  παραβάντος  άπό  τών  έντολών  τοϋ 
θεοϋ  έδούλευσαν  βασιλεΐ  Μεσοποταμίας  Χουσαράθων  όνομα  έτεσιν 

οκτώ,  είτα  μετανοήσαντος  τοϋ  λαοϋ  κριταί  έγενήθησαν  αύτοϊς. 

Γοθονεήλ  έτεσιν  τεσσαράκοντα,  Έκλών  έτεσιν  ιη,  Άώθ  έτεσιν  η. 
έπειτα  πταισάντων  αυτών  αλλόφυλοι  έκράτησαν  ετεσιν  κ.  έπειτα 
Δεββώρα  έκρινεν  αυτούς  έτεσιν  μ·  έπειτα  Μαδιανΐται  έκράτησαν 
αύτών  έτεσιν  ζ.  ειτα  Γεδεών  έκρινεν  αυτούς  έτεσιν  μ,  Άβιμέλεχ 
έτεσιν  γ,  Θωλά  έτεσιν  κγ,  ΊαεΙρ  έτεσιν  κβ.  έπειτα  ΦυλιστιεΙμ  καί 
Άμμανΐται  έκράτησαν  αύτών  έτεσιν  ιη.  είτα  Ίεφθάε  έκρινεν  αύτούς 
έτεσιν  εξ,  Έσβών  έτεσιν  ζ,  Αίλών  έτεσιν  ι,  Αβδών  έτεσιν  η. 
έπειτα  άλλόφυλοι  έκράτησαν  αύτών  έτεσιν  μ.  είτα  Σαμψών  έκρινεν 
αύτούς  έτεσιν  κ.  έπειτα  ειρήνη  έν  αύτοϊς  έγένετο  έτεσιν  μ.  είτα 
Σαμηρά  έκρινεν  αύτούς  ένιαυτόν,  Ήλίς  έτεσιν  κ,  Σαμουήλ  έτεσιν  ιβ. 

Μετά  δέ  τούς  κριτάς  έγένοντο  βασιλείς  έν  αύτοϊς,  πρώτος 
όνόματι  Σαούλ,  δς  έβασίλευσεν  έτη  κ,  έπειτα  Δαυίδ  ό  πρόγονος 
ήμών  έτη  μ.  γίνεται  ούν  μέχρι  τής  τοϋ  Δαυίδ  βασιλείας  τα  πάντα 
έτη  υη. 

Μετά  δέ  τούτους  έβασιλεύει  Σολομών,  ό  καί  τον  ναόν  τον  έν 
'Ιεροσολύμοις  κατά  βουλήν  θεού  πρώτος  οίκοδομήσας,  δι’  ετών  μ, 
μετά  δέ  τούτον  'Ροβοάμ  έτεσιν  ιζ,  καί  μετά  τούτον  Αβίας  έτεσιν  ζ, 
καί  μετά  τούτον  Ασά  έτεσιν  μα,  καί  μετά  τούτον  Ίωσαφάτ  έτεσιν 
κε,  μετά  δέ  τούτον  Ίωράμ  έτη  η,  μετά  δέ  τούτον  Όχοζίας  ένιαυτόν, 
καί  μετά  τούτον  Γοθολία  έτεσιν  εξ,  μετά  δέ  ταύτην  Ίωάς  έτεσιν 
μ,  καί  μετά  τούτον  Αμεσίας  έτεσιν  λθ,  καί  μετά  τούτον  Όζίας 
έτεσιν  νβ,  μετά  δέ  τούτον  Ίωαθάμ  έτεσιν  ι ,  μετά  δέ  τούτον 
’Άχαζ  έτεσιν  ιζ,  καί  μετά  τούτον  Έζεκίας  έτεσιν  κθ,  μετά  δέ 
τούτον  Μανασσής  έτεσιν  νε,  μετά  δέ  τούτον  Αμώς  έτεσιν  β,  μετά 
δέ  τούτον  Ίωσίας  έτεσιν  λα,  μετά  δέ  τοΰτον  Ώχάς  μήνας  γ,  μετά 
δέ  τοΰτον  Ιωακείμ  έτη  ια,  έπειτα  Ιωακείμ  έτερος  μήνας  γ  ήμέρας 
ι,  μετά  δέ  τοΰτον  Σεδεκίας  έτη  ια.  μετά  δέ  τούτους  τούς  βασιλείς, 
διαμένοντος  τού  λαού  έπί  τοϊς  άμαρτήμασιν  καί  μή  μετανοούντος, 
κατά  προφητείαν  Ίερεμίου  άνέβη  εις  τήν  Ίουδαίαν  βασιλεύς  Βαβυ- 
λώνος,  όνομα  Ναβουχοδονόσορ.  ούτος  μετώκησεν  τον  λαόν  των 
Ιουδαίων  εις  Βαβυλώνα  καί  τον  ναόν  κατέστρεψεν,  δν  ώκοδομήκει 
Σολομών,  έν  δέ  τή  μετοικεσία  Βαβυλώνος,  ό  λαός  έποίησεν  έτη  ο. 
γίνεται  ούν  μέχρι  τής  παροικεσίας  έν  γή  Βαβυλώνος  τά  πάντα  έτη 
δ"νδ  μήνες  ήμέραι  ι. 

"Ον  τρόπον  δέ  ό  θεός  προεϊπεν  διά  Ίερεμίου  τού  προφήτου  τον 
λαόν  αίχμαλωτισθήναι  εις  Βαβυλώνα,  ούτως  προεσήμανεν  καί  τό 
πάλιν  έπανελθεϊν  αύτούς  εις  τήν  γήν  αύτών  μετά  ο  έτη.  τελειου- 
μένων  ούν  ο  ετών  γίνεται  Κύρος  βασιλεύς  Περσών,  δς  κατά  τήν 
προφητείαν  Ίερεμίου  δευτέρω  έτει  τής  βασιλείας  αύτού  έκήρυξεν 
κελεύων  δι'  έγγράφων  τούς  Ιουδαίους  πάντας,  τούς  όντας  έν  τή 
βασιλεία  αύτού  έπιστρέφειν  εις  τήν  έαυτών  χώραν  καί  τω  θεω 
άνοικοδομεΐν  τον  ναόν,  δν  καθηρήκει  βασιλεύς  Βαβυλώνος  ό  προειρη¬ 
μένος.  προς  τούτοις  δέ  ό  Κύρος  κατ'  έγκέλευσιν  τού  θεού  προσέταξεν 
Σαβεσσάρω  καί  Μιθριδάτη,  τοϊς  ίδίοις  σωματοφύλαξιν,  τά  σκεύη 
τά  έκ  τού  ναού  τού  τής  Ίουδαίας  ληφθέντα  ύπό  τού  Ναβουχοδονόσορ 
άποκομισθήναι  καί  άποτεθήναι  εις  τον  ναόν,  έν  τω  ούν  δευτέρω  έτει 

Κύρου  πληρουται  τά  ο  έ'τη,  τά  προειρημένα  υπό  του  Ίερεμίου. 

Εντεύθεν  όράν  έστιν  πώς  αρχαιότερα  καί  αληθέστερα  δείκνυται 
τά  ιερά  γράμματα  τά  καθ'  ημάς  είναι  των  καθ'  "Ελληνας  καί 
Αιγυπτίους,  ή  εί  καί  τινας  έτέρους  Ιστοριογράφους,  ήτοι  γάρ 
Ηρόδοτος  καί  Θουκυδίδης  ή  καί  Ξενοφών  ή  όπως  οί  άλλοι  ιστοριο¬ 
γράφοι,  οί  πλείους  ήρξαντο  σχεδόν  άπό  τής  Κύρου  καί  Δαρείου 
βασιλείας  άναγράφειν,  μή  έξισχύσαντες  τών  παλαιών  καί  προτέρων 
χρόνων  τό  άκριβές  είπεϊν.  τί  γάρ  μέγα  έ'φασαν  εί  περί  Δαρείου  καί 
Κύρου  τών  κατά  βαρβάρους  βασιλέων  ειπον,  ή  κατά  "Ελληνας 
Ζωπύρου  καί  'Ιππίου,  ή  τούς  Αθηναίων  καί  Λακεδαιμονίων  πολέ¬ 
μους,  ή  τάς  Ξέρξου  πράξεις  ή  Παυσανίου  τού  έν  τώ  τεμένει  τής 
Αθήνας  λιμώ  κινδυνεύσαντος  διαφθαρήναι,  ή  τά  περί  Θεμιστοκλέα 
καί  τον  πόλεμον  τον  Πελοποννησίων,  ή  τά  περί  Αλκιβιάδην  καί 
Θρασύβουλον; 

Ού  γάρ  πρόκειται  ήμϊν  ΰλη  πολυλογίας,  άλλά  εις  τό  φανερώσαι 
τήν  τών  χρόνων  άπό  καταβολής  κόσμου  ποσότητα  καί  έλέγξαι  τήν 
ματαιοπονίαν  καί  φλυαρίαν  τών  συγγραφέων,  ότι  ούκ  είσίν  ετών  ούτε 
δισμυρίαι  μυριάδες,  ώς  Πλάτων  έφη,  καί  ταϋτα  άπό  κατακλυσμού 
έως  τών  αύτοϋ  χρόνων  τοσαϋτα  έτη  γεγενήσθαι  δογματίζων,  ούτε 
μήν  ιε  μυριάδες  καί  γοε  έτη,  κατά  προειρήκαμεν  Απολλώνιον  τον 
Αιγύπτιον  ίστορεΐν·  ούδέ  άγένητος  ό  κόσμος  έστίν  καί  αύτοματισμός 
τών  πάντων,  καθώς  Πυθαγόρας  καί  οί  λοιποί  πεφλυαρήκασιν,  άλλά 
μεν  ούν  γενητός  καί  προνοία  διοικεΐται  ύπό  τού  ποιήσαντος  τά 
πάντα  θεού-  καί  ό  πας  χρόνος  καί  τά  έτη  δείκνυται  τοϊς  βουλομένοις 
πείθεσθαι  τή  άληθεία.  μήπως  ούν  δόξωμεν  μέχρι  Κύρου  δεδηλω- 
κέναι,  τών  δέ  μεταξύ  χρόνων  άμελεϊν,  ώς  μή  έχοντες  άποδεΐξαι, 
θεού  παρέχοντος  καί  τών  έξής  χρόνων  τήν  τάξιν  πειράσομαι  κατά  τό 
δυνατόν  έξηγήσασθαι. 

Τομύριδος  έν  Μασσαγετία,  τότε  οΰσης  όλυμπιάδος  έξηκοστής 
δευτέρας-  έ'κτοτε  ήδη  οί  'Ρωμαϊοι  έμεγαλύνοντο  τού  θεού  κρατύνον- 
τος  αύτούς,  έκτισμένης  τής  'Ρώμης  ύπό  'Ρωμύλου,  τού  παιδός 
ίστορουμένου  Άρεως  καί  Ίλίας,  όλυμπιάδι  ζ,  τή  προ  ι  καί  α 
καλανδών  Μάΐων,  τού  ενιαυτού  τότε  δεκάμηνου  άριθμουμένου·  τού 
ούν  Κύρου  τελευτήσαντος,  ώς  έ'φθημεν  είρηκέναι,  όλυμπιάδι  εξη¬ 
κοστή)  καί  δευτέρα,  γίνεται  ό  καιρός  άπό  κτίσεως  'Ρώμης  έτη  σκ, 
φ  καί  'Ρωμαίων  ήρξεν  Ταρκύνιος  Σούπερβος  τοΰνομα,  ός  πρώτος 
έξώρισεν  'Ρωμαίους  τινάς  καί  παϊδας  διέφθειρεν  καί  σπάδοντας 
έγχωρίους  έποίησεν·  έτι  μήν  καί  τάς  παρθένους  διαφθείρων  προς 
γάμον  έδίδου.  διό  οίκείως  Σούπερβος  έκλήθη  τή  ρωμαϊκή  γλώσση· 
έρμηνεύεται  δέ  ύπερήφανος.  αύτός  γάρ  πρώτος  έδογμάτισε  τούς 
άσπαζομένους  αύτόν  ύπό  έτέρου  άντασπάζεσθαι.  ός  έβασίλευσεν 
έτεσιν  κε. 

Μεθ'  όν  ήρξαν  ένιαύσιοι  ύπατοι,  χιλίαρχοι  ή  άγορανόμοι  έτεσιν 
υξγ,  ών  τά  ονόματα  καταλέγειν  πολύ  καί  περισσόν  ήγούμεθα.  εί 
γάρ  τις  βούλεται  μαθεϊν,  έκ  τών  άναγραφών  εύρήσει  ών  άνέγραψεν 
Χρύσερως  ό  νομεγκλάτωρ,  άπελεύθερος  γενόμενος  Μ.  Αύρηλίου 
Ούήρου,  ός  άπό  κτίσεως  'Ρώμης  μέχρι  τελευτής  τού  ίδιου  πάτρωνος 

αύτοκράτορος  Ούήρου  σαφώς  πάντα  άνέγραψεν  καί  τα  ονόματα  καί 
τούς  χρόνους. 

Έκράτησαν  ούν  'Ρωμαίων  ένιαύσιοι,  ώς  φαμεν,  έτεσιν  υξγ. 
έπειτα  ούτως  ήρξαν  οί  αύτοκράτορες  καλούμενοι·  πρώτος  Γάϊος 
Ιούλιος,  δς  έβασίλευσεν  έτη  γ  μήνας  ζ  ημέρας  εξ.  έπειτα 
Αύγουστος  έτη  ν  μήνας  δ  ημέραν  μίαν.  Τιβέριος  έτη  κβ  μήνας 
ημέρας  κ .  ειτα  Γάϊος  έτερος  έτη  γ  μήνας  ι  ημέρας  ζ. 

Κλαύδιος  έτη  ιγ  μήνας  η  ημέρας  κ.  Νέρων  έτη  ιγ  μήνας  ζ 
ημέρας  κζ.  Γάλβας  μήνας  έπτά  ημέρας  .  Όθων  μήνας  γ 
ημέρας  ε.  Ούϊτέλλιος  μήνας  η  ημέρας  β.  Ούεσπασιανός  έτη  θ 
μήνας  ια  ημέρας  κβ.  Τίτος  έτη  β  μήνας  β  ημέρας  κ.  Δομετιανός 
έτη  ιε  ημέρας  ε.  Νερούας  ένιαυτόν  μήνας  δ  ημέρας  ι.  Τραϊανός 
έτη  ιθ  μήνας  εξ  ημέρας  ιδ.  Αδριανός  έτη  κ  μήνας  ι  ημέρας  κη. 

Αντωνϊνος  έτη  κβ  μήνας  ζ  ημέρας  κ .  Ούήρος  έτη  ιθ  ημέρας  ι. 
γίνεται  ούν  ό  χρόνος  τών  Καισάρων  μέχρι  Ούήρου  αύτοκράτορος 
τελευτής  έτη  σκε.  άπό  ούν  τής  Κύρου  άρχής  μέχρι  τελευτής 
αύτοκράτορος  Ούήρου,  ού  προειρήκαμεν,  ό  πας  χρόνος  συνάγεται 
έτη  ψμα. 

Από  δε  καταβολής  κόσμου  ό  πας  χρόνος  κεφαλαιωδώς  ούτως 
κατάγεται,  άπό  κτίσεως  κόσμου  έως  κατακλυσμού  έγένοντο  έτη 
βσμβ.  άπό  δέ  τού  κατακλυσμού  έως  τεκνογονίας  Αβραάμ  τού 
προπάτορος  ημών  έτη  αλ .  άπό  δέ  Ισαάκ  τού  παιδός  Αβραάμ  έως 
ού  ό  λαός  σύν  Μωσή  έν  τή  έρήμω  διέτριβεν  έτη  χξ.  άπό  δέ  τής 
Μωσέως  τελευτής,  άρχής  Ιησού  υιού  Ναυή,  μέχρι  τελευτής  Δαυίδ 
τού  πατριάρχου  έτη  υ%η.  άπό  δέ  τής  τελευτής  Δαυίδ,  βασιλείας  δέ 
Σολομώνος,  μέχρι  τής  παροικίας  τού  λαού  έν  γή  Βαβυλώνος  έτη 
φιη  μήνες  ήμέραι  ι.  άπό  δέ  τής  Κύρου  άρχής  μέχρι  αύτοκρά¬ 
τορος  Αύρηλίου  Ούήρου  τελευτής  έτη  ψμα.  Όμού  άπό  κτίσεως 
κόσμου  συνάγονται  τά  πάντα  έτη  εχ%ε  καί  οί  έπιτρέχοντες  μήνες 
καί  ήμέραι. 

Τών  ούν  χρόνων  καί  τών  είρημένων  άπάντων  συνηρασμένων, 
όράν  έστιν  την  άρχαιότητα  τών  προφητικών  γραμμάτων  καί  τήν 
θειότητα  τού  παρ’  ήμϊν  λόγου,  δτι  ού  πρόσφατος  ό  λόγος,  ούτε  μην 
τά  καθ'  ημάς,  ώς  οϊονταί  τινες,  μυθώδη  καί  ψευδή  έστιν,  άλλά  μέν 
ούν  άρχαιότερα  καί  άληθέστερα. 

Καί  γάρ  Βήλου  τού  Ασσυριών  βασιλεύσαντος  καί  Κρόνου  τού 
Τιτάνος  Θάλλος  μέμνηται,  φάσκων  τον  Βήλον  πεπολεμηκέναι  σύν 
τοΐς  Τιτάσι  προς  τον  Δία  καί  τούς  σύν  αύτώ  θεούς  λεγομένους,  ένθα 
φησίν,  “Καί  Ώγυγος  ήττηθείς  έφυγεν  εις  Ταρτησσόν,  τότε  μέν  τής 
χώρας  έκείνης  Ακτής  κληθείσης,  νυνί  δέ  Αττικής  προσαγορευομένης, 
ής  Ώγυγος  τότε  ήρξεν.”  καί  τάς  λοιπάς  δέ  χώρας  καί  πόλεις  άφ' 
ών  τάς  προσωνυμίας  έσχον,  ούκ  άναγκαϊον  ήγούμεθα  καταλέγειν, 
μάλιστα  προς  σέ  τον  έπιστάμενον  τάς  ιστορίας,  δτι  μέν  ούν 
άρχαιότερος  ό  Μωσής  δείκνυται  άπάντων  συγγραφέων  (ούκ  αύτός  δέ 
μόνος  άλλά  καί  οί  πλείους  μετ'  αύτόν  προφήται  γενόμενοι)  καί 
Κρόνου  καί  Βήλου  καί  τού  Ίλιακοΰ  πολέμου,  δήλόν  έστιν.  κατά  γάρ 

την  Θάλλου  Ιστορίαν  ό  Βήλος  προγενέστερος  εύρίσκεται  του  Ίλιακου 
πολέμου  έτεσι  τκβ.  δτι  δέ  πρός  που  έτεσι "  ή  καί  α  προάγει  ό 
Μωσής  τής  τοϋ  Ιλίου  άλώσεως,  έν  τοΐς  έπάνω  δεδηλώκαμεν. 

Τοΰ  δέ  Κρόνου  καί  τοϋ  Βήλου  συνακμασάντων  όμόσε,  οί  πλείους 
ούκ  έπίστανται  τίς  έστιν  ό  Κρόνος  ή  τίς  ό  Βήλος.  ένιοι  μεν  σέβονται 
τον  Κρόνον  καί  τούτον  αύτόν  όνομάζουσι  Βήλ  καί  Βάλ,  μάλιστα  οί 
οίκοϋντες  τα  άνατολικά  κλίματα,  μή  γινώσκοντες  μήτε  τίς  έστιν  ό 
Κρόνος  μήτε  τίς  έστιν  ό  Βήλος.  παρά  δέ  'Ρωμαίοις  Σατοϋρνος 
ονομάζεται·  ούδέ  γάρ  αύτοί  γινώσκουσιν  τίς  έστιν  αυτών,  πότερον 
ό  Κρόνος  ή  ό  Βήλος. 

'Η  μέν  ούν  άρχή  των  ολυμπιάδων  άπό  Είφίτου,  φασίν,  έσχηκεν 
τήν  θρησκείαν,  κατά  δέ  τινας  άπό  Αϊμονος,  ός  καί  Ήλεΐος 
έπεκλήθη.  ό  μέν  ούν  άριθμός  των  έτών  καί  ολυμπιάδων  ώς  έχει  τήν 
τάξιν,  έν  τοΐς  έπάνω  δεδηλώκαμεν. 

Τής  μέν  ούν  άρχαιότητος  τών  παρ'  ήμϊν  πραγμάτων  καί  τών  χρόνων 
τον  πάντα  άριθμόν  κατά  τό  δυνατόν  οίμαι  τά  νϋν  άκριβώς  είρήσθαι. 
εί  γάρ  καί  έλαθεν  ημάς  χρόνος,  εί  τύχοι  είπεΐν  έτη  ν  ή  ρ  ή  καί  ς,  ού 
μέντοι  μυριάδες  ή  χιλιάδες  έτών,  καθώς  προειρήκασιν  Πλάτων  καί 
Απολλώνιος  καί  οί  λοιποί  ψευδώς  άναγράψαντες.  δπερ  ημείς  τό  άκρι- 
βές  ίσως  άγνοοϋμεν,  άπάντων  τών  έτών  τον  άριθμόν,  διά  τό  μή  άνα- 
γεγράφθαι  έν  ταϊς  ίεραϊς  βίβλοις  τούς  έπιτρέχοντας  μήνας  καί  ημέρας. 

’Έτι  δέ  περί  ών  φαμεν  χρόνων  συνάδει  καί  Βήρωσος,  ό  παρά 
Χαλδαίοις  φιλοσοφήσας  καί  μηνύσας  'Έλλησιν  τά  χαλδαϊκά  γράμ¬ 
ματα,  ός  άκολούθως  τινά  εϊρηκεν  τώ  Μωσεϊ  περί  τε  κατακλυσμού 
καί  έτέρων  πολλών  έξιστορών.  έτι  μην  καί  τοΐς  προφήταις  Ιερεμία 
καί  Δανιήλ  σύμφωνα  έκ  μέρους  εϊρηκεν·  τά  γάρ  συμβάντα  τοΐς 
Ίουδαίοις  ύπό  τού  βασιλέως  Βαβυλωνίων,  όν  αυτός  ονομάζει  Ναβο- 
παλάσσαρον,  κέκληται  δέ  παρά  Έβραίοις  Ναβουχοδόνοσορ.  μέμνη- 
ται  καί  περί  τού  ναού  έν  'Ιεροσολύμοις  ώς  ήρημώσθαι  ύπό  τού 
Χαλδαίων  βασιλέως,  καί  ότι,  Κύρου  τό  δεύτερον  έτος  βασιλεύσαντος 
τοΰ  ναού  τών  θεμελίων  τεθέντων,  Δαρείου  πάλιν  βασιλεύσαντος  τό 
δεύτερον  έτος  ό  ναός  έπετελέσθη. 

Τών  δέ  τής  άληθείας  ιστοριών  "Ελληνες  ού  μέμνηνται,  πρώτον 
μέν  διά  τό  νεωστί  αύτούς  τών  γραμμάτων  τής  έμπειρίας  μετόχους 
γεγενήσθαι  καί  αύτοί  όμολογοϋσιν  φάσκοντες  τά  γράμματα  εύρήσθαι, 
οί  μέν  παρά  Χαλδαίων,  οί  δέ  παρά  Αιγυπτίων,  άλλοι  δ’  αύ  άπό 
Φοινίκων·  δεύτερον  ότι  έπταιον  καί  πταίουσιν  περί  θεού  μή  ποιού¬ 
μενοι  τήν  μνείαν  άλλά  περί  ματαίων  καί  άνωφελών  πραγμάτων, 
ούτως  μέν  γάρ  καί  Όμηρου  καί  Ησιόδου  καί  τών  λοιπών  ποιητών 
φιλοτίμως  μέμνηνται,  τής  δέ  τού  άφθάρτου  καί  μόνου  θεού 
δόξης  ού  μόνον  έπελάθοντο  άλλά  καί  κατελάλησαν·  έτι  μην  καί 
τούς  σεβομένους  αύτόν  έδιωξαν  καί  τό  καθ'  ημέραν  διώκουσιν.  ού 
μην  άλλά  καί  τοΐς  εύφώνως  ύβρίζουσι  τον  θεόν  άθλα  καί 
τιμάς  τιθέασιν,  τούς  δέ  σπεύδοντας  πρός  άρετήν  καί  άσκοΰντας 
βίον  όσιον,  οΰς  μέν  έλιθοβόλησαν,  οΰς  δέ  έθανάτωσαν,  καί  έως  τοΰ 
δεύρο  ώμοϊς  αίκισμοΐς  περιβάλλουσιν.  διό  οί  τοιοϋτοι  άναγκαίως 
άπώλεσαν  τήν  σοφίαν  τοΰ  θεοΰ  καί  τήν  άλήθειαν  ούχ  εύρον. 

Εί  ούν  βούλει,  ακριβώς  έντυχε  τούτοις,  δπως  σχής  σύμβουλον  καί 
αρραβώνα  τής  αλήθειας. 


I  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ. 

